

**BEDD114DST**

# تدریسیات اردو

**Pedagogy of Urdu**

برائے

پچھر آف ایجوکیشن

(سال اول)

ڈاکٹر کوئٹ آف ٹرنسلیشن اینڈ پبلی کیشنز  
مولانا آزاد نیشنل اردو یونیورسٹی، حیدر آباد

© مولانا آزاد نیشنل اردو یونیورسٹی، حیدرآباد

سلسلہ مطبوعات نمبر-15

ISBN: 978-93-80322-21-6

Second Edition: July, 2019

ناشر

: رجسٹر ارڈر مولانا آزاد نیشنل اردو یونیورسٹی، حیدرآباد

اشاعت

: جولائی 2019

تعداد

: 1000

مطبع

: پرنٹ ٹائم اینڈ برس نس انٹر پرائزز، حیدرآباد

## Pedagogy of Urdu

*Edited by:*

Prof. Mohd. Moshahid

Department of Education & Training

*On behalf of the Registrar, Published by:*

**Directorate of Distance Education**

*In collaboration with:*

**Directorate of Translation and Publications**

Maulana Azad National Urdu University  
Gachibowli, Hyderabad-500032 (TS)  
E-mail: [directordtp@manuu.edu.in](mailto:directordtp@manuu.edu.in)



فاصلاتی تعلیم کے طلباء طالبات مزید معلومات کے لیے مندرجہ ذیل پتہ پر ابطة قائم کر سکتے ہیں:

ڈاکٹر

## نظامت فاصلاتی تعلیم

مولانا آزاد نیشنل اردو یونیورسٹی

پگھی باؤلی، حیدرآباد-500032

Phone No.: 1800-425-2958, website: [www.manuu.ac.in](http://www.manuu.ac.in)

## فہرست

| اکائی نمبر | مضمون                                | مصنف  | صفہ نمبر |
|------------|--------------------------------------|---|----------|
| اکائی 1:   | پیغام                                | وائس چانسلر                                   | 5        |
| اکائی 2:   | پیش لفظ                              | ڈاکٹر کٹر                                     | 6        |
| اکائی 3:   | کورس کا تعارف                        |   | 7        |
| اکائی 4:   | زبان اور زبان کی اہمیت               | ڈاکٹر نہال احمد انصاری                        | 9        |
| اکائی 5:   | اردو زبان و ادب                      | ڈاکٹر محمد مظفر حسین خان                      | 25       |
|            |                                      | اسٹینٹ پروفیسر، کالج آف ٹیچر ایجوکیشن، آنسوول |          |
|            |                                      | اسٹینٹ پروفیسر، شعبہ تعلیم و تربیت، حیدر آباد |          |
|            | تدریس اور تدریس کے طریقہ کار         | پروفیسر محمد مشاہد                            | 34       |
|            |                                      | شعبہ تعلیم و تربیت، حیدر آباد                 |          |
|            | اردو زبان کی بنیادی مہارتوں کی تدریس | ڈاکٹر محمد مظفر حسین خان                      | 49       |
|            | اردو زبان کی تدریس و منصوبہ بنندی    | ڈاکٹر ریاض احمد                               | 57       |
|            |                                      | اسٹینٹ پروفیسر، کالج آف ٹیچر ایجوکیشن، سنچل   |          |

لینگو تھک ایڈیٹر:

ایڈیٹر:

پروفیسر محمد مشاہد

شعبہ تعلیم و تربیت

مولانا آزاد نیشنل اردو یونیورسٹی، حیدر آباد

ڈاکٹر کٹر، ڈاکٹر کٹر یٹ آف ٹرانسیلیشن ایڈیٹ پبلی کیشنز

پروفیسر محمد ظفر الدین

## پیغام وائس چانسلر

ڈٹن عزیز کی پارلیمنٹ کے جس ایکٹ کے تحت مولانا آزاد نیشنل اردو یونیورسٹی کا قیام عمل میں آیا ہے اُس کی بنیادی سفارش اردو کے ذریعے اعلیٰ تعلیم کا فروغ ہے۔ یہ بنیادی نکتہ ہے جو ایک طرف اس مرکزی یونیورسٹی کو دیگر مرکزی جامعات سے منفرد بنتا ہے تو دوسری طرف ایک امتیازی وصف ہے، ایک شرف ہے جو ملک کے کسی دوسرے ادارے کو حاصل نہیں ہے۔ اردو کے ذریعے علوم کو فروغ دینے کا واحد مقصد و منشأ اردو داں طبقے تک عصری علوم کو پہنچانا ہے۔ ایک طویل عرصے سے اردو کا دامن علمی مواد سے لگ بھگ خالی ہے۔ کسی بھی کتب خانے یا کتب فروش کی الماریوں کا سرسری جائزہ بھی تقدیریں کر دیتا ہے کہ اردو زبان سمٹ کر چند ”ادبی“ اصناف تک محدود رہ گئی ہے۔ یہی کیفیت رسائل و اخبارات کی اکثریت میں دیکھنے کو ملتی ہے۔ ہماری یہ تحریریں قاری کو بھی عشق و محبت کی پُر پیچ را ہوں کی سیر کرتی ہیں تو بھی جذباتیت سے پُر سیاسی مسائل میں البحاثی ہیں، کبھی مسلکی اور فکری پس منظر میں مذاہب کی توضیح کرتی ہیں تو بھی شکوہ شکایت سے ذہن کو گراں بار کرتی ہیں۔ تاہم اردو قاری اور اردو سماج آج کے دور کے اہم ترین علمی موضوعات چاہے وہ خود اُس کی صحت و بقا سے متعلق ہوں یا معاشی اور تجارتی نظام سے، وہ جن مشینوں اور آلات کے درمیان زندگی گزار رہا ہے اُن کی بابت ہوں یا اُس کے گرد و پیش اور ماحول کے مسائل..... وہ ان سے نابد ہے۔ عوامی سطح پر ان اصناف کی عدم دستیابی نے علوم کے تین ایک عدم دلچسپی کی فضایا کر دی ہے جس کا مظہر اردو طبقے میں علمی لیاقت کی کمی ہے۔ یہی وہ چیز ہیں جن سے اردو یونیورسٹی کو نبرداز ماہونا ہے۔ نصابی مواد کی صورت حال بھی کچھ مختلف نہیں ہے۔ اسکوی سطح کی اردو کتب کی عدم دستیابی کے چرچے ہر تعلیمی سال کے شروع میں زیر بحث آتے ہیں۔ چونکہ اردو یونیورسٹی میں ذریعہ تعلیم ہی اردو ہے اور اس میں علوم کے تقریباً سبھی اہم شعبہ جات کے کورس موجود ہیں لہذا ان تمام علوم کے لیے نصابی کتابوں کی تیاری اس یونیورسٹی کی اہم ترین ذمہ داری ہے۔ اسی مقصد کے تحت ڈائرکٹریٹ آف ٹرانسیلیشن اینڈ پبلی کیشنز کا قیام عمل میں آیا ہے اور احقر کو اس بات کی بے حد خوشی ہے کہ اپنے قیام کے محض ایک سال کے اندر ہی یہ برگ نو، ثمر آور ہو گیا ہے۔ اس کے ذمہ داران کی انہکھ محنت اور قلم کاروں کے بھرپور تعاون کے تیجے میں کتب کی اشاعت کا سلسلہ شروع ہو گیا ہے۔ مجھے یقین ہے کہ کم سے کم وقت میں نصابی اور ہم نصابی کتب کی اشاعت کے بعد اس کے ذمہ داران، اردو عوام کے واسطے بھی علمی مواد، آسان زبان میں تحریر عام فہم کتابوں اور رسائل کی شکل میں شائع کرنے کا سلسلہ شروع کریں گے تاکہ ہم اس یونیورسٹی کے وجود اور اس میں اپنی موجودگی کا حق ادا کر سکیں۔

ڈاکٹر محمد سالم پرویز

خادم اول

مولانا آزاد نیشنل اردو یونیورسٹی

## پیش لفظ

ہندوستان میں اردو ذریعہ تعلیم کی خاطر خواہ ترقی نہ ہو پانے کے اسباب میں ایک اہم سبب اردو میں نصابی کتابوں کی کمی ہے۔ اس کے متعدد دیگر عوامل بھی ہیں لیکن اردو طلبہ کو نصابی اور معاون کتب نہ ملنے کی شکایت ہمیشہ رہی ہے۔ 1998ء میں جب مرکزی حکومت کی طرف سے مولانا آزاد نیشنل اردو یونیورسٹی کا قیام عمل میں آیا تو اعلیٰ سطح پر کتابوں کی کمی کا احساس شدید ہو گیا۔ اعلیٰ تعلیمی سطح پر صرف نصابی کتابوں کی نہیں بلکہ حوالہ جاتی اور مختلف مضامین کی بنیادی نوعیت کی کتابوں کی ضرورت بھی محسوس کی گئی۔ فاصلاتی طریقہ تعلیم کے تحت چونکہ طلبہ کو نصابی مواد کی فراہمی ضروری ہے لہذا اردو یونیورسٹی نے مختلف طریقوں سے اردو میں مواد کا نظم کیا۔ کچھ مواد یہاں بھی تیار کیا گیا مگر علمی کتابوں کی منظم اور مستقل اشاعت کا سلسہ شروع نہیں کیا جاسکا۔

موجودہ شیخ الجامعہ ڈاکٹر محمد اسلم پرویز نے اپنی آمد کے ساتھ ہی اردو کتابوں کی اشاعت کے تعلق سے انقلاب آفریں فیصلہ کرتے ہوئے ڈاکٹر کٹوریٹ آف ٹرانسلیشن اینڈ پبلی کیشنز کا قیام عمل میں لا یا۔ اس ڈاکٹر کٹوریٹ میں بڑے پیارے پر نصابی اور دیگر علمی کتب کی تیاری کا کام جاری ہے۔ کوشش یہ کی جا رہی ہے کہ تمام کو رسکی کتابیں متعلقہ مضامین کے ماہرین سے راست طور پر اردو میں ہی لکھوائی جائیں۔ اہم اور معروف کتابوں کے ترجمہ کی جانب بھی پیش تدمی کی گئی ہے۔ تو قعہ ہے کہ مذکورہ ڈاکٹر کٹوریٹ ملک میں اشاعی سرگرمیوں کا ایک بڑا مرکز ثابت ہو گا اور یہاں سے کثیر تعداد میں اردو کتابیں شائع ہوں گی۔ نصابی اور علمی کتابوں کے ساتھ مختلف مضامین کی وضاحتی فرہنگ کی ضرورت بھی محسوس کی جاتی رہی ہے۔ لہذا یونیورسٹی نے فیصلہ کیا کہ اولاً سائنسی مضامین کی فرہنگیں اس طرح تیار کی جائیں جن کی مدد سے طلبہ اور اساتذہ مضمون کی باریکیوں کو خود اپنی زبان میں سمجھ سکیں۔ ڈاکٹر کٹوریٹ کی پہلی اشاعت وضاحتی فرہنگ (حیوانیات و حشریات) کا اجرافوری 2018ء میں عمل میں آیا۔

زیر نظر کتاب بی ایڈ کے طلبہ کے لیے تیار کی گئی ہے اور سال اول کی 17 کتابیں بیک وقت شائع کی جا رہی ہیں۔ یہ کتابیں بنیادی طور پر فاصلاتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ بھی استفادہ کر سکیں گے۔ اس کے علاوہ یہ کتابیں تعلیم و تدریس کے عام طلبہ، اساتذہ اور شاگین کے لیے بھی دستیاب ہیں۔

یہ اعتراف بھی ضروری ہے کہ زیر نظر کتاب کی تیاری میں شیخ الجامعہ کی راست سرپرستی اور نگرانی شامل ہے۔ اُن کی خصوصی دلچسپی کے بغیر اس کتاب کی اشاعت ممکن نہ تھی۔ نظامت فاصلاتی تعلیم اور اسکول برائے تعلیم و تربیت کے اساتذہ اور عہدیداران کا بھی عملی تعاون شامل حال رہا ہے جس کے لیے اُن کا شکریہ بھی وجہ ہے۔

امید ہے کہ قارئین اور ماہرین اپنے مشوروں سے نوازیں گے۔

پروفیسر محمد ظفر الدین  
ڈاکٹر، ڈاکٹر کٹوریٹ آف ٹرانسلیشن اینڈ پبلی کیشنز

## کورس کا تعارف

انسانی زندگی میں سیکھنے اور سکھانے کا عمل روز اول سے ہی جاری و ساری ہے۔ ہر ایک انسان اپنی زندگی میں کچھ نہ کچھ سیکھتا ہے اور سیکھنے کے مختلف ذرائع ہوتے ہیں۔ ان تمام ذرائع میں معلم کا رول ایک کلیدی حیثیت رکھتا ہے۔ تعلیم و تعلم اور معلومات کا حصول بغیر معلم کے ممکن نہیں۔ اس لیے موجودہ دور میں معلم کی ذمہ داری اور بھی بڑھ جاتی ہے۔ تدریسی فرائض انجام دینے کے معلم کے لیے معلم کے لیے یہ لازم ہو جاتا ہے کہ وہ طلبہ کی تمام ترقیاتیں باخوص ہیں، جسمانی، دلچسپی، رجحانات اور روایوں وغیرہ سے بہتر طور پر واقف ہوں تاکہ اسی مناسبت سے موادِ مضمون کا انتخاب کیا جاسکے اور ساتھ ہی ساتھ مناسب اور موزوں طریقہ تدریس اپنایا جائے جس سے معلم کی پڑھائی ہوئی چیزوں کو طلبہ بہتر طور پر سمجھ سکیں اور درس و تدریس ایک کامیاب عمل بن سکے۔

یہ کورس پانچ اکائیوں پر مشتمل ہے۔

پہلی اکائی میں زبان کا مفہوم، نظرت، زبان کی خصوصیات، زبان کی اقسام اور زبان کے افعال پر روشنی ڈالی گئی ہے۔ اس کے ساتھ ساتھ بولی، زبان اور مادری زبان کے تصوّر کو واضح کیا گیا ہے نیز بولی اور زبان کے درمیان فرق کو بھی اجاگر کیا گیا ہے۔ علاوہ ازیں انسانی زندگی میں زبان کی اہمیت و افادیت پر بھی گفتگو کی گئی ہے۔

دوسری اکائی کا تعلق اردو زبان و ادب سے ہے جس میں ادب کے مفہوم اور ادب کا زندگی کے ساتھ رشتہ واضح کیا گیا ہے۔ ساتھ ہی ساتھ اردو کی مختلف اصناف پر بھی روشنی ڈالی گئی ہے۔ علاوہ ازیں اردو زبان کے آغاز و ارتقا کے مختلف نظریات بھی شامل کیے گئے ہیں اور ہندوستانی آئین میں اردو زبان کے مقام و مرتبہ کا تعین بھی کیا گیا ہے۔

تیسرا اکائی میں تدریس کا مفہوم، اہمیت نیز ایک معیاری تدریس کی خصوصیات واضح کی گئی ہیں ساتھ ہی ساتھ تدریس کے عام اور اقدامی اصول بھی بیان کیے گئے ہیں اور آخر میں تدریس کے مختلف طریقوں پر سیر حاصل گفتگو کی گئی ہے۔

چوتھی اکائی میں اردو زبان کی بنیادی مہارتوں کی تدریس پر تفصیلی روشنی ڈالی گئی ہے جن میں سمنا، بولنا، پڑھنا اور لکھنا سکھانے کے تدریسی طریقے اور ان تمام مہارتوں کو فروغ دینے کی مختلف سرگرمیاں شامل ہیں۔

آخری اکائی کا تعلق اردو زبان کی تدریس و منصوبہ بندی سے ہے۔ اس اکائی میں اردو زبان کی تدریس کے عام و خاص مقاصد بیان کیے گئے ہیں۔ اس کے علاوہ ثانوی سطح پر تدریس اردو (تر، نظم و قواعد) کے مقاصد واضح کیے گئے ہیں۔ بلوم کا پیش کردہ تدریسی مقاصد اور ان کی درجہ بندی کو بھی بیان کیا گیا ہے۔ اور آخر میں منصوبہ سبق اور خرد تدریس کے تصور کو واضح کیا گیا ہے۔

الغرض اس کورس میں اردو زبان کی تدریس کے وہ تمام تر لوازمات کو شامل نصاب رکھا گیا ہے جن کی معلومات ایک اردو معلم کے لیے از حد ضروری ہے۔

# مدرسیات اردو

## اکائی-1۔ زبان اور زبان کی اہمیت

|                                |       |
|--------------------------------|-------|
| ساخت                           |       |
| تمہید                          | 1.1   |
| مقاصد                          | 1.2   |
| زبان کا مفہوم                  | 1.3   |
| زبان کی فطرت                   | 1.4   |
| زبان کی خصوصیات                | 1.5   |
| زبان کی اقسام                  | 1.6   |
| اشاروں کی زبان                 | 1.6.1 |
| آوازوں کی زبان                 | 1.6.2 |
| علامتوں کی زبان                | 1.6.3 |
| زبان کے افعال                  | 1.7   |
| مانی اضمیر کے ظہار کا وسیلہ    | 1.7.1 |
| رابطہ کا ذریعہ                 | 1.7.2 |
| تمدن کی ترسیل کا ذریعہ         | 1.7.3 |
| بولی                           | 1.8   |
| زبان                           | 1.9   |
| مادری زبان                     | 1.10  |
| بولی اور زبان کے درمیان فرق    | 1.11  |
| انسانی زندگی میں زبان کی اہمیت | 1.12  |
| پادر کھنے کے نکات              | 1.13  |
| اپنی معلومات کی جانچ           | 1.14  |
| سفارش کردہ کتابیں              | 1.15  |

ہماری زندگی میں زبان کی بہت ہی زیادہ اہمیت ہے۔ ہم اپنے جذبات و خیالات کا اظہار زبان کے ذریعہ کرتے ہیں بلکہ اس کی ترسیل کا کام بھی زبان کے ذریعہ کیا جاتا ہے۔ قدیم زمانے میں علم کو عام لوگوں تک پہنچانے کا واحد ذریعہ زبان تھی۔ اور آج بھی زبان کے ذریعہ علم کو عام لوگوں تک پہنچانے میں مدد ملتی ہے اور آنے والی نسلوں کو بھی اس سے فائدہ حاصل ہوتا رہے گا۔ زبان کا استعمال بات چیت، ادب، شاعری، نثر، گاری و شاعری میں ہوتا ہے جو انسانی زندگی کی تہذیبی قدروں کی ترجمانی و تحفظ کرتی ہیں اسکے علاوہ تہذیب و ثقافت، علوم و فنون کو ایک نسل سے دوسری نسل تک منتقل کرنے میں زبان کا بہت ہی اہم رول ہے۔

انسانی زندگی میں زبان کی اہمیت سے کسی فرد کو انکار نہیں ہو سکتا ہے۔ ذرا آپ سوچئے کہ اگر زبان نہ ہوتی تو کیا ہوتا۔ کیا انسان اپنی باتوں کو ایک دوسرے سے کہہ پاتا؟ بالکل نہیں۔ اس سے یہ بات نکل کر سامنے آتی ہے کہ انسان اور حیوان میں اگر کوئی چیز فرق پیدا کرتی ہے تو وہ زبان ہے۔ زبان کا استعمال عام لوگ بات چیت، دلکشی، خوشی و غم کے اظہار و ترسیل میں کرتے ہیں۔ جبکہ صاحب علم اس کا استعمال ادب، شاعری، نثر، گاری، تحریریہ اور غور و فکر کے لیے استعمال کرتے ہیں۔ قدیم زمانے میں علم کو عام لوگوں تک پہنچانے میں زبان کا ہی استعمال کیا جاتا تھا کیونکہ اس وقت نہ چھپی ہوئی تھیں نہ قلم و کاپی۔ آج بھی زبان کے ذریعہ علم کو عام لوگوں تک پہنچانے میں مدد ملتی ہے۔ زبان انسانی زندگی کی تہذیبی قدروں کی ترجمانی کرتی ہے اور تحفظ بھی۔ اس کے علاوہ تہذیب و ثقافت کی ترسیل میں مدد کرتی ہے۔ علوم و فنون، تہذیب و ثقافت کو ایک نسل سے دوسری نسل تک منتقل کرنے میں زبان کا بہت ہی اہم رول ہوتا ہے۔ زبان انسانی شعور کو نکھار جنشتی ہے اور اس کی شخصیت کو اعلیٰ بناتی ہے۔

## مقاصد 1.2

اس اکائی کو مکمل کرنے کے بعد:

- ☆ آپ زبان کے مفہوم اس کی اہمیت و افادیت اور اس کی قسموں کے بارے میں واقف ہو جائیں گے۔
- ☆ بولی و زبان کے فرق کو سمجھ جائیں گے۔
- ☆ مادری زبان کے مفہوم و اہمیت کو جان جائیں گے۔ اور
- ☆ ادب کی زندگی میں اہمیت کو سمجھ جائیں گے۔

## زبان کا مفہوم 1.3

زبان بولیوں کے مجموعہ کا نام ہے۔ اللہ تعالیٰ نے انسان کو دوسری مخلوقات سے صرف زبان کی وجہ سے امتیاز جنشتا ہے۔ زبان ہماری زندگی میں بہت ہی اہم رول ادا کرتی ہے اس لیے اس کی اہمیت کو زمانہ قدیم سے مانا گیا ہے۔ کیونکہ انسان زبان کی وجہ سے بات چیت کے ذریعہ اپنے

احساسات، خیالات، جذبات اور مافی اضمیر کو بہتر طریقے سے ادا کر سکتا ہے۔ اسلئے ہم کہہ سکتے ہیں کہ بات چیت کرنے، اپنے خیالات، احساسات، جذبات و تجربات کو لفظوں کے سانچے میں ڈھال کر بولنے کے طریقوں کو زبان کہتے ہیں۔

زبان کی پیدائش کے متعلق مختلف نظریات پیش کئے گئے ہیں

ڈاکٹرمی الدین قادری زور اسکی مزید تفصیل کچھ یوں بیان کرتے ہیں:

"زبان کی واضح تعریف ان الفاظ میں کی جاسکتی ہے کہ زبان انسانی خیالات اور احساسات کی پیدائشی

ہوئی ان تمام عضوی اور جسمانی حرکتوں اور اشاروں کا نام ہے جن میں زیادہ ترقوت گویائی شامل ہیں

اور جن کو ایک دوسرا انسان سمجھ سکتا ہے۔ اور جس وقت چاہے اپنے ارادے سے دھرا سکتا ہے"

(زبان کی ماہیت، آغاز و تشكیل)

سید احتشام حسین نے 'ہندوستانی لسانیات کا خاک' میں لکھا ہے:

"یہ بتانا تو بہت مشکل ہے کہ زبان کسے کہتے ہیں لیکن کچھ بھجنے کے لئے کہا جاسکتا ہے کہ زبان آوازوں

کے ایک ایسے مجموعے کا نام ہے جسے انسان اپنا خیال دوسروں پر ظاہر کرنے کے لئے ارادتا نکالتا

ہے"۔

پروفیسر گوپی چند نارنگ نے زبان کو "آوازوں اور لفظوں کا مجموعہ" کہا ہے۔ ان کے نزدیک زبان با معنی آوازوں اور لفظوں کے اس مجموعہ کو کہتے ہیں، جس میں انسان اپنے خیالات و احساسات اور جذبات کو ضرورت کے مطابق دوسروں تک پہنچاتا ہے۔ اور وہ بے معنی یا لغو نہیں ہوتا۔

زبان کی پیدائش کب ہوئی، کہاں ہوئی، کیسے ہوئی اس پر مختلف ماہر لسانیات کے اپنے الگ الگ نظریے ہیں مگر ایک بات صاف ہے کہ کوئی بھی بچہ ماں کے پیٹ سے زبان سیکھ کر پیدا نہیں ہوتا ہے۔ بلکہ وہ اپنے ماحول و معاشرے میں رہ کر زبان کو سیکھتا ہے اسی طرح ابتدائی انسانوں نے بھی زبان سیکھی ہوگی۔ زبان ایک حد تک انسان کی اپنی کوششوں کا نتیجہ ہے کہ وہ اس خداداد صلاحیت کو اپنی فطرت اور عضوی خصوصیات کی مدد سے ظاہر کرتا ہے۔ زبان کی تشكیل و ارتقاء بر اہ راست انسانی خیالات کے ارتقاء پر منحصر ہے۔ اس بات کو احتشام حسین بھی تسلیم کرتے ہیں کہ زبان کی پیدائش میں ارادوں کا بہت زیادہ خل ہے۔

دنیا کی موجودہ زبانوں میں ایسی کوئی بھی زبان نہیں ہے جس کی پیدائش ایک نسل کے لطفن سے ہوئی ہو۔ یادہ کسی ایک قوم کی گود میں پلی بڑھی ہو بلکہ زبان کی ارتقا رفتہ رفتہ صد بیوں میں ہوئی ہے۔ کوئی بھی زبان صرف ایک قوم کے گھوارہ و تمدن میں پرورش بھی نہیں پاتی ہے بلکہ کئی قومیں مل کر اس کی پرورش و پرداخت کرتی ہیں۔ ہر زبان کے جانے والوں میں ایسے لوگ گزرے ہیں جنہوں نے زبان کا مطالعہ کیا اور قومی و مذہبی خدمات انجام دیئے۔ وہ ہمارے لیے ہمیشہ رہنمائی کا کام کرتے ہیں۔ کوئی بھی زبان اس وقت تک زندہ رہتی ہے جب تک اسکے اندر تبدیلیاں رونما ہوتی رہتی

ہیں اور یہ تبدیلیاں مختلف راستوں سے آتی ہیں جو زبان کو ترقی بخشتی رہتی ہیں جن سے ایک عرصے بعد اس کے قدیم اور جدید صورتوں کے درمیان مشابہت کم رہ جاتی ہے جسے ماہر لسانیات اور محقق بھی پہچاننے میں کامیاب ہو پاتے ہیں۔

بولی اور زبان کے درمیان فرق کے بارے میں مختلف ماہر لسانیات مختلف نظریہ رکھتے ہیں مگر ابھی تک کوئی بھی ماہر لسانیات بولی اور زبان کے درمیان واضح اور مفصل فرق نہیں بتا پایا۔ گیان چند جیمن نے اپنی کتاب "السانی مطالعہ" میں اس پر تفصیل سے بحث کی ہے۔ بولی ہی ترقی کر کے زبان کی شکل اختیار کرتی ہے اور زبان بننے سے پہلے اور بعد میں دوسری زبانوں سے سرمایہ الفاظ و ترکیبیں حاصل کرتی ہے۔ اس کی لغت اور قواعد سے بھی اثر قبول کرتی ہے۔ ہر تحریری زبان کا آغاز کسی نہ کسی بولی سے ہوا ہے۔ بولیاں خود بھی ایک دوسرے پر اپنے اثرات ڈالتی ہیں۔ ان میں سے کئی بولیاں ترقی یا نتہ قوم یا علاقے سے تعلق رکھتی ہیں جو اپنے مقابلے کسی دوسری بولی پر سبقت حاصل کر لیتی ہیں اور زبان بننے کی طرف اپنے قدم بڑھادیتی ہیں۔ اس دوران وہ دوسری بولیوں سے الفاظ و ترکیبیں لیتی ہیں۔ جیسے جیسے وہ ترقی کرتی ہیں ویسے ہی ان کی پہچان بول چال کی دوسری زبانوں سے الگ ہو جاتی ہے۔ اور وہ دھیرے دھیرے تحریری و ادبی زبان بننے کی طرف گامزن ہو جاتی ہے۔

ماہر لسانیات کی نظر میں زبان سے مراد آوازیں ہیں جو منہ سے ادا کی جائیں اور سنائی دیں۔ زبان کے ذریعہ انسان اپنے خیالات، جذبات و احساسات کا اظہار سماج میں کرتا ہے۔ ہنری سیبوٹ "تکلمی آوازوں کے ذریعہ خیالات کے اظہار کرنے کو زبان کہتا ہے"۔ ایک دوسرے ماہر لسانیات کا مانتا ہے کہ زبان مفہوظ آوازوں کی وہ علامتیں ہیں جن کے ذریعہ ایک انسان دوسرے انسان پر اپنی خواہشات اور خیالات کو ظاہر کرتا ہے۔ زبان کے ذریعہ انسان ایک دوسرے سے کلام کرتا ہے۔ انسان سماج میں رہتا ہے اور اس لیے اسے ایک سماجی حیوان کہا جاتا ہے۔ زبان سماجی زندگی میں خیالات کے اظہار و ترسیل کا بہترین ذریعہ ہے۔ اور یہی ضرورتیں زبان کو پیدا کرتی ہیں۔ دنیا کے ہر خطے میں کوئی نہ کوئی زبان پر وان چڑھی۔ کیونکہ انسان کی سماجی و معاشی ضرورتوں کو پورا کرنے کے لیے زبان کا سہارا ضروری ہے۔ پروفیسر انعام اللہ خاں شیر وانی فرماتے ہیں:

"زبان صرف انسان کے خیالات کے اظہار کا اہم اور مرکزی ذریعہ ہی نہیں بلکہ ایک نسل سے دوسری نسل کی تہذیب کی ترسیل کے لیے بھی لازم اور ضروری ہے"۔

دنیا کی کوئی بھی زبان اچانک وجود میں نہیں آتی ہے۔ بلکہ یہ ایک طویل مرحلاں اور تہذیبی عمل کا نتیجہ ہوتی ہیں۔ اسی کے ذریعہ انسان کے شعور کی تربیت ہوتی ہے اور تہذیب پر وان چڑھتی ہے۔ انسان جو غور و فکر کرتا ہے اس کے اظہار کے لیے زبان کا ہی سہارا میتا ہے۔ زبان سیکھنا ایک اکتسابی عمل ہے جو انسان سماج میں رہ کر کرتا ہے۔ فرد کی نشوونما کے ساتھ ساتھ زبان کا سیکھنا بھی جاری رہتا ہے جو سے سماجی ماحول سے متا ہے۔ زبان کی تعلیم انسان کے نقطہ نظر اور شخصیت میں وسعت پیدا کرتی ہے۔

ہنری سوئم کے خیال میں آوازوں کے ذریعہ مفہوم کا ہر اظہار لازمی طور پر زبان نہیں کھلا سکتا۔ زبان لفظ نہیں بلکہ جملہ ہے۔ علمائے زبان

نے زبان کی اکائی لفظ کو نہیں بلکہ جملہ کو قرار دیا ہے۔ زبان جب تک جملوں کے ادا کرنے کے مرحلے کو نہ پہنچو وہ خیال کے اظہار کا آہنگ بن سکتی۔ جانوروں کی بولیاں اس مرحلے میں نہیں ہوتیں۔ وہ صرف آوازوں کے ذریعہ انفرادی تصورات کو ظاہر کر سکتے ہیں لیکن وہ ان آوازوں کو جوڑ کر مفہوم کو ظاہر نہیں کر سکتے۔

زبان کی ارتقاء:

زبان ارتقاء پذیر ہوتی ہے۔ دنیا کی دوسری چیزوں کی طرح زبان میں بھی تبدیلیاں ہوتی رہتی ہیں۔ یوں کہیے کہ زبان میں تبدیلی اس کی فطرت میں شامل ہے تو غلط نہیں ہوگا۔ یہ تبدیلی زبان کی اصوات، الفاظ، قواعد کے اصول، شکل، جملوں کی بناؤٹ، الفاظ کے معنوی نوعیت وغیرہ میں ہوتی رہتی ہے۔ اس کا پتہ نہیں تب چلتا ہے جب ہم کسی زبان کی موجودہ شکل کا مقابلہ اس کی قدیم شکل سے کرتے ہیں۔ یہ بات الگ ہے کہ کسی زبان میں بدلاو تیزی سے ہوتا ہے اور کسی میں دھیرے دھیرے۔ لیکن زبانوں میں بدلاو لازمی عمل ہے۔ ماہر لسانیات اسے ارتقا کا نتیجہ مانتے ہیں۔

ارتقاء کے عوامل:

- (i) جغرافیائی اثرات
- (ii) سیاسی و معاشری و نسلی اثرات
- (iii) تہذیبی اثرات
- (iv) ڈنی اثرات

(i) جغرافیائی اثرات:

کوئی بھی لسانیات کا ماہر زبان پر جغرافیائی اثرات سے انکار نہیں کر سکتا۔ ریگستان کی زبان پہاڑی علاقوں کی زبانوں سے مختلف ہوتی ہے۔ اسی طرح بذرگا ہوں کی زبان میدانی علاقوں سے مختلف ہوتی ہے۔ جب ہم مختلف علاقوں پر نظر ڈالتے ہیں تو یہ معلوم ہوتا ہے کہ ہر علاقے میں الگ الگ زبان پائی جاتی ہے۔ اس سے یہ بات واضح ہوتی ہے کہ علاقوں کے جغرافیائی حالات زبان پر اپنا گہر اثر ڈالتے ہیں۔

(ii) سیاسی اور معاشری و نسلی اثرات:

سیاسی و معاشری وجوہات سے دنسلوں کے لوگوں میں آپسی میل جوں ہوتا ہے تو دونوں نسلوں کی زبانیں متاثر ہوتی ہیں۔ پھر دونوں نسلوں کی زبانیں آپس میں مل کر ایک نئی زبان پیدا کرتی ہیں۔ جو پہلے کی دونوں زبانوں سے زیادہ منظم ہوتی ہے اور سادہ بھی۔ اس کی مثال اردو زبان خود ہے۔ اگر دونوں زبانیں مختلف خاندان سے تعلق رکھتی ہوں تو یہ صورت اور بھی زیادہ نمایاں ہو کر سامنے آتی ہے۔

### (iii) تہذیب اثرات:

کسی بھی قوم کی زندگی میں مذہب و تہذیب کا بہت بڑا اثر رہتا ہے۔ مذہب قوموں کے درمیان بندھن کا کام کرتا ہے۔ بعض قوموں میں تو ادب کی ابتداء مذہبی تحریروں سے ہوئی ہے۔ اکثر جگہوں پر کسی مذہبی تحریک کی بدولت ادب میں نیا عہد شروع ہوتا ہے۔ قرآن خود اس کی مثال ہے۔ اس کے ساتھ مختلف جگہوں کی تہذیب کا بھی زبان پر اثر پڑتا ہے۔

### زبان کے آغاز کے متعلق نظریات:

زبان کا آغاز ابتدائیاں سے ہوا؟ کب ہو؟ اس پر مختلف ماہر لسانیات نے مختلف نظریے پیش کیے ہیں۔ کوئی کہتا ہے کہ دنیا کی ساری زبانیں کسی ایک مذہب سے پیدا ہوئی۔ جسے خلقتی نظریہ (Monogenetic Theory) کہا جاتا ہے۔ تو کسی کا نظریہ یہ ہے کہ زبانوں کی ابتداء دنیا کے مختلف حصوں میں آزادانہ طور پر ہوئی، اس نظریہ کو کثیر خلقتی نظریہ کہتے ہیں۔ اگر ہم زبان کے آغاز ابتدائیاں پر غور و فکر کرتے ہیں تو سب سے پہلے جو بات ذہن میں آتی ہے کہ نسل انسانی سب سے پہلے کہاں پیدا ہوئی۔ کیا نسل انسان کی پیدائش دنیا میں ایک جگہ ہوئی یا مختلف جگہوں پر؟ اور زبانیں بنیں کیسے؟

دنیا کے مختلف علاقوں میں مختلف زبانیں اور بولیاں بولی جاتی ہیں۔ اس بات کا اندازہ ہمیں اس وقت ہوتا ہے جب ہم ایک علاقے سے دوسرے علاقے جاتے ہیں۔ اگر ہم ہندوستان کی ہی بات کریں تو یہ معلوم ہوتا ہے کہ ہندوستان کے مختلف علاقوں میں نہ صرف رہن سہن، کھانا پینا اور تہذیب و تمدن کا فرق ہے بلکہ بول چال کے طریقے اور زبانوں میں بھی فرق پایا جاتا ہے۔ زبان کی پیدائش سے متعلق جو مختلف نظریے پیش کئے گئے ہیں ان میں سے چند مندرجہ ذیل ہیں:

#### ☆ نظری نظریہ:

افلاطون اپنے مجموعہ مکالمات (Cratylus) میں انفزوں کے آغاز پر بحث کرتے ہوئے اس نتیجہ پر پہنچتا ہے کہ شئے کے نام میں کوئی نہ کوئی فطری تعلق ہوتا ہے۔ اس پر Herokritos اور Pythagorus کی بھی رائے کچھ اسی طرح کی ہے۔ مگر جب ہم مختلف علاقوں کی مختلف زبانوں کو دیکھتے ہیں تو پتہ چلتا ہے کہ ایک ہی شئے کے مختلف زبانوں میں مختلف اسماء ہیں۔ اس لیے یہ بات قابل قبول نہیں لگتی۔

#### ☆ الہامی نظریہ:

اس نظریہ کے ماننے والے زبان کے آغاز کو الہامی قرار دیتے ہیں۔ مختلف مذاہب کے ماننے والے زبان کے آغاز کو انی مذہبی کتاب اور اس کی زبان سے جوڑتے ہیں۔ اس نظریہ کو بھی صحیح نہیں مانا جا سکتا کیونکہ اگر زبانیں الہامی ہوتیں تو ان میں بے ترتیبی نہیں پائی جاتی۔ یہ نظریہ قدیم ترین نظریہ مانا جاتا ہے۔ اور یہ مذہبی نظریہ سے تعلق رکھتا ہے۔ مسلمان عربی زبان کو آسمانی یا الہامی زبان مانتے ہیں۔ اسی طرح سنکرست، پالی الہامی زبانیں مانی جاتی ہیں۔

### فہلی نظریہ:

☆

اس نظریہ کو میکس ملنے 'پوہ پوہ' کا نظریہ کہا۔ اس نظریہ میں یہ مانا گیا کہ انسان کے جذبات کی شدت کے وجہ سے منہ سے کوئی آواز نکل جاتی ہے جیسے اُف، آہ وغیرہ اور یہی آواز یہ زبان بنی، یہ نفسیاتی نظریہ ہے۔ اس نظریے کے مطابق، چیزوں کے مشاہدے سے دل میں مختلف طرح کے احساسات و جذبات پیدا ہوتے ہیں جو مختلف آوازوں کی شکل میں باہر نکلتے ہیں۔ اس کو ماہر لسانیات نے رد کر دیا کیونکہ ان سے لفظ بنانا مشکل ہے۔

### اشیا کی جھنکار کا نظریہ:

☆

اس میں مختلف اشیا کی جھنکار کی آوازوں کو زبان کا آغاز مانا گیا ہے جیسے ٹن ٹن۔ چھن چھن وغیرہ۔ یہ نظریہ بھی قابل قبول نہیں ہے کیونکہ اشیا کی جھنکار سے سبھی چیزوں کا نام نہیں بنایا جا سکتا۔ اور کبھی کبھی اشیا کا نام اس کی جھنکار کی آواز سے مختلف ہوتی ہیں۔ یا پھر جن چیزوں میں جھنکار نہیں ہے ان کے نام کیسے رکھے جائیں گے۔

### مادوں کا نظریہ:

☆

پروفیسر ہنرے کے شاگرد ڈاکٹر اسٹائن تھاں نے اس نظریہ کو شائع کیا۔ ان کا مانا تھا کہ آواز اور معنی میں ایک رشتہ ہے۔ جب کسی بھی شے پر ضرب لگائی جاتی ہے تو اس میں سے ایک خاص قسم کی آواز پیدا ہوتی ہے۔ اسے سن کر انسان اسی طرح کی آوازنکانے کی کوشش کرتا ہے۔ اسی طرح کی کوششوں سے زبان کی ابتداء ہوئی۔ اس نظریہ کی بنیاد اس بات پر ہے کہ صوت اور اس کے مفہوم میں ایک خاص تعلق چھپا ہوا ہے۔

### ہائی سو نظریہ:

☆

یہ نظریہ بنیادی طور پر جسمانی محنت کشوں سے تعلق رکھتا ہے۔ یعنی مزدور اور کام گاروں سے۔ جب بھی کوئی مزدور یا کام گار کوئی بھاری بوجھ اٹھاتا ہے یا کوئی جسمانی قوت والا کام کرتا ہے تو کام کو آسان یا ہلکا کرنے کے لیے کوئی نہ کوئی آواز منہ سے نکالتا ہے جیسے کھینچتے وقت ہو ہو یا ہیا ہیا وغیرہ۔ اس نظریے کو نوارے (Noire) نے دیا۔ اس نظریے کے ماننے والوں کا کہنا ہے کہ انہیں آوازوں سے لفظ بنے مگر یہ نظریہ قابل قبول نہیں لگتا۔

### معاہدے کا نظریہ:

☆

اس نظریہ میں زبان کا آغاز انسانوں کے باہمی تعلقات و رشتے سے جوڑا جاتا ہے۔ چوتھی صدی قبل مسیح میں اس طرفے زبان کو باہمی قول کا نتیجہ قرار دیا۔ بعد میں 1754ء میں روسو (Rousseau) نے اس پر روشنی ڈالی اور ایک کتاب بھی Social Contact لکھی اور اس نے اس

بات کی طرح زبان کو بھی معابرے کا نتیجہ قرار دیا۔ اس نظریہ میں مانا جاتا کہ قدیم زمانے میں جب انسان ایک جگہ جمع ہوئے تھے تو آپسی گفتگو سے زبان لکھی۔ وہ مل کر اشیا کا نام اتفاق رائے سے رکھتے تھے جس سے مختلف زبانیں پیدا ہوئیں۔

### صوت تقلیدی نظریہ: ☆

عام طور پر بچے جانوروں کی آوازوں سے ان کے نام کو جوڑ دیتے ہیں جیسے بھوں بھوں، میں میں اور انہیں سے الفاظ بنائے گئے مگر یہ بھی نظریہ تسلیم بخش نہیں لگتا۔ یہ مانتے ہیں کہ الفاظ فطری اصوات کی نقل سے بنائے ہیں جیسے بچے جانوروں یا دوسرا چیزوں کی آواز کرنے کے بولے ہیں جس سے دھیرے دھیرے زبان بنتی ہے۔

### ہنری سپوٹ کا نظریہ: ☆

انیسوی صدی کے ماہر لسانیات ہنری سپوٹ نے کئی نظریوں کی مدد سے اپنا ایک الگ نظریہ قائم کیا۔ ان کے مطابق ابتداء میں زبان اشاروں اور اصوات پر مشتمل تھی۔ اور انہیں سے زبان پیدا ہوئی۔ انہوں نے ابتدائی الفاظ کو تین قسموں میں ذکر کیا۔

- (i) نقل اصوات۔ مختلف جانوروں کی آوازوں سے زبان کی ابتدائی الفاظ کو مانا جاتا ہے۔ جیسے کاؤں کاؤں سے کوا، میاؤں میاؤں سے بلی وغیرہ۔
- (ii) فجائی الفاظ۔ شدت و جذبات کی وجہ سے انسان کے منہ سے بے ساختہ لکھی ہوئی آوازیں جیسے ہائے، اف وغیرہ۔
- (iii) رمزی الفاظ۔ اسیں الفاظ کے معنی اتفاق یا کسی تعلق سے اخذ کر کے لئے جاتے ہیں جیسے ماما، دادا، نانا وغیرہ۔

موجودہ زمانے کے ماہر لسانیات زبان کے آغاز کے بارے میں قدیم نظریات کو کوئی اہمیت نہیں دیتے اور انہیں محض قیاس آرائی سمجھتے ہیں۔ زبان نہ تو خود بخود ہنوں میں کوڈ پڑی اور نہ ہی خدا کے ذریعہ انسان کے دماغ میں اتار دی گئی بلکہ مطالعہ و تحقیق سے یہ پتہ چلتا ہے کہ زبان بھی منظم ارتقا کا نتیجہ ہے۔ ابتدائی زمانے میں یہ سادہ روپ میں تھی لیکن وقت کے ساتھ جیسے جیسے قومیں مہذب و شاستہ ہوتی گئیں زبانیں بھی ترقی کرتی گئیں۔

زبان و خیال ایک دوسرے سے آپس میں جڑے ہوئے ہیں۔ خیال کے بغیر زبان کا وجود ممکن نہیں۔ جب انسان کے دماغ میں طرح طرح کے نئے نئے خیالات پیدا ہوتے ہوں گے۔ انہیں خیالوں کے اظہار کرنے کی صلاحیت سے زبان پیدا ہوئی۔ یہ بات بھی کافی غور و خوض کے بعد تسلیم کر لی گئی ہے کہ اگر کرہ ارض کے مختلف حصوں میں نسل انسانی کا ارتقا ہوا ہوگا تو زبانیں بھی ان کے ساتھ مختلف حصوں میں پیدا ہوئی ہوں گی۔ لیکن اگر انسان کا وجود یا ظہور ایک ہی مقام پر ہوا ہوگا تو ابتداء میں ایک زبان پیدا ہوئی ہوگی۔ اور جب انسان دنیا کے مختلف حصوں میں پھیلتا چلا گیا ہوگا تو زبان بھی ان کے ساتھ پھیلتی چلے گئی ہوگی۔

---

## 1.4 زبان کی فطرت

زبان ہمیشہ حالات، وقت اور جگہ کے مطابق تبدیل ہوتی رہتی ہے۔ کبھی تغیرات زمانہ سے ایک زبان سے کئی زبانیں پیدا ہو جاتی ہیں۔ زبان کی دو صورتیں ہیں:

(1) ظاہری صورت

(2) معنوی صورت

الفاظ کا استعمال خوبصورت تراکیب، لفظ و نثر وغیرہ یہ سب زبان کی ظاہری صورت ہیں جبکہ معنوی صورت میں الفاظ کی معنوی خوبیاں ہیں۔

اگر آواز اپنی معنوی حیثیت کو الفاظ کے ذریعہ اچھی طرح ادا نہ کر سکے تو ترسیل و ابلاغ یعنی زبان کا اصل مقصد پورا نہیں ہو سکتا۔ الفاظ و معنی میں مناسبت، آپسی ربط و تعلق اور تال میں کے ذریعہ ہی زبان کا دائرہ وسیع ہوتا ہے۔ وقت اور جگہ کے مطابق زبانیں ایک دوسرے سے مختلف ہوتی ہیں۔ ان میں کبھی اشتراک پایا جاتا ہے، کبھی اختلاف اور کبھی یکسانیت۔

زبان چونکہ جذبات، خیالات اور احساسات کے اظہار کا ذریعہ ہوتی ہے۔ اس لیے زبان کی کیفیت کم و بیش انسان و حیوان دونوں میں پائی جاتی ہے۔ مگر انسانوں میں یہ شے باکل مختلف انداز میں پائی جاتی ہے۔ چونکہ زبان کے دو غیرہ ہیں پہلا آواز اور دوسرا اشارہ۔ انسان میں زبان کی یہ دونوں قسمیں پائی جاتی ہیں جبکہ جانور صرف آواز کا استعمال کرتے ہیں۔

---

## 1.5 زبان کی خصوصیات

زبان اپنی خصوصیات کی وجہ سے پہچانی جاتی ہے۔ یہ موروثی نہیں بلکہ ماحول کی دین ہوتی ہے۔ زبان اکتسابی ہے جو سماج میں رہ کر سکھی جاتی ہے۔ یہی وجہ ہے کہ اوسطاً انسان دوسری زبانوں کو کوشش کرنے پر سیکھ جاتا ہے۔ زبان ایک سماجی شے ہے جس کا استعمال سماج ہی میں کیا جاتا ہے۔ زبان کے ذریعہ ہی ترسیل و ابلاغ کا کام، ہتر طریقے سے انجام پاتا ہے۔

مندرجہ ذیل میں زبان کی چند خصوصیات درج کی جاتی ہیں:

(1) زبان کے ذریعہ ہم اپنے تجربات، مشاہدات اور فکر و احساسات کو دوسروں تک پہنچاتے ہیں۔

(2) زبان کے ذریعہ سماجی رشتہ استوار کیے جاتے ہیں۔ بلکہ ہم کہہ سکتے ہیں کہ موجودہ دور میں دو قوموں یا دو ملکوں یا عالمی سطح پر امن و امان اور بھائی چارے کا فروغ زبان کے ذریعہ ہی ممکن ہو پایا ہے۔

(3) تہذیب و تمدن کا ارتقا زبان سے ہی ہوتا ہے۔ کیونکہ جس ملک کی زبان جتنی ترقی کرتی ہے، اس ملک کی تہذیب بھی اتنی ہی ترقی پذیر ہوتی ہے۔

- 4) زبان کی کوئی آخری صورت نہیں ہوتی بلکہ یہ لگاتار ارقاء کے مختلف مراحل سے گزرتی رہتی ہے۔
- 5) زبان علوم و فنون کی حصولیابی کا ذریعہ ہے۔ زبان کے ذریعہ ہی علوم و فنون سکھے جاتے ہیں اور نئی نسل بلند یوں کو حاصل کرتی ہے۔ نئی ایجادات ہوتی ہیں اور اسی کے ذریعہ مدارس و مکاتب میں درس و تدریس ممکن ہو پاتا ہے۔

اب آپ جان گئے ہو گئے کہ

الف) زبان کی فطرت کیا ہے

ب) زبان کی خصوصیات کوں کوں سی ہیں

## 1.6 زبان کی اقسام

انسان اپنی ذاتی، گھریلو اور سماجی ضرورتوں کے تحت نئی نئی چیزیں ایجاد کرتا رہا ہے۔ پہلے وہ اپنی ضروریات کے اظہار اور مافی اضمیر کی ادائیگی کے لیے لنفطوں کا سہارا لیتا تھا، پھر اس نے آہستہ آہستہ ہاتھ، سر، آنکھ اور بھنوؤں کے اشارے سے اپنی باتوں کو کہنا شروع کر دیا۔ آگے چل کر انسانی قوت اور اک اور قوت تخيّل نے بلندی پا کر آوازوں کی علامتوں کو بھی زبان کی طرح استعمال کرنا اور سمجھنا سیکھ لیا۔ موجودہ زندگی میں بارہا ایسا مشاہدہ ہوتا رہتا ہے کہ تھوڑی سی آواز بہت زیادہ مفہوم ادا کر دیتی ہے جیسے چھوٹے بچے کے رو نے کی آواز۔ یونہی ایک علامت نشان بھی ہے جیسے ریلوے چھائک پر لال بی کا سگنل وغیرہ۔

اس طرح ہم کہہ سکتے ہیں کہ زبان کی تین فرمیں ہیں:

(1) اشاروں کی زبان

(2) آوازوں کی زبان

(3) علامتوں کی زبان

### 1.6.1 اشاروں کی زبان

انسان اپنے جسم کے اعضا کے حرکات کے ذریعہ جب اپنے احساسات و جذبات اور خیالات کو دوسروں تک پہنچاتا ہے تو اسے ہم اشارہ کہتے ہیں۔ یہ مرحلہ زبان کی نشوونما کا پہلا مرحلہ ہے۔ اس کا استعمال زمانہ قدیم سے ہوتا آرہا ہے بلکہ لسانیات کے ماہرین تو یہ ماننے ہیں کہ اشاروں کی زبان، آوازوں کی زبان اور علامتوں کی زبان سے کم و بیش دس لاکھ سال پرانی ہے۔ اور یہ بات حقیقت بھی معلوم ہوتی ہے کیونکہ آج زبان جتنی ترقی یافتہ ہے اتنی زمانہ قدیم میں نہ ہو گی۔ اس لیے اشاروں کی زبان کا استعمال زیادہ ہوتا ہو گا۔ اشاروں کی زبان میں گفتگو یا تحریر کی ضرورت نہیں پڑتی۔ اس میں انسان، آنکھ، سر یا ہاتھ کے اشارے سے اپنے جذبات، احساسات اور خیالات کا اظہار کرتا ہے۔ عام طور پر اشاروں کی زبان تین طرح کی ہوتی ہیں۔

- (a) بصری جسے ہم آنکھوں سے دیکھتے ہیں جیسے چہرہ۔ آنکھ سخنوں کی جنبش۔ ہاتھ وغیرہ۔
- (b) سمعت کرنا یعنی ایسے اشاروں کی آواز جنہیں ہم سننے ہیں جیسے ہارن بجانا۔ دستک دینا۔ چکلی بجانا وغیرہ۔
- (c) لمس یعنی چھوکر اشارہ کرنا جیسے چکلی کاشنا، ہاتھ دبانا، کھنی مارنا وغیرہ۔

اگر اشاروں کی زبان کا عالم گیر سطح پر جائزہ لیا جائے تو یہ معلوم ہوتا ہے کہ زمانہ قدیم سے لے کر آج تک اس کا استعمال عام طور پر کیا جاتا رہا ہے۔ مگر اشاروں کی زبان کے معنی بھی الگ الگ ملکوں اور خطوں میں الگ الگ ہوتے ہیں۔ جیسے شمالی ہند میں سر کو دائیں اور بائیں ہلانا ”نہیں“ کا اشارہ ہے۔ جب کہ جنوبی ہند میں اس کے معنی ”ہاں“ کے ہوتے ہیں۔ اسی طرح دنیا کے دوسرے ممالک میں بھی دیکھا جاتا ہے۔ غرض کہ ہر ملک میں اشارات کا اپنا اپنا نظام ہے۔ اشاروں کی زبان کا استعمال فوج میں آج بھی بہت زیادہ ہوتا ہے۔ خاص کر جنگ کے وقت اشارات کی زبان بہت ہی مفید ثابت ہوتی ہے۔ اور فوجی اسے کثرت سے استعمال کرتے ہیں۔

ہندوستانی ادب میں بھی اشاروں کی زبان کا استعمال کثرت سے ہوتا ہے۔ قواعد میں محاوروں، اشاروں کی زبان کثرت سے دیکھنے کو ملتی ہے۔ جیسے انگوٹھا دکھانا، گردن جھکالینا وغیرہ۔ اشاروں کی زبان کا استعمال رقص و موسیقی، کلاسیکی ڈراموں میں بھی دیکھنے کو ملتی ہے۔ غرض کہ اشاروں کی زبان کا استعمال ہماری زندگی میں وسیع پیانا نہ پر ہوتا ہے مگر اس کا حلقہ عمل بہت محدود ہے۔ اس میں دشواریاں بھی پیش آتی ہیں کیونکہ اشاروں کے مفہوم میں الگ الگ حلقة اور الگ الگ قوموں کے درمیان فرق دیکھا جاتا ہے جس سے سمجھنے میں مشکلات درپیش آتی ہیں۔ اشاروں کی زبان تحقیقی فئر میں بھی معاون نہیں ہو سکتی۔

اساروں کی زبان میں گفتگو یا تحریر کی ضرورت نہیں پڑتی۔ آنکھ، سر یا ہاتھ کے اشارے سے اپنے جذبات، احساسات اور خیالات کا اظہار کیا جاتا ہے۔ اس زبان کا استعمال بات چیت کے دوران، درس و تدریس کے وقت اکثر و پیشتر کیا جاتا ہے۔ یہ زبان اپنے اندر بہت ہی وسعت کرتی ہے۔ اس میں ہر وقت اور ہر حالات کے مطابق ”خاموش الفاظ“ یعنی پرا شاشارے موجود ہیں۔ ماہرین اللہ کے مطابق اشاروں کی زبان، آواز و اول اور علمتوں کی زبان سے زیادہ پرانی ہے۔

## 1.6.2 آوازوں کی زبان

ابھی آپ نے اشاروں کی زبان کے بارے میں پڑھا۔ اشاروں کی زبان سماج میں آج بھی کثرت سے استعمال ہوتی ہے۔ لیکن اشاروں کی زبان گفتگو کی جگہ نہیں لے سکتی۔ آوازوں کی زبان کا مطلب یہ ہے کہ کوئی انسان دوسرے انسان کی آوازوں کو سن کر اس کے معنی سمجھتا ہے اور سیکھتا ہے۔ ایک نوزائدہ بچہ جو بھی سیکھتا ہے وہ اپنے ماں باپ، بھائی بہن وغیرے افراد کی آوازوں کو سن کر سیکھتا ہے یعنی ابتداء میں وہ آوازوں کی نقل کرتا ہے۔ انہیں آوازوں سے اس کو بولنے اور سننے کی تربیت ملتی ہے۔ وہ اشیا کو پہچانا شروع کر دیتا ہے۔ اس طرح وہ زبان سیکھنے کا آغاز کرتا ہے۔ اس کے بعد وہ گفتگو و تقریر جیسی دیگر مہارتوں پر عبور حاصل کرتا ہے۔ فجائی آوازوں کے ذریعہ محبت، نفرت، خوشی، رنج جیسی کیفیات کا اظہار کرنا بھی سیکھتا ہے۔

آوازوں کی زبان کا مطلب یہ ہے کہ کوئی آوازن کرہم کسی کی بات کا اندازہ لگانے لیتے ہیں دو حصے پیتے بچے کی رونے کی آواز کا مطلب یہ ہے کہ اسے بھوک لگی ہے یا پیاس کی شدت ہے۔ یونہی دیوار کے پیچے سے کسی کی آوازن کریں پتہ لگانے کا وہاں کوئی موجود ہے، ایسے ہی کسی ضرورت مند کی خاص آواز کے ذریعہ اس کی پریشانی کا اندازہ لگانا غیرہ۔

### 1.6.3 علامتوں کی زبان

کسی لفظ یا آواز کو جب ایک خاص علامت یا معنی میں استعمال کیا جانے لگتا ہے تو وہ لفظ یا آواز اس معنی کے لیے علامت بن جاتا ہے اور وہ تحریر کی شکل لے لیتا ہے۔ لیکن تحریر میں الفاظ بے جان اور بے حس رہتے ہیں۔ یہی الفاظ جب زبان سے ادا ہونے لگتے ہیں تو اس میں جان آجائی ہے اور اس کی کیفیت ہی بدلت جاتی ہے۔ تحریر میں لفظ کی صورت نہیں بدلت مگر جب وہی الفاظ بول چال کے لیے استعمال ہونے لگتے ہیں تو موقع عمل کے لحاظ سے اس کی صورت میں بدلا و دکھائی دیتا ہے۔ کبھی کبھی خاص نشانات جن کے کوئی معنی نہیں ہوتے مگر علامت کے طور پر استعمال کیے جانے سے ان کی اہمیت بڑھ جاتی ہے جیسے اسکوں پاریلوے پھانٹ کی نشان والی علامتیں، غیرہ۔

بعض دفعہ عام بول چال میں لفظوں کے اتار چڑھاوے سے بھی کئی طرح کی علامت ظاہر ہوتی ہے جیسے ”اچھا“، ”لفظ اگر نرمی سے بولا جائے تو رضا مندی اور غصہ سے یا جیخ کر بلند آواز میں بولا جائے تو نارانگی و انکار ظاہر کرتا ہے۔ اسی طرح رنج و خوشی، نفرت و محبت، پریشانی و سکون جیسی کیفیت کے اظہار کے لیے مخصوص چہرے کی بناؤٹ بھی ایک طرح کی علامت ہے۔

کسی لفظ یا آواز کو جب ایک خاص علامت یا معنی میں استعمال کیا جانے لگتا ہے تو وہ لفظ یا آواز اس معنی کے لیے علامت بن جاتا ہے۔ کبھی کبھی خاص نشانات جنکے کوئی معنی نہیں ہوتے علامت کے طور پر استعمال کیے جانے سے ان کی اہمیت بڑھ جاتی ہے۔ جیسے پل پاریلوے پھانٹ آنے سے پہلے کا نشان، ہائل یا اسکوں کی شناخت بتانے والی علامت وغیرہ۔

## 1.7 زبان کے انواع

انسانی زندگی میں زبان کی بہت اہمیت ہے۔ اس کے بغیر ہمارا کوئی بھی کام اچھی طرح تکمیل نہیں پاسکتا۔ گھر سے لے کر اسکوں، بازار گویا کہ سبھی جگہ اس کی اہمیت مسلم ہے۔ انسان کی انفرادی اور اجتماعی زندگی دونوں جگہ مافی اضمیر کی ادائیگی، احساسات و خیالات کی ترجیمانی کے لیے زبان اول مقام رکھتی ہے۔

ذیل میں زبان کے چند افعال ذکر کئے جاتے ہیں:

### 1.7.1 مافی اضمیر کے اظہار کا وسیلہ

انسان اپنی شب و روز کی زندگی میں مختلف حالات اور معاملات کا سامنا کرتا ہے، کبھی اس کے اچھے تجربات ہوتے ہیں تو کبھی برے دور

سے بھی گز ناپڑتا ہے۔ ایسے میں اس کے احساسات و خیالات اور مثالہات و تجربات کا اندازہ صرف اس کی زبان کے ذریعہ ہی لگایا جاسکتا ہے۔ اور جب تک انسان اپنے مانی اضمیر کا اظہار زبان کے ذریعہ نہ کرے، ہم کسی بھی طرح سے اس پر گزرنے والے حالات، اس کے ذہن میں پیدا ہونے والے افکار و خیالات نہیں جان سکتے۔ اس طرح سماجی، عوامی، قومی اور ملکی سطح کے مسائل سے باخبری بھی زبان کے ذریعہ ہی ہوتی ہے۔

### 1.7.2 رابطہ کا ذریعہ

انسان سماج میں پیدا ہوتا ہے، اور پوری زندگی سماج میں رہ کر گزار دیتا ہے۔ کوئی بھی انسان سماج سے الگ ہو کر نہیں رہ سکتا۔ اور سماج میں رہنے کے لیے ایک دوسرے سے رابطہ ہونا ضروری ہے۔ یہ رابطے کا کام صرف زبان کے ذریعہ ہی ممکن ہے۔ سماج کے دو فرد جب آپس میں ملتے ہیں تو ایک دوسرے کے خیالات و احساسات کو جانتے ہیں اور خیالات و احساسات کا ذریعہ اظہار صرف زبان ہی ہے۔

بعض لوگ سماج میں رہ کر سماج سے الگ رہتے ہیں مگر پھر بھی وہ اپنے گھروالوں، رشتہ داروں یا دوست و احباب سے جب ملتے ہیں تو آپسی ربط کا ذریعہ زبان ہی ہوتی ہے۔ گھر میں تمام افراد کو ایک دوسرے سے رابطے میں رکھنے کا عمل زبان ہی انجام دیتی ہے۔ باہمی رابطے کے ذریعہ انسانی زندگی کے سارے مسائل حل ہوتے ہیں مثلاً سیر و سیاحت، درس و تدریس، خرید و فروخت، علاج و معالجہ، کورٹ پکھری الغرض سبھی طرح کے معاملات میں رابطہ کا ذریعہ زبان ہی ہوتی ہے۔

### 1.7.3 تمدن کی ترسیل کا وسیلہ

انسان کی آبادی کے ساتھ زبان کی ترقی بھی ہوتی رہتی ہے۔ جب انسان حالات اور ضروریات کی بنیاد پر غذا اور پر سکون رہائش کی تلاش میں مختلف سمتیوں میں پھیل گیا تو مختلف ماحول میں مختلف زبانیں وجود میں آئیں اور نئی تہذیب و تمدن کی تشکیل بھی ہوتی گئی۔ انسانی زبان پر اس کی تہذیب، طرز معاشرت اور طبعی ماحول کے بہت زیادہ اثرات دیکھنے کو ملتے ہیں۔ کسی بھی تہذیب و تمدن کی پہچان اس کی زبان سے ہوتی ہے۔ اگر زبان پر تہذیب و تمدن کے اثرات ہیں تو وہ تہذیب و تمدن صدیوں باقی رہتی ہے۔ ہم کہہ سکتے ہیں کہ یقیناً زبان اپنی تہذیب و تمدن کا جس میں وہ ارتقا پذیر ہوتی ہے ترجمان و محافظ ہوتی ہے۔ کسی بھی تہذیب و تمدن کی بقا اس میں ہے کہ ایک نسل سے دوسری نسل تک اس تہذیب و تمدن کو منتقل کیا جائے۔ تہذیب و تمدن، ادب و ثقافت، سیاست و صحافت اور دیگر علوم و فنون کو نسل بعد نسل پہچاننے میں زبان کا سب سے اہم کردار ہوتا ہے۔ اس لحاظ سے ہم کہہ سکتے ہیں کہ زبان کسی بھی تہذیب یا تمدن کی ترسیل کا سب سے بہترین ذریعہ ہے۔

### 1.8 بولی

بولی زبان کی ابتدائی شکل ہوتی ہے۔ جیسے جیسے اس کا استعمال بڑھتا ہے اس کے تلفظ، لمحہ اور ذخیرہ الفاظ میں تبدیلی آنے لگتی ہے۔ جب

اگل الگ علاقے کے لوگ سمجھا ہو کر کسی مقصود کو ظاہر کرنے کے لیے اپنی زبان میں، یا اشارے میں، یا کسی علامت یا لفظ کا استعمال کرتے ہیں تو اس جمگھٹ کے تمام افراد ایک ساتھ کچھ دنوں کی مدت گزارنے کے بعد ایک دوسرے کے اشارے اور زبان کو سمجھنے لگتے ہیں، تو ایسی صورت میں "بولی" وجود میں آتی ہے۔

اسٹرٹیونٹ (Sturtevant) کے مطابق:

"بولی کسی زبان کی وہ ذیلی شاخ ہے جس کے بولنے والے کو کسی لسانی اختلاف کا احساس نہیں ہوتا"

امریکی ماہر لسانیات وہنے (Whitney) کا نظریہ ہے کہ زبان جب مقبول ہو کر پھیلتی ہے تو اس سے کئی بولیاں جنم لیتی ہیں اور یہ بولیاں پھر کئی سالوں بعد کئی زبان کو پیدا کرتی ہیں۔

عام افظوں میں ہم کہہ سکتے ہیں کہ مخصوص جغرافیائی حدود میں بغیر اصول و قواعد کے عوامی ذریعہ اظہار کے لیے استعمال کی جانے والی بھاشاہی بولی کہلاتی ہے۔ اس میں پڑھے لکھے، ان پڑھ، چھوٹے بڑے سمجھ بلجھک ایک دوسرے سے بات چیت کرتے ہیں۔ بولی کا دائرہ محدود ہوتا ہے۔ ماحول، علاقہ اور تمدن کی تبدیلی سے بولی بھی بدلتی رہتی ہے۔ گیان چند جیں اپنی کتاب 'لسانی مطالعہ' میں بولی اور زبان پر بحث کرتے ہوئے کہتے ہیں کہ ایک زبان کے بولنے والوں میں جس قدر مانا جانا ہو گا اسی قدر ان کی بولی کیساں ہو گی۔ یعنی جب بڑے علاقے میں بہت سارے لوگ بس جاتے ہیں تو ان کے درمیان زبان کے اختلاف پیدا ہوتے ہیں اور یہ اختلاف ایک زبان کوئی بولیوں میں تقسیم کر دیتا ہے۔ زبان کا علاقہ جتنا بڑا ہو گا بولیاں بھی اتنی ہی زیادہ ہوں گی۔ بولی کی ایک خصوصیت یہ بھی دیکھی جاتی ہے کہ تھوڑے تھوڑے فاصلے پر بولیوں میں فرق محسوس ہونے لگتا ہے۔ زبان، بولیوں کا مجموعہ ہوتی ہے۔ کسی علاقے کی سب سے اہم بولی ہی ترقی کر کے معیاری زبان بنتی ہے۔

اگر ہم اردو زبان کی ہی مثال لیں تو اردو زبان کی پیدائش کے متعلق مختلف نظریات ماہر لسانیات نے پیش کیے ہیں۔ کوئی کہتا ہے کہ یہ پنجابی بولی سے نکلی ہے تو کوئی دنی بولی، کوئی ہر یا نوی تو کوئی کھڑی بولی سے اردو زبان کی پیدائش کی بات کرتا ہے۔ لیکن ان ساری بولیوں میں کھڑی بولی معیاری بولی تھی۔ اس لئے اکثر و بیشتر ماہر لسانیات اس بات پر متفق ہیں کہ اردو کھڑی بولی سے نکلی ہے۔

بولیوں کو اہمیت بخشنے میں کئی عناصر شامل ہوتے ہیں جو انہیں معیاری بنا کر زبان بنادیتے ہیں۔ جیسے راجدھانی والے علاقے کی بولیاں معیاری ہو کر زبان بن جاتی ہے یا مذہبی برتری والے علاقے کی بولیوں کے ساتھ بھی کچھ ایسا ہی ہوتا ہے۔ کبھی کبھی کسی زبان کا معیار کم ہونے لگتا ہے تو وہ پھر سے بولی بننے کے طرف گامز ہو جاتی ہے اور دوسری زبان اس کی جگہ لے لیتی ہے۔

## 1.9 زبان

ماہر لسانیات کی نظر میں زبان سے مراد آوازیں ہیں جو منہ سے ادا کی جائیں اور سنائی دیں۔ زبان کے ذریعہ انسان اپنے خیالات، جذبات و احساسات کا اظہار سماج میں کرتا ہے۔ سنہری سوٹ کے مطابق

”تکمی آوازوں کے ذریعہ خیالات کے اظہار کرنے کو زبان کہتے ہیں۔“

ایک دوسرے ماہر لسانیات کا ماننا ہے کہ:

”زبان ملفوظ آوازوں کی وہ علامتیں ہیں جن کے ذریعہ ایک انسان دوسرے انسان پر اپنی خواہشات اور خیالات کو ظاہر کرتا ہے۔“

زبان کے ذریعہ انسان ایک دوسرے سے کلام کرتا ہے۔ انسان سماج میں رہتا ہے اور اسے ایک سماجی حیوان کہا جاتا ہے۔ زبان سماجی زندگی میں خیالات کے اظہار و ترسیل کا بہترین ذریعہ ہے۔ اور یہی ضرورتیں زبان کو بیدار کرتی ہیں۔ دنیا کے ہر خطے میں کوئی نہ کوئی زبان پروان چڑھی۔ کیونکہ انسان کی سماجی، معاشری ضرورتوں کو پورا کرنے کے لیے زبان کا سہارا ضروری ہے۔

پروفیسر انعام اللہ خاں شروعی فرماتے ہیں:

”زبان صرف انسان کے خیالات کے اظہار کا اہم اور مرکزی ذریعہ ہی نہیں بلکہ ایک نسل سے دوسری نسل کی تہذیب اور زبان منتقل ہو کر ملک میں اس کی کئی زبانیں اور بولیوں کے طور پر وجود میں آئیں۔

ہندوستان میں چھوٹی بڑی تقریباً 6000 زبانیں بولی جاتی ہیں اس لیے ہندوستان کو زبانوں کا گھر بھی کہا جاتا ہے۔“

دنیا کی کوئی بھی زبان اچانک وجود میں نہیں آتی ہے۔ بلکہ یہ طویل مرحلوں اور تہذیبی عمل کا نتیجہ ہوتی ہے۔ اسی کے ذریعہ انسان کے شعور کی تربیت ہوتی ہے اور تہذیب پروان چڑھتی ہے۔ انسان جو غور و فکر کرتا ہے اس کے اظہار کے لیے زبان کا ہی سہارا لیتا ہے۔ زبان سیکھنا ایک اکتسابی عمل ہے جو انسان سماج میں رہ کر کرتا ہے۔ فرد کی نشوونما کے ساتھ ساتھ زبان کا سیکھنا بھی جاری رہتا ہے جو اسے سماجی ماحول سے متاثرا ہے۔ زبان کی تعلیم انسان کے نقطہ نظر میں وسعت پیدا کرتی ہے۔

ہنری سوئم کے خیال میں آوازوں کے ذریعہ مفہوم کا ہر اظہار لازمی طور پر زبان نہیں کھلا سکتا۔ زبان لفظ نہیں بلکہ جملہ ہے۔ علمائے زبان نے زبان کی اکائی لفظ کو نہیں بلکہ جملہ کو قرار دیا ہے۔ زبان جب تک جملوں کے ادا کرنے کے مرحلے کونہ پہنچو وہ خیال کے اظہار کا آله نہیں بن سکتی۔ جانوروں کی بولیاں اس مرحلے میں نہیں ہوتیں۔ وہ صرف آوازوں کے ذریعہ انفرادی تصورات کو ظاہر کر سکتی ہیں لیکن وہ آوازوں کو جوڑ کر مفہوم کو ظاہر نہیں کر سکتی۔

زبان بولی کی ہی ترقی یافتہ شکل ہے۔ جب کئی بولیاں آپسی ربط و ضبط کی وجہ سے ایک نئی شکل اختیار کرتی ہے، تو کئی بولیاں بولنے والے لوگ اپنی بات اس نئی تشکیل شدہ بولی میں پیش کرتے ہیں اور یہ بولی عوام میں اس قدر مقبول ہوتی ہے کہ اس کے اصول و قواعد مرتب ہوتے ہیں، عوامی سطح پر اسے فروغ دینے کے لیے کتابیں وغیرہ تیار کی جاتی ہیں۔ اس کے حروف، رسم الخط اور رضا بلطے بنائے جاتے ہیں۔ شعر اور بادو مصنفوں اپنی تخلیقات و تصنیف اسی زبان میں لکھتے ہیں۔ ہم کہہ سکتے ہیں کہ یہ زبان اس بولی کی ترقی یافتہ شکل ہے جو چند بولیوں سے مل کر وجود میں آئی تھی۔

مادری زبان کے ذریعے بچہ اپنے آس پاس کے ماحول سے اپنا پہلا رابطہ قائم کرتا ہے اور گھر و سماج کے افراد سے اپنے خیالات، احساسات و جذبات کا اظہار و ترسیل کرتا ہے۔ تعلیمی اعتبار سے اگر مادری زبان پر غور کریں تو ہم اس زبان کو مادری زبان کہتے ہیں جس میں بچے کو پہلی رسمی تعلیم دی جاتی ہے۔ چونکہ بچہ مادری زبان کو آسانی سے بول سکتا ہے اور سمجھ سکتا ہے اس لیے تمام ماہرین تعلیم اس بات سے متفق ہیں کہ بچوں کی شروعاتی تعلیم، مادری زبان میں دی جانی چاہیے تاکہ بچہ آسانی کے ساتھ سیکھ سکے اور پڑھ سکے۔ ماہر نفیسیات کی بھی رائے ہے کہ بچہ جس زبان پر پوری طرح سے عبور رکھتا ہے وہ مادری زبان ہے۔ اس لیے اسے مادری زبان میں تعلیم دینا آسان ہوگا اور اس سے اس کی شخصیت کی بھی نشوونما ہوگی۔ مادری زبان میں بچہ اپنے جذبات و احساسات و خیالات کو با آسانی بیان کر سکتا ہے۔ مادری زبان بچوں کے اندر خود بخود اظہار و تہیم کی صلاحیت پیدا کرتی ہے۔

سماجی اور سیاسی پہلوؤں سے بھی دیکھا جائے تو بچہ مادری زبان کے ذریعہ تہذیب و ثقافت سے رابطہ آسانی سے قائم کر لیتا ہے۔ سماج کے اصول، زندگی کے اصول وغیرہ وہ آسانی سے سیکھ جاتا ہے۔ گفتگو و تحریر کا انداز اور طور طریقہ بھی آسانی کے ساتھ سیکھ لیتا ہے۔ تخلیقی و تحقیقی صلاحیت کا بھی فروغ مادری زبان کے ذریعہ آسانی سے ہو سکتا ہے۔ اس لیے مادری زبان کی حیثیت صرف ایک مضمون کی نہیں ہے بلکہ دیگر سبھی مضامین کی تعلیم سے ہے۔ مادری زبان کمرہ جماعت میں درس و تدریس کا ایک موثر ذریعہ ہے۔ اس کے علاوہ غیر تدریسی سرگرمیوں میں بھی مادری زبان پر اثر ثابت ہوتی ہے۔ اس لیے معلم درس و تدریس کے درمیان مادری زبان کی اہمیت کا ہمیشہ خیال رکھتا ہے۔

مادری زبان وہ زبان ہے جو بچے کے گھر میں، خاندان میں، دوستوں میں اور پڑوس میں بولی جاتی ہے۔ اس زبان کے ذریعہ بچہ اپنے داخلی و خارجی ماحول کو جانتا اور سمجھتا ہے۔ بچہ اس زبان کو اپنے ماں باپ، بھائی بہن، رشتہ دار اور بھجو لیوں سے آہستہ آہستہ سیکھتا ہے۔

پروفیسر غلام السدین کے مطابق:

"مادری زبان وہ ہوتی ہے جو بچا اپنی ماں کے دودھ کے ساتھ پیتا ہے"۔

مادری زبان سے بچے کا جذباتی رشتہ ہوتا ہے اور اس زبان میں دی جانے والی تعلیم کو بچہ جلدی سیکھتا اور سمجھتا ہے۔ شروعاتی تعلیم بچوں کو مادری زبان میں آسانی سے دی جاسکتی ہے اور بچے آسانی سے تعلیم حاصل کرنے میں کامیاب بھی ہوتے ہیں۔

مادری زبان کی مختلف خصوصیات دیکھنے کو ملتی ہیں جو مندرجہ ذیل ہیں:

(a) مادری زبان ایک فطری زبان ہوتی ہے۔

(b) بچوں کے اندر پھپی ہوئی صلاحیتوں کو فروغ دینے میں مادری زبان اہم کردار ادا کرتی ہے۔

(c) بچے اپنے خیالات، جذبات اور احساسات کو مادری زبان میں بہتر طریقے سے ادا کرتے ہیں۔

- d) بچے مادری زبان کے ذریعہ آزادی سے اپنی زندگی کے بارے میں سوچ سکتے ہیں۔
- e) مادری زبان ترسیل کا بہترین ذریعہ ہے۔
- f) مادری زبان کے ذریعہ ہم اپنی تہذیب و تمدن کا تحفظ کرتے ہیں اور اس کی ترسیل بھی بہتر طریقے سے کرتے ہیں۔
- g) بچے تصورات کو مادری زبان میں بہتر طریقے سے سمجھتے ہیں۔
- h) مادری زبان کے ذریعہ ہی بچوں میں انفرادی، سماجی زندگی کیلئے دلچسپی پیدا کی جاتی ہے۔
- i) مادری زبان کے ذریعہ ہم دوسری زبان کی تعلیم بھی بہتر طریقے سے سیکھ لیتے ہیں۔
- j) زبان و ادب کی صحیح تعلیم مادری زبان کے ذریعہ بہتر طریقے سے دی جاتی ہے۔
- k) بچے پڑھنا، لکھنا، بولنا مادری زبان کے ذریعہ آسانی سے سیکھ جاتے ہیں۔
- l) مادری زبان سے بچوں میں فکر و نظر کی بہتر نشوونما ہوتی ہے۔
- m) مادری زبان کے ذریعہ بچوں میں اخلاقیات اور اقدار کا فروغ آسانی سے کیا جاسکتا ہے۔
- n) بچوں کی شخصیت کی نشوونما آسانی سے ہوتی ہے۔
- o) بچے حقیقی زندگی کی ضروریات کو مادری زبان کے ذریعہ اپنے سے تکمیل کر لیتے ہیں۔

### 1.11 بولی اور زبان کے درمیان فرق

دینان اور میکس مولر کا خیال ہے کہ زبان کا فطری ارتقا انسان سے اتحاد کی طرف ہے۔ ابتدائی زمانہ میں انسانی بولیاں کئی ٹکڑوں میں تقسیم تھیں۔ آگے چل کر یہ سب آپس میں جل گئیں اور ایک زبان کی شکل میں گھٹ گئیں۔ لیکن امریکی ماہر لسانیات اس نظریے کی مخالفت کرتے ہیں۔ ان کی رائے ہے کہ زبان پہلے آئی اور وہ آہستہ آہستہ بولیوں میں بٹ گئی۔ کچھ عرصے بعد یہ بولیاں خود زبان کا درجہ حاصل کر لیتی ہیں۔ اور ان سے پھر بولیاں پیدا ہوتی ہیں۔ زبانوں کی تاریخ اس کی سب سے بڑی گواہ ہے۔ ہند آریائی کی تاریخ کے مطالعہ کرنے سے یہ معلوم ہوتا ہے کہ زبانیں کس طرح بولیوں کو جنم دی گئیں۔

سانی تاریخ میں یہ واقعہ عام ہے کہ بولیاں ایک دوسرے سے جدا ہو کر مختلف زبانیں بن جاتی ہیں اور ایسا بھی ہوتا ہے کہ زبان زوال پذیر ہو کر محض بولی رہ جاتی ہے۔ برجن اور اودھی کو عہدو سلطی میں زبان کا درجہ حاصل تھا اور ہندی کی بولیاں ہو گئی ہیں۔ زبان اور بولیاں ایک دوسرے کو متاثر بھی کرتی ہیں جیسا کہ ہندی پر ہریانی کا اثر یعنی علاقائی بولیاں زبان پر اثر ڈالتی ہیں۔ بولیوں میں حرکی زندگی ہوتی ہے اور یہ ارتقا پذیر ہوتی ہے جبکہ زبان قواعد کی پابند ہو کر رہ جاتی ہے۔ روزمرہ کی زندگی سے الگ ہو کر روایت پسند ہو جاتی ہے۔ لوگ عام زندگی میں عموماً گفتگو تو بولی ہی میں کرتے ہیں جبکہ زبان کا استعمال خاص طور پر معیاری گفتگو کے لیے کرتے ہیں۔ لوگ باہر بھلے ہی معیاری زبان میں بات کرتے ہیں مگر کھرا کروہ

بولي کا ہي استعمال کرتے ہیں۔

زبانیں ادب کے لیے الجھ کر رہ جاتی ہیں۔ کبھی کبھی لغت اور قواعد کے احترام میں پھنس کر مرجھی جاتی ہیں۔ جیسے ہندوستان میں سنسکرت، مگر بولیاں زندہ رہتی ہیں کیونکہ ان پر کسی طرح کے اصول کی پابندی نہیں ہوتی۔ بولی میں علاقہ در علاقہ بدلاو دیکھا جاتا ہے۔ مثل مشہور ہے کہ بارہ کوئی کے بعد پانی اور بانی (آواز) بدلا جاتی ہے۔ مگر زبان کے ساتھ ایسا نہیں ہوتا۔ اس کا پھیلاو ایک وسیع علاقے میں ہوتا ہے اور اس میں بدلاو وقت کے ساتھ دیکھا جاتا ہے۔

بولي اور زبان کے فرق کے بارے میں ہم کہہ سکتے ہیں کہ زبان کا دائرہ وسیع ہوتا ہے اور بولي کا محدود ہوتا ہے۔ زبان کے بولنے والوں کی تعداد دور دوڑ تک پھیلی ہوتی ہے۔ جبکہ بولي بولنے والوں کے خاص جغرافیائی حدود اور علاقے ہوتے ہیں۔ اس طرح ہم یہ کبھی کہہ سکتے ہیں کہ ایک زبان کے علاقے میں کئی بولیاں بولي جاتی ہیں، لیکن ایک بولي والے علاقے میں کئی زبانیں نہیں ہو سکتیں۔ زبان سے ادبی تخلیق کا کام لیا جاتا ہے، اس کے اپنے رسم الخط، حروف، اصول و ضابطے ہوتے ہیں۔ شعرواد با مصنفین اپنی تخلیقات میں جذبات و احساسات اور تجربات کے اظہار کے لیے اس کو ذریعہ بناتے ہیں۔ جبکہ بولي کا معاملہ ایسا نہیں ہے۔

زبان اور بولي میں ایک نمایاں فرق یہ بھی ہے کہ تعلیمی، انتظامی، عدالتی، سیاسی اور تہذیبی شعبوں میں زبان کا ہی استعمال ہوتا ہے، بولي کا نہیں۔ کیونکہ بولي محدود ہوتی ہے، اس میں اظہار کی نہیں بلکہ الفاظ کی کمی رہتی ہے۔ ہر زبان کا اپنا رسم الخط ہوتا ہے، وہ لکھی اور پڑھی جاتی ہے جبکہ بولي نہ لکھی جاتی ہے نہ پڑھی جاتی ہے۔

## 1.12 انسانی زندگی میں زبان کی اہمیت

زبان قدرت کا انمول تحفہ ہے۔ انسانی زندگی میں اس کی بڑی اہمیت ہے۔ پچھروز مردہ کی زندگی میں اپنے گھر یلو ما حول میں بہت سی باتیں اپنے تجربات سے سیکھ کر زبان سے ظاہر کرتا ہے۔ اس شروعاتی دور میں زبان میں قواعد کی کوئی پابندی نہیں ہوتی ہے یہ خیالات و جذبات کے اظہار کا سب سے بہتر ذریعہ ہے۔ اس کی مدد سے علوم و فنون کو حاصل کیا جاتا ہے، اور نئی نسلوں تک پہنچایا جاتا ہے۔ زبان کے ذریعہ ہی شاعری اور ادب کا رتبہ و مقام ہے۔ سماجی، قومی و ملکی اتحاد کا اہم ذریعہ زبان ہے۔ انسان کے دل میں بے شمار جذبات ہوتے ہیں جیسے نفرت، محبت، سکھ دکھ، خوشی غم، ڈر جھجک خوف وغیرہ۔ ان کے اظہار کے لیے وہ بے چین رہتا ہے۔ اس کے علاوہ وہ اپنے تجربات و مشاہدات سے دوسروں کو آگاہ کرنا چاہتا ہے، ایسے میں صرف زبان کے ذریعہ ہی اپنی خواہشات کی تکمیل کر سکتا ہے۔

زندگی کے ہر شعبے میں خواہ وہ سماجی، سیاسی، معاشرتی، مذہبی یا علمی و ادبی ہو، اس میں زبان کا بڑا دخل ہوتا ہے۔ ساری دنیا کی خبریں، نئی معلومات، مختلف ملکوں اور علاقوں کی تہذیب و ثقافت سے واقفیت زندگی کے اچھے برے تجربات، مختلف مذاہب کے لوگوں کے بارے میں جاننا، ان کے عقیدوں اور مذہبی رسومات وغیرہ کو جاننا یہ سب زبان کے ذریعہ ہی ممکن ہے۔ ہم کہہ سکتے ہیں کہ زبان انسانی زندگی کا سب سے قیمتی اثاثہ ہے۔

انسانی زندگی کی ارتقا اور ترقی میں زبان کا کردار بہت ہی اہم ہے۔

زبان کے ذریعہ ہی بچوں کی بہتر نشوونما ہوتی ہے۔ انہیں علوم و فنون سے آراستہ کرنے میں سب سے زیادہ زبان ہی مددگار ہوتی ہے۔ زبان کے ذریعہ ہی انسان کے عقل اور وجہان فروغ پاتے ہیں۔ سماج کی تشكیل اور انسانیت کی تعمیر بھی زبان کے ذریعہ ہی ممکن ہے۔ کاروبار، تجارت، عدالت، انتظامیہ ہر جگہ زبان کے ہی جلوے نظر آتے ہیں۔

مادری زبان بچوں میں توجہ کے ساتھ سننے سمجھنے کی اہمیت پیدا کرتی ہے۔ بچہ جو کچھ بھی سمجھتا ہے اسکا انہیا رودہ اپنی مادری زبان میں کرتا ہے۔ مادری زبان سکھانے کا مقصد یہ ہوتا ہے کہ بچہ جو کچھ بھی دیکھ کر، سن کر یا تجربے سے سیکھے اسے اپنے بیان میں یا تحریر میں لاسکے۔ بیان کرتے وقت وہ تنفیٹ کا صحیح استعمال کر سکے۔ لب والہجہ نہیں ہوا اور طرز بیان سادہ ہو۔ آواز میں اتار چڑھاؤ مناسب انداز میں ہو۔ موقع اور وقت کے حساب سے لہجہ کو بنائے رکھے۔ بات چیت کے درمیان بھی وہ اپنے لب والہجہ کو مناسب طریقے سے استعمال کرے۔ تحریری شکل میں بھی قواعد کی پابندی، املائی درستگی سمجھ کرنے میں مادری زبان مددگار ثابت ہوتی ہے۔ مادری زبان نا صرف ہمیں لکھنے پڑھنے میں مدد کرتی ہے بلکہ بچوں میں سماجی شعور پیدا کرنے میں بھی کافی اہم روں ادا کرتی ہے۔ مادری زبان کے ذریعہ بچے بہت ہی آسانی سے تعلیم حاصل کر سکتا ہے اور کوئی دوسری زبان بھی سیکھنا بہت آسان ہوتا ہے۔ مادری زبان پیدائشی زبان ہوتی ہے اسلئے بچوں کو ذہن نشیں کرنے میں آسانی ہوتی ہے۔ مادری زبان کے ذریعہ تعلیم دینے سے بچوں میں تعلیم کے لئے ذوق و شوق بھی پیدا ہوتا ہے اسلئے مادری زبان بچوں کی تعلیم میں بہت ہی کارامہ ہے۔ آج کے ترقی یافتہ دور میں سیکھنے کے لئے بہت سے وسائل دستیاب ہیں جن میں کمپیوٹر، ریڈیو، ٹیلی ویژن وغیرہ خاص کمپیوٹر کارول کافی اہم ہو گیا ہے۔ پھر بھی مادری زبان کی اہمیت کم نہیں ہوئی، کیونکہ ان سبھی چیزوں کو بہتر طریقے سے سیکھنے میں بھی مادری زبان کا بہت اہم روں رہتا ہے۔

### 1.13 یاد رکھنے کے نکات

انسان اور سماج کے درمیان ایک اٹوٹ رشتہ ہے۔ انسان پہلے اکیلا رہتا تھا پھر خاندان وجود میں آیا تو اسے ایک دوسرے سے رابطہ قائم کرنے کی ضرورت محسوس ہوئی۔ پھر اپنی ضروریات کو پورا کرنے اور زندگی گزارنے کے لیے ایک دوسرے سے ملنا جانا شروع کیا جس سے آپسی تعلقات پیدا ہوتے گئے۔ پہلے انسان نے اشارات اور حرکات کے ذریعہ آپس میں رابطہ قائم کیا۔ بعد میں یہی اشارات اور حرکات بولی اور زبان کی شکلیں اختیار کرتی گئیں۔ اس اکائی کے پڑھنے کے بعد اب ہم یہ سمجھ گئے ہیں کہ زبان کسے کہتے ہیں؟ بولی کیا ہے؟ بولی اور زبان کے درمیان فرق کیا ہے؟ زبان کے کون کون سی اقسام ہیں؟ مادری زبان کسے کہتے ہیں؟ ہمارے زندگی میں بولی، زبان، اور مادری زبان کی کیا اہمیت اور ضرورت ہے؟

---

## 1.14 اپنی معلومات کی جانچ

- (1) زبان کسے کہتے ہیں؟  
(2) زبان کی خصوصیات کو بیان کریں؟  
(3) زبان کی نظرت کے بارے میں لکھیں؟  
(4) زبان کی اقسام کو بیان کریں؟  
(5) زبان کے افعال کو بیان کریں؟  
(6) مادری زبان سے کیا مراد ہے؟  
(7) زبان کی کتنی وسیعیں ہوتی ہیں؟  
(8) بولی اور زبان میں کیا فرق ہے؟

---

## 1.15 سفارش کردہ کتابیں

- (1) ڈاکٹر ریاض احمد۔ اردو مدرس، جدید طریقے اور تقاضے۔ مکتبہ جامعہ لمبیٹ، جامعہ نگر، نئی دہلی۔ 2003  
(2) نبیدہ حبیب۔ تدریس اردو۔ ادبستان پبلی کیشن، دہلی۔ 2012  
(3) عمر منظر۔ اردو زبان کی تدریس اور اس کا طریقہ کار۔ شپر اپبلی کیشن۔ 2009  
(4) علی رفادی۔ اردو لسانیات۔ قومی کونسل برائے فروغ اردو زبان۔ نئی دہلی۔ 2013  
(5) ڈاکٹر گیان چند جین۔ لسانی مطالعہ۔ قومی کونسل برائے فروغ اردو زبان۔ نئی دہلی۔ 1973  
(6) مرزا خلیل احمد بیگ۔ اردو کی لسانی تشكیل۔ ایجو کیشنل بک ہاؤس۔ علی گڑھ۔ 2011  
(7) محی الدین قادری زور۔ ہندوستانی لسانیات۔ ایجو کیشنل بک ہاؤس۔ علی گڑھ۔ 2005  
(8) معین الدین۔ اردو زبان کی تدریس۔ قومی کونسل برائے فروغ اردو زبان۔ نئی دہلی۔ 1983  
(9) پروفیسر انعام اللہ خاں شروعی۔ تدریس زبان اردو۔ آفسٹ آرٹ پرنٹر۔ کلکتہ۔ 1989  
(10) اردو کی تدریس۔ نظامت فاصلاتی تعلیم۔ مولانا آزاد نیشنل اردو یونیورسٹی، حیدر آباد

## اکائی - 2۔ اردو زبان و ادب

ساخت:

|  |      |
|--|------|
| تمہید  | 2.1  |
| مقاصد  | 2.2  |
| ادب: مفہوم و تعریف، ادب اور زندگی کا رشتہ  | 2.3  |
| اصناف ادب اردو، نثر و نظم - نثر و نظم کے درمیان فرق                                      | 2.4  |
| اصناف نشر: داستان، ناول، افسانہ، ڈرامہ، سوانح نگاری و مکتوب نگاری وغیرہ۔                 | 2.5  |
| اصناف نظم: غزل، مشتوی، قصیدہ، مرثیہ، رباعی، آزاد نظم، نظم اور غزل کے درمیان فرق          | 2.6  |
| اردو زبان کے آغاز و ارتقا کے سلسلہ میں مختلف نظریات: 1) محمد حسین آزاد 2) مسعود حسین خان | 2.7  |
| یاد رکھنے کے نکات  | 2.8  |
| اپنی معلومات کی جانچ   | 2.9  |
| سفرارش کردہ کتابیں   | 2.10 |

### 2.1 تمہید

اردو زبان و ادب کی مختلف انداز سے تعریف کی گئی ہے۔ کسی نے اردو ادب کو زندگی کا ترجمان کہا ہے تو کسی کے خیال میں ادب زندگی کی ترجمانی ہی نہیں کرتا بلکہ زندگی کی تقدیم بھی کرتا ہے اور اس کی تفسیر بھی پیش کرتا ہے۔ اس طرح ہم کہہ سکتے ہیں کہ ادب اس تحریر کو کہتے ہیں جس میں روزمرہ کے خیالات سے بہترین خیالات اور روزمرہ کی زبان سے بہتر زبان کا سہارا ہوتا ہے۔ انسان دنیا میں جو کچھ دیکھتا ہے، جو تجربے حاصل کرتا ہے جو سوچتا ہے اس کے عمل کا اظہار ادب کی شکل میں کرتا ہے اس طرح ادب انسانی تجربات کا نچوڑ پیش کرتا ہے اور انسان زندگی کے وسیع ترین مسائل کا احاطہ کرتا ہے اور اس کے ذریعہ پروان چڑھتا ہے۔

## 2.2 مقاصد

- ☆ اردو زبان و ادب کے معنی و مفہوم بتلانا۔
- ☆ ادب و زندگی کا رشتہ بتلانا۔
- ☆ اصناف ادب کو بتلانا۔
- ☆ اردو نشر و نظم کی قسموں کو بتلانا۔
- ☆ نظم و نثر میں پائے جانے والے فرق کو بتلانا۔
- ☆ اردو زبان کے آغاز و ارتقا سے متعلق مختلف ماہرین لسانیات کے نظریات کو بتلانا۔
- ☆ آئین ہند میں اردو کے مقام کو بتلانا۔

## 2.3 ادب: مفہوم و تعریف، ادب اور زندگی کا رشتہ

فطرت نے کائنات میں بے شمار خوبصورت چیزیں پیدا کی ہیں۔ جب انسان اس کائنات کے حسین مناظر کو دیکھتا ہے تو اس کے دل میں تخلیق کا جذبہ پیدا ہو جاتا ہے اور وہ تخلیق کرتا ہے یہی تخلیق ”فن“ کہلاتا ہے۔ وہ فنون جو روحاںی فطرت اور انسانی ذوق، آرائش و جمال کی تسلیم کے لیے وجود میں آتے ہیں ”فنون اطیفہ“ کہلاتے ہیں۔ فنون اطیفہ کی پانچ فتمیں ہیں:

- (1) فن تعمیر
- (2) سنگ تراشی
- (3) مصوّری
- (4) موسیقی اور
- (5) ادب

جرمنی کے مشہور مفکر ہیگل نے مادی وسائل کے استعمال کے لحاظ سے فنون اطیفہ کی درجہ بندی کرتے ہوئے ادب کو سب سے بلند درجہ دیا ہے۔

انسان دنیا میں جو کچھ دیکھتا ہے جو حاصل کرتا ہے جو سوچتا ہے اور سمجھتا ہے اس کے عمل کا اظہار ادب کی شکل میں کرتا ہے۔ اس طرح ادب انسانی تجربات کا نچوڑ پیش کرتا ہے اور انسانی زندگی کے وسیع ترین مسائل کا احاطہ کرتا ہے اور اسکے ذریعہ پروان چڑھتا ہے۔ ادب چاہے کسی بھی ملک و قوم کا ہواں میں انسانوں کے ذریعے کی گئی مادی اور غیر مادی چیزوں کی ترقی ہوتی ہے۔ مادی چیزوں سے مراد۔ اوزار، ہتھیار، لباس وغیرہ جب کہ غیر مادی چیزوں سے مراد: فلسفہ، آرٹ اور ادب ہے۔ مادی چیزیں کافی تیزی سے ترقی کرتی ہیں جبکہ غیر مادی چیزوں کی ترقی میں وقت درکار ہوتا ہے۔ مادی اور غیر مادی چیزوں کی ترقی کلچر کہلاتی ہے۔ لہذا ادب اور زندگی کا آپسی رشتہ براہ راست ہوتا ہے۔

(1) نثر:

ادب میں شاعری کی طرح نثر کو بھی ایک خاص اہمیت حاصل ہے۔ روزمرہ زندگی کی عام بول چال یا زبان کو ہم نظر کہتے ہیں۔ جوزبان تحریر میں آتی ہے وہ ادبی معیاری زبان ہوتی ہے۔ اردونثر کو ادبیت کی راہ پر ڈالنے والے اسے نئی جہت سے روشناس کرنے والے ”ملاوجہی“، یہی ان کی تصنیف ”سب رس“، کوارڈو کا اولین ادبی نمونہ قرار دیا گیا ہے۔

اردونثر کو نشوونما اور اس کے فروغ دینے میں مختلف اداروں اور تحریکوں نے نمایاں کردار ادا کیا ہے۔ ان اداروں میں فورٹ ولیم کالج کو خصوصی اہمیت حاصل ہے جس نے اردونثر کو ادبی اظہار کی راہ دکھائی۔ اردونثر کی ترقی کا کام یوں تو فورٹ ولیم کالج میں نمایاں طور پر ہوا لیکن اس زمانے میں فورٹ ولیم کالج کے باہر بھی نثری ادب کا قابل قدر کام ہوا جس میں سب سے اہم انشا کی رانی کیتیکی کی کہانی۔ مولوی محمد حسین آزاد کی تصنیف ”دریائے لطافت“، مرزاز جب علی بیگ سرور کی تصنیف ”فسانہ عجائب“، گلزار سرور انشائے سرور اور فسانہ عبرت کو بڑی اہمیت حاصل ہے۔ فورٹ ولیم کالج کے بعد سید احمد خان کی تحریک نے اسکو اور بھی پروان چڑھانے کا پیڑا اٹھایا۔ علی گڑھ تحریک نے جہاں مسلمانوں میں سیاسی، معاشرتی اور تعلیمی شعور بیدار کیا ویں اردونثر نگاری کو قدیم اور فرسودہ روایتوں سے نکال کر نئے رحمانات، نئی راہوں سے متعارف کروا یا۔ انشا پردازی، صحافت، ناول، تاریخ اور سوانح نگاری و تقدید نگاری اردو ادب میں داخل ہوئے۔

ذیل میں چند مصنفوں کے نام دیے گئے ہیں جنہوں نے اردونثر کو فروغ دیا ہے:

1) سرسید احمد خان آثار الصنا دید، اسباب بغاوت ہند، مضمون سر سید

2) شبی نعمانی الفاروق، المامون، سیرت ابنی (پانچ جلدیں) موازنة انبیاء و دیبر

3) الطاف حسین حائل مقدمہ شعرو شاعری، حیات جاوید، یادگار غالب حیات سعدی

4) ذکا اللہ ریاضیات، طبیعت، جغرافیہ، علم الاخلاق

5) محمد حسین آزاد دریائے لطافت، آب حیات

نشر کی عموماً دو صورتیں ہوتی ہیں: 1) زبان 2) ادب

نشر کی اقسام: نثر کو تین حصوں میں تقسیم کیا گیا ہے۔

نثر

مسجع مُرجز عاری

مسجع : اس نثر کو کہتے ہیں جسمیں قافیہ اور فقرے بکثرت ملتے ہیں۔

مرجز : یہ نثر کی ایسی قسم ہے جس میں ہم وزن اور ہم قافیہ فقرے کثرت سے استعمال ہوتے ہیں۔

عاری : ایسی نثر کی قسم ہے جس میں دونوں صفات سے خالی ہوں نہ مسجح اور نہ مرجز بلکہ سادہ عبارت میں تحریر کی جائے۔

## 2.5 اصناف نثر: داستان، ناول، ڈرامہ، افسانہ، سوانح نگاری وغیرہ

داستان:

کہانی کہنا اور کہانی سننا انسانی فطرت میں داخل ہے۔ یہ تفریح اور وقت گزاری کا ذریعہ بھی ہے۔ جس کے ذریعہ انسان اپنی اناکو تسلیکین دیتا ہے۔ پریشان حال انسان سکون و راحت کو ترتستا ہے۔ انسان کہانی کے ہیر کو کامیاب ہوتا دیکھنا چاہتا ہے۔ کیوں کہ تھوڑی دیر ہی سہی ہیر و کی کامیابی کو اپنی کامیابی سمجھتا ہے۔ کہانی کارکی یہ کوشش ہوتی ہے کہ کہانی کو دلچسپ بنائے تاکہ لوگ اس سے مایوس نہ ہوں۔ غرض کہانی کا رکا یہ مقصد ہوتا ہے کہ کسی طرح سے بھی لوگوں کے دل کو بہلائے۔ کبھی جانوروں پر کہانی بیان کر کے اخلاقی نصیحت کا کوئی پہلو پیش کیا جاتا ہے۔ کبھی تمثیلی انداز میں قصہ بیان کر کے اخلاقی اصلاح کی کوشش کی جاتی ہے۔ ”سب رس“، تمثیلی طرز کی بہترین مثال ہے۔

کہانی کی ابتدائی شکل، داستان وہ رومانی کہانی ہے جس میں خیالی واقعات کو بیان کیا جاتا ہے۔ حسن و عشق کی رنگینیاں واقعات و حادثات کی عکاسی کہانی کا پیش کرتا ہے اور اپنے قاری کو راحت و مسرت کا سامان فراہم کرتا ہے تاکہ قاری داستان سے ہمیشہ کے لیے وابستہ ہو جائے۔

ناول نگاری:

اردو میں ناول مغربی ادب سے آیا۔ فنی اعتبار سے ناول کے اجزاء ترکیبی میں پلاٹ، کردار، مکالمہ، منظر نگاری اور نظریہ حیات کو بنیادی اہمیت حاصل ہے۔ اردو ناول کی ابتداء کے بارے میں مختلف خیالات ملتے ہیں۔ اس سلسلے میں مولوی کریم الدین کے ناول خط لفڑیر سرشار کا ناول فسانہ آزاد، ہادی محمد رسو کا شاہ کار امراء جان آدا کے نام قابل ذکر ہیں۔ لیکن عام طور پر اردو کا پہلا ناول نگار ڈپٹی نذیر احمد کو قرار دیا گیا ہے۔ تو بہت النصوح اور ابن الوقت ان کے شہرہ آفاق ناول ہیں۔ اردو کے دوسرے ناول نگار سرشار ہیں ان کے ناولوں میں حقیقت اور تخلیل کا حسین امتزاج ملتا ہے۔ اس ناول کے ذریعہ سرشار نے لکھنؤ کے زوال آمادہ تمن کی عکاسی کی ہے۔ تیسرا ناول نگار عبد الحليم شریر ہیں ان کے بیان تاریخی پہلو ملتا ہے۔ فردوس بریں اور بغداد کی حسینہ ان کے معروف ناول ہیں۔

افسانہ:

اردو زبان میں افسانہ مغربی ادب کی دین ہے۔ اور یہ ایک جدید صنف ہے۔ افسانے سے پہلے ناول قصے وغیرہ لکھے گئے گئے 19 ویں صدی کے آخر میں صنعتی انقلاب کے باعث انسانی زندگی میں خاص تبدیلیاں رونما ہوئیں۔ انسان کی مصروفیات بہت بڑھ گئیں۔ فرصت کے لمحات کم رہ گئے تو ایک ایسی صنف ادب کی ضرورت محسوس ہوئی جو کم سے کم وقت میں زیادہ سے زیادہ تسلیکین پہنچا سکے۔ اس وقت تک رسالہ اور اخبار بھی کشیر تعداد میں پھپنے لگے تھے۔ ان کے لیے بھی دلچسپ کہانیوں کی ضرورت محسوس کی گئی جو مختصر ہو لہذا افسانے کو فروغ حاصل ہوا۔

## نظم اور نشر میں فرق

نظم لفظ منظم سے ہے اس کے معنی ترتیب دینا اور موتیوں کو لڑی میں پرونسے کے ہیں۔ نظم میں شاعر حضرات اپنے جذبات کا اظہار شاعری سے کرتے ہیں۔ نظم اردو ادب کی ایک اہم صنف ہے۔ اجزاء نظم میں شعر، قافیہ، ردیف، مطلع اور مقطع شامل ہیں۔ نظم کی بے شمار اصناف ہیں جن میں حمد، نعت، غزل، مرثیہ، شہر آشوب، پیر وڈی اور نظم و گیت بھی شامل ہیں۔ نظم سے ادنیٰ درجہ کی شستے ہے اس میں ادیب اور شاعر حضرات تحریر کی صورت میں اپنے خیالات و جذبات کا اظہار کرتے ہیں۔ یہ خیالات و جذبات کے اظہار کا سیدھا سادہ اور بے تکلف اور قدرتی طریقہ ہے اور بات چیت اور تحریر میں نثر کا استعمال ہوتا ہے۔ اصناف نثر میں داستان، ناول، ڈرامہ، افسانہ، مضمون، مقالہ، سوانح عمری، انشائی، آپ بیتی، خاکہ سفرنامہ طنز و مزاح اور صحافت شامل ہے۔ نثر نظم میں صرف اور صرف آپ کے وہ جذبات اور احساسات شامل ہوتے ہیں جو جب اندر سے باہر کا رخ کرتے ہیں تو انھیں الفاظ کا سہارا لینا پڑتا ہے مگر ان الفاظ کو نظم منظم کر کے پیش کرتی ہے اور نثر بے تکلفا نہ انداز میں بیان کر دیتی ہے۔

| نشر   | نظم   |
|---|---|
| ☆ جبکہ نشر کے معنی پر اگنده کرنے یا مکھیرنا ہوتا ہے       | ☆ نظم کے لغوی معنی لڑی میں موتی پرونا ہوتا ہے       |
| ☆ نثر میں ادب روائی کے ساتھ پیش کرتے ہیں                  | ☆ جذبات کا اظہار کرنا                               |
| ☆ نثر میں کسی بات کو بے تکلفا نہ انداز میں پیش کرتے ہیں   | ☆ نظم کی بجالیات کی شناخت کرنا                      |
| ☆ نثر میں عام انداز میں گفتگو کی جاتی ہے                  | ☆ نظم کلام منظوم ہے                                 |
| ☆ نثر میں جملے کا مختصر ہونا ضروری نہیں ہے                | ☆ عام طور پر قافیہ ہوتا ہے                          |
| ☆ نثر میں وزن نہیں ہوتا ہے اور نثر میں قافیہ نہیں ہوتا ہے | ☆ نظم میں وزن ہوتا ہے                               |
| ☆ بہتر انداز میں گفتگو کر سکتے ہیں                        | ☆ نظم پڑھنے والے کو سرت پہنچانے کی کوشش کرتی ہے     |
| ☆ عام طور پر جوز بان بولی جاتی ہے اسکو ہم نظر کہتے ہیں    | ☆ نظم بنیادی طور پر دل کی گہرائیوں سے تعلق رکھتی ہے |
| ☆ نثر ہماری زندگی کی معلومات میں اضافہ کرتے ہیں           | ☆ نظم میں جذبہ مستعمل رکھتا ہے                      |

- ☆ نظم میں زندگی کے تخیل کے عمل سے گزار کر اپنے آپ رنگ باقی رکھتی ہے
- ☆ نظم کا موضوع ادبی ہوتا ہے
- ☆ اصطلاح میں اس کلام کو نشر کہتے ہیں جس نظم کے مقابلے میں پیش کیا جاتا ہے
- ☆ روزمرہ زبان کو فروغ دیتا ہے
- ☆ نظر کے ذریعہ اظہار خیال کا علم ہوتا ہے
- ☆ نظر میں جذبہ عارضی مہمان کی طرح دکھائی دیتا ہے
- ☆ نظر میں داستان، ناول، نگار، ڈرامہ، افسانہ اور انشائیہ آتے ہیں
- ☆ نظر تحقیقت کے تقاضوں کے برعکس گویائی کی اسیر ہے
- ☆ نظر براہ راست ہوتا ہے
- ☆ نظر میں کسی بحث و غیرہ کا خیال نہیں کیا جاتا
- ☆ نظر میں ان کی گہرائیوں سے تعلق رکھتی ہے
- ☆ لسانی مہارتؤں کو حاصل کرنا
- ☆ نظم میں شاعر اپنے جذبات کا اظہار کرتے ہیں
- ☆ نظم میں احساسات اور جذبات کو منظم کر کے پیش کرتے ہیں
- ☆ نظم میں قصیدہ، مثنوی، مرثیہ اور رباعی آتے ہیں
- ☆ اصطلاح عام میں کسی چیز کی منظم آرائش یا ترتیب کو بھی نظم کہتے ہیں
- ☆ نظم میں وزن کا خیال رکھا جاتا ہے
- ☆ نظم کے سارے مصروع ایک ہی بھر میں ہوتے ہیں
- ☆ نظم میں ایک مرکزی خیال ہوتا ہے۔

### ﴿نظم کی اصناف﴾

- (1) حمد (2) نعت (3) مثنوی (4) مرثیہ (5) قصیدہ (6) رباعی
- (1) حمد : اللہ کی تعریف میں کہی جانے والی نظم کو "حمد کہتے ہیں"
- (2) نعت : سرور کائنات حضور ﷺ کی تعریف میں لکھے جانے والی نظم کو "نعمت" کہتے ہیں۔
- (3) مثنوی : اصناف سخن کی ایک صنف مثنوی ہے جس میں شاعر مسلسل کوئی قصہ بیان کرتا ہے۔ شاعری میں مثنوی کو مقبولیت لکھنؤ سے ملی۔ سحرالبیان میر حسن نے مثنوی میں جان ڈال دی ہے۔ ملاوجہ کی مثنویاں جو کوئی زبان میں لکھی گئیں ان کے نام زہر عشق اور گل بکا ڈلی ہیں۔
- (4) قصیدہ : اصناف سخن کی ایک صنف قصیدہ ہے جس میں شاعر بادشاہوں کی تعریف میں قصیدہ بیان کرتا ہے اور انعام و اکرام حاصل کرتا تھا۔ اردو ادب میں قصیدہ نگاری کی ابتدائی قطب شاہ سے ہوئی۔ دہلی میں سودا قصیدہ کا سب بڑا شاعر مانا جاتا ہے۔ بعد میں ابراہیم ذوق غالب مشہور قصیدہ میں شمار کیے جاتے ہیں۔

(5) مرثیہ : اصناف سخن کی ایک صنف مرثیہ بھی ہے جس میں شاعر کسی تاریخی واقعہ کی طرف اشارہ کرتا ہے۔ مرثیہ مرنے والوں کے رنج و غم میں لکھا جاتا ہے شہدائے کربلا کے واقعات کو مرثیہ میں بیان کیا جاتا ہے، لکھنؤ میں مرثیہ گوئی کی ابتداء میرا نیپس اور مرزا دبیر نے کی۔ امام حسینؑ کی شہادت کے واقعہ کو مرثیہ میں بڑی خوبی سے بیان کیا جاتا ہے۔ واقعہ کی منظر کشی، سلاست، روانی اور لکش انداز مرثیہ میں جان ڈال دیتے ہیں۔

(6) رباعی : اصناف سخن کی ایک صنف رباعی بھی ہے۔ رباعی عربی لفظ ربع سے مشتق ہے ربع کے معنی چار کے ہیں۔ چونکہ رباعی میں چار مصروف ہوتے ہیں اس لیے اسے رباعی کہا جاتا ہے۔ رباعی کا پہلا، دوسرا اور چوتھا مصروف ہم قافیہ اور ہم ردیف ہوتا ہے۔ تیسرا مصروف میں قافیہ کا استعمال نہیں کیا جاتا۔ چوتھا مصروف رباعی کی جان ہوتا ہے۔ رباعی گو شعر امیں امجد حیدر آبادی نے کافی شہرت حاصل کی۔

## 2.7 اردو زبان کے آغاز و ارتقا سے متعلق مختلف نظریات

کسی بھی زبان کے عروج و ارتقا کی داستان اس قوم کی تہذیب و معاشرت کے ارتقا سے وابستہ ہوا کرتی ہے۔ اس کی نشوونما کسی خاص وقت پر نہیں ہوتی بلکہ وہ اپنی شکل اختیار کرنے سے پہلے مختلف مراحل سے ہو کر گزرتی ہے۔ اس کے روپ رنگ اور سلیقہ مند بنانے میں مختلف عوامل کار فرماتے ہیں۔ اردو زبان جو آج دنیا کی چند ترقی یافتہ اور کثرت سے بولی جانے والی زبانوں میں سے ایک ہے، اسے بھی وجود میں آنے کے لیے مختلف مراحل سے گزرنا پڑا۔

ماہر لسانیات کے مطابق: اس زبان کا اصل سرچشمہ کوئی زبان ہے اس کا خمیر کس علاقے کی مٹی سے تیار ہوا، ان سوالات کا کوئی قطعی جواب دینا مشکل ہے۔ کیوں کہ اس سے متعلق کوئی دستاویزی ثبوت مہیا کرنا مشکل امر ہے۔ البتہ ماہرین لسانیات نے اس کے ارتقا کے مختلف پہلووں پر دستاویزی ثبوتوں کی روشنی میں اپنے خیالات و نظریات پیش کئے ہیں۔

نظریہ محمد حسین آزاد:

محمد حسین آزاد نے اردو کا ابتدائی سرچشمہ برج بھاشا کو قرار دیا ہے۔ ان کا کہنا ہے کہ ”اتنی بات ہر شخص جانتا ہے کہ ہماری زبان برج بھاشا سے نکلی ہے اور برج بھاشا ہی خالص اردو زبان ہے۔“

ہو سکتا ہے کہ یہ بات آزاد نے روا روی میں لکھ دی ہو کیوں کہ وہ ماہر لسانیات نہیں تھے اور نہ ہی زبان کی نزاکتوں سے انھیں بہت زیادہ واقفیت حاصل تھی پھر بھی ایک زمانے میں ان کے اس نظریہ کو بڑی اہمیت حاصل تھی۔

میر امن دہلوی، سر سید احمد خان، امام بخش اور سید شمس اللہ قادری نے بھی برج بھاشا کو ہی اردو کی اصل قرار دیا ہے۔

سید قادری لکھتے ہیں: ”مسلمانوں کے اثر سے برج بھاشا میں عربی و فارسی الفاظ داخل ہونے لگے جس کے باعث اس میں تغیر شروع ہوا جو روز بروز بڑھتا گیا اور ایک عرصہ کے بعد اردو زبان کی صورت اختیار کر لی۔“

ماہر لسانیات روڈ ولف ہیور نے بھی آزادی سے پہلے اپنا نظریہ پیش کیا، ان کے مطابق اردو برج بھاشا سے ماخوذ ہے۔ اردو حال کی پیداوار ہے۔ دہلی کے نواح میں جو مسلم اقتدار کا مرکز تھا اردو بارہویں صدی میں پیدا ہوئی۔ یہ علاقہ برج مارواڑی پنجابی کے لیے سُکم کی حیثیت رکھتا ہے۔ مقامی باشندوں اور مسلمان سپاہیوں کے اختلاط سے ایک ملی جملی زبان وجود میں آئی۔ اگرچہ اس میں پنجابی اور مارواڑی کی آمیزش بھی ہے۔ اس کے کچھ الفاظ دیسی ہندی ہیں اور کچھ بدیسی یعنی عربی و فارسی ہیں۔ یہ صحیح ہے کہ آزاد ماہر لسانیات بھی نہیں تھے اور وہ برج بھاشا سے اردو کے ماخذ ہونے کا جواز بھی پیش کرنے سے قاصر ہے۔

**نظریہ محمد حسین آزاد کا تنقیدی جائزہ:**

محمود شیرانی، مسعود حسین خان اور شوکت سبز واری جیسے ماہرین لسانیات نے آزاد کے اس نظریہ کی تردید کرتے ہوئے اسے آزاد کی ذہنی اتفاق قرار دیا ہے۔ ان کے خیال میں آزاد نے برج بھاشا کو اردو کا ماخذ قرار دیا ہے جبکہ لسانی حقائق و شواہد سے یہ بات کسی طرح صحیح ثابت نہیں ہوئی۔ ان ماہرین کے مطابق ان دونوں زبانوں میں ماں بیٹی کا نہیں بلکہ بہنوں کا رشتہ ہے۔ اردو کی ابتداء کے بارے میں محمد حسین آزاد نے اپنی کتاب ”آب حیات“ میں لکھا ہے کہ اتنی بات ہر شخص جانتا ہے کہ ہماری اردو زبان برج بھاشا سے نکلی ہے اور برج بھاشا خاص ہندوستانی زبان ہے۔ اس نظریہ کی کافی دنوں تک علمی دھوم پھی رہی لیکن جدید تحقیق کی روشنی میں یہ بات واضح ہو چکی کہ اردو زبان برج بھاشا سے نہیں نکلی بلکہ اس کی سب سے بڑی پہچان اس کے اسماء، ضمائر، صفات اور افعال ہیں۔

**نظریہ محمود شیرانی:**

محمود شیرانی نے اپنی تصنیف ”پنجاب میں اردو“ میں اردو زبان کے ارتقا کے بارے میں اپنے نظریہ کو پیش کیا۔ ان کا خیال ہے کہ محمود غزنوی کے ہندوستان میں مسلسل حملے کے نتیجے میں مسلمان سارے پنجاب میں پھیل گئے۔ ان کا قیام پنجاب میں دوسو سال تک رہا۔ اس دوران پنجاب کے باشندوں سے ان کے گھرے معاشرتی روابط قائم ہو گئے اور دونوں کے میل جوں سے ایک نئی زبان وجود میں آئی یہ زبان بعد میں پنجاب سے نکل کر دہلی پہنچی اور مختلف مراحل سے گزرتی ہوئی اردو کی شکل میں ظاہر ہوئی۔ اس طرح محمود شیرانی کے مطابق اردو جو بنیادی بولی ہے اس کا تعلق سرز میں پنجاب سے ہے وہ لکھتے ہیں:

”اردو دہلی کی قدیم زبان نہیں بلکہ وہ مسلمانوں کے ساتھ دہلی جاتی ہے اور چونکہ مسلمان پنجاب سے هجرت کر کے جاتے ہیں اس لیے ضروری ہے کہ وہ پنجاب سے کوئی زبان اپنے ساتھ لے گئے ہوں“

شیرانی نے اس نظریہ کو ثابت کرنے کے لیے کچھ تاریخی شواہد پیش کئے ہیں جو پنجابی اور قدیم اردو کے درمیان مشترک ہیں۔ شیرانی کے اس نظریہ کی تائید کرتے ہوئے شیر علی سرخوش اپنے تذکرے اجazখن اور جارج گریسن اپنی تحریروں میں شیرانی سے پہلے پیش کر چکے تھے۔ ان نقادوں نے

اردو میں پائے جانے والے پنجابی عناصر کی طرف خصوصی طور پر اشارہ کیا تھا۔ پنجابی زبان کے عالم فی۔ گرامبیلی T. Grahambaily نے بھی شیرانی کے نظریہ سے اتفاق کرتے ہوئے لکھا ہے کہ ”اردو 1027ء کے لگ بھگ لاہور میں پیدا ہوئی، قدیم پنجابی اس کی ماں ہے اور قدیم کھڑی بولی اس کی سوتیلی ماں، برج سے براہ راست اس کا کوئی رشتہ نہیں۔ مسلمان سپاہیوں نے پنجابی کے اس روپ کو جوان دنوں دہلی کی قدیم کھڑی بولی سے زیادہ مختلف نہ تھا اختیار کیا اور اس میں فارسی الفاظ اور نقشے شامل کر دیئے“

اس میں کسی شبکی گنجائش نہیں کہ محمود شیرانی کا نظریہ صرف روایت یا قیاس و تخمینہ پر مبنی نہیں انھوں نے اپنا نظریہ تاریخی شواہد کی بنیاد پر لسانی تجزیہ کرتے ہوئے بڑے اچھے انداز میں پیش کیا ہے۔ لیکن ایسا معلوم ہوتا ہے کہ ان کے سامنے تمام تاریخی شواہد اور پنجابی کے ہم عصر دوسری بولیوں کے نمونے نہیں تھے۔ جس کی وجہ سے انھوں نے ”اردو کی“، ”پنجابیت“ پر غیر معمولی زور دیا ہے۔ پنجاب میں اردو کتاب کے مصنف محمود شیرانی نے یہ نظریہ پیش کیا کہ جس زبان کو ہم اردو کہتے ہیں۔ سرز میں پنجاب میں پیدا ہوئی اور وہیں سے ہجرت کر کے دہلی پہنچی۔ مسلمانوں سندھ میں داخل ہونے کے بعد پنجاب میں دوسو سال تک رہے۔ ان کے اوراہل پنجاب کے درمیان مضبوط سماجی رابطہ قائم ہوا اور ایک نئی زبان پیدا ہوئی وہ اردو کہلاتی ہے۔

#### پروفیسر مسعود حسین خاں کا نظریہ:

مسعود حسین خاں کے اردو کی ابتداء متعلق نظریہ کی بنواح دہلی کی بولیوں کی اہمیت پر ہے۔ ان کا خیال ہے کہ اردو زبان کی تشکیل اور اسے معتبر بوجہ عطا کرنے میں ہریانی اور نواح دہلی کی دیگر قدیم بولیوں کا ہاتھ رہا ہے۔ جہاں ہریانی نے قدیم اردو کی تشکیل میں حصہ لیا ہیں کھڑی بولی برج بھاشا اور میواتی نے اس کا لب و لہجہ متعین کرنے میں اہم کردار ادا کیا ہے۔ وہ لکھتے ہیں ”قدیم اردو کی تشکیل براہ راست ہریانی کے زیر اثر ہوئی۔ اس پر فetta رفتہ کھڑی بولی کے اثرات مرتب ہو یہ۔ پندرہویں صدی میں آگرہ دارالسلطنت بن جاتا ہے اور کرشن بھکتی کی تحریک کے ساتھ برج بھاشا عام مقبول ہو جاتی ہے تو سلاطین دہلی کے عہد کی تشکیل شدہ زبانوں کی نوک پاک بر جی محاورے کے ذریعہ درست ہوتی ہے۔“

”قدیم اردو جمنا کی ہریانی بولی سے قریب تر تھی۔ برج بھاشا نے بعد کو اردو کا لب و لہجہ معیاری متعین

کرنے میں ضروری مددی ہے۔“

پروفیسر مسعود حسین خاں نے نواح دہلی کی بولیوں ہریانی کھڑی بولیوں اور میواتی پر توجہ دیے جانے کی وجہ یہ بھی بتائی کہ شہر دہلی ان کے سعّم پر واقع ہے۔ وہ ان تمام حقائق کے پیش نظر بڑے ثبوت سے لکھتے ہیں:

”نواح دہلی کے قدیم نمونے جوں جوں روشنی میں آتے جائیں گے یہ بات بھی واضح ہوتی جائیگی کہ دینے کا مأخذ (کھڑی بولی اور ہریانی) بولیاں ہیں۔ نواح دہلی کی بولیاں اردو کا اصل منبع ہیں اور حضرت دہلی اس کے حقیقی مولد و منشأ۔“

مسعود حسین خاں کے اس نظریہ کی تائید ڈاکٹر محی الدین قادری زور کی تحریوں سے ہوتی ہے۔ لیکن ان دونوں ماہرین لسانیات نے ہریانی کی اہمیت سے متعلق صرف بعض اشارے کئے ہیں جبکہ مسعود حسین خاں نے اسی تحریوں پر پوچھ کر اسے مستقل نظریہ کے طور پر پیش کیا۔ بعد کے ماہرین لسانیات پروفیسر گوپی چند نارنگ نے بھی اس نظریہ کی تائید کی۔ اس طرح سے مسعود حسین خاں نے اردو کے ابتداء کے بارے میں تفصیلی جائزہ اپنی کتاب مقدمہ تاریخ زبان اردو میں کیا ہے۔ ان کے نظریہ کے مطابق اردو نہ تو پنجاب میں پیدا ہوئی اور نہ دکن میں نہ سنده میں بلکہ اردو 1193ء میں دہلی اور نواحِ دہلی میں پیدا ہوئی۔ ابھی انکے نظریات کو قابل تسلیم مانا جاتا ہے کہ اردو کی ابتداء کھڑی بولی سے ہوئی اور اس میں ہریانوی کے اثر واضح ہیں۔

### نظریہ ڈاکٹر محی الدین قادری زور:

یوں تو ڈاکٹر زور مسعود حسین خاں کے نظریہ کی تائید کرتے ہیں مگر ڈاکٹر زور اردو پر ہریانی کے اثرات کے قائل ہوتے ہوئے بھی مسعود حسین خاں کے اس نظریہ پر تقدیم کرتے ہوئے لکھتے ہیں۔

”ہریانی زبان کی پیدائش اردو کی پیدائش کے بعد عمل میں آئی اور اگر قدیم دکنی اردو کی بعض خصوصیات ہریانی میں ملتی ہیں تو اس کی وجہ یہ نہیں کہ اردو ہریانی سے بنی بلکہ اس کا اصل سبب یہ ہے کہ اردو اور ہریانی دہلی و نوادری کا سرچشمہ ایک تھا۔“

ڈاکٹر محی الدین قادری زور نے کھڑی بولی کو اردو کی اصل قرار دیا ہے۔ ان کا خیال ہے کہ اردو زبان کی تہہ میں پائی جانے والی بولی دہلی مغربی یوپی اور میرٹھ کے نواح میں بولی جانے والی زبان ہے اور ان علاقوں میں بولی جانے والی زبان کھڑی بولی کے علاوہ اور کوئی دوسری زبان نہیں ہے۔

دکن میں اردو زبان و ادب کی تصنیف و تالیف کا کام شمالی ہند سے کئی سو برس پہلے شروع ہو چکا تھا دکن میں اردو کی ترویج و اشاعت میں افواج و صوفیا نے برابر کا حصہ لیا۔ اس کے بعد جب متعلق نے 1327ء میں دولت آباد کو اپنا دارالحکومت بنایا اور دہلی کی رعایا کو دکن منتقل کیا تو زبان کی ترقی و ترویج کے عمل میں بہت زیادہ اضافہ ہوا۔ 1347ء میں دکن میں یمنی سلطنت کا قیام عمل میں آیا۔ سلاطین یمنی نے دل کھول کر مقامی روایات کی حوصلہ افزائی کی۔ انھوں نے باہمی ربط و ضبط میں جوں اور معاشرت و تہذیب کو مضمون کرنے کے لیے اس زبان کی سرپرستی کی جسکو آج ہم ”اردو“ کہتے ہیں، چنانچہ سلاطین یمنی نے اردو زبان کو سرز میں دکن میں خوب پھلنے پھولنے کے موقع فراہم کیے۔ 1200ء تا 1700ء کے درمیانی زمانے میں دکن میں اردو زبان و ادب کی ترقی کی رفتار شمالی ہند کے مقابلے میں کہیں زیادہ بہتر رہی۔ اس کا سبب دکن کی سلطنتوں کا اس زبان کے تین ہمدردانہ رویہ تھا۔ ان سلطنتوں کے بادشاہوں نے نہ صرف اس زبان کے ادیبوں اور شاعروں کی حوصلہ افزائی کی بلکہ اس کی سرپرستی کی۔ بہت سے بادشاہ خود شاعر بھی تھے۔ جنھوں نے اردو زبان کی نشوونما میں اہم کردار ادا کیا۔

ہندوستانی آئین میں اردو زبان کا مقام و مرتبہ:

ہندوستان مختلف قوم و زبان اور تہذیب و تمدن کا گھوارہ ہے۔ یہاں طرز رہائش اور زبان میں تبدیلی پائی جاتی ہے۔ اسی لیے آزادی کے بعد تمام نہایت زبانوں اور تہذیب کے تحفظ کے لیے آئین مرتب کیا گیا چونکہ ملک میں بہت ساری زبانیں صدیوں سے راجح تھیں۔ اسے مساوايانہ حق دلانے کے لیے دستور کی آٹھویں فہرست میں 22 زبانوں کو شامل کیا گیا جس میں ہندی، اردو، عربی، فارسی، بنگالی، آسامی اور پنجابی وغیرہ شامل ہیں۔

1956ء میں زبان کی بنیاد پر ریاست کی تقسیم عمل میں آئی اور آندرہ اپرڈیش کا قیام ہوا مگر کوئی ریاست ایسی نہ تھی جسے صرف ایک لسانی (زبان) قرار دیا جاسکے۔ اکثریتی زبان بولنے والے کے ساتھ ساتھ دوسری زبان بولنے والے بھی موجود تھے۔ پنجابی بولنے والا سندھی بھی جانتا تھا۔ تامل بولنے والا ملیالم بھی جانتا تھا، تلگو بولنے والا کنڑی بھی جانتا تھا۔ آئین کی دفعہ 350A نے اس بات کی ضمانت دی کہ بچوں کی ابتدائی تعلیم کے لیے مادری زبان بہتر ہوگی۔ لیکن اس کے ساتھ ریاست کی دیگر زبانوں سے بھی واقف ہونا ضروری ہے۔

## 2.8 یاد رکھنے کے نکات

اس یونٹ میں اردو زبان و ادب کا مفہوم و تعریف، معنی اور ادب کا زندگی سے رشتہ کے بارے میں معلومات فراہم کی گئی ہیں۔ اس کے علاوہ اصناف ادب اردو نظم و نثر، اس کی تعریف اور قسموں کو بیان کیا گیا ہے۔ نظم اور نثر کے درمیانی رشتہ کو بتایا گیا ہے۔ اصناف نثر، داستان، ناول، افسانہ، ڈرامہ، سوانح نگاری اور مکتوب نگاری وغیرہ کا جائزہ لیا گیا ہے۔ اسی طرح اصناف نظم میں غزل، مثنوی، قصیدہ، رباعی، مرثیہ وغیرہ سے متعلق معلومات دی گئی ہیں۔ اسکے ساتھ ساتھ اردو زبان کے آغاز اور اس کے ارتقاء سے متعلق مختلف نظریات جیسے محمد حسین آزاد، مسعود حسین خان کے نظریات کا بھی مفصل طور پر جائزہ لیا گیا ہے۔ اس کے علاوہ موجودہ ہندوستان میں اردو کا مقام دستور ہند کی روشنی میں بیان کیا گیا ہے۔

## 2.9 اپنی معلومات کی جانچ

- (1) ادب سے کیا مراد ہے؟ اس کے معنی اور مفہوم بتائیے۔
- (2) اصناف ادب کون کون سے ہیں؟
- (3) نظم اور نثر کے درمیان فرق کو بتائیے۔
- (4) داستان، ناول اور افسانہ مختصر طور پر بیان کیجئے۔
- (5) اصناف نظم سے کیا مراد ہے؟ غزل، مثنوی، قصیدہ پر مختصر نوٹ لکھئے۔

(6) چندرباعی گو شعرا کے نام بتائیے۔

(7) اردو زبان کے آغاز و ارتقا کے سلسلے میں مختلف نظریات کون کون سے ہیں؟

(8) چند مرثیہ گو شعرا کے نام بتائیے۔

(9) آزاد نظم سے کیا مراد ہے؟ نظم اور غزل میں کیا فرق ہے؟

(10) اردو زبان کے آغاز سے متعلق مسعود حسین خان کا نظریہ بیان کیجئے۔

(11) دستور ہند میں موجودہ اردو کا مقام کیا ہے؟

---

## 2.10 سفارش کردہ کتابیں

---

معین الدین اردو زبان کی تدریس

احمد حسین تدریس اردو

انعام اللہ خان شروعی تدریس زبان اردو

غلام نبی مومن اردو زبان اور طریقہ تعلیم

## اکائی-3۔ تدریس اور تدریس کے طریقہ کار

|                                    | ساخت |
|------------------------------------|------|
| تمہید                              | 3.1  |
| مقاصد                              | 3.2  |
| تدریس کا مفہوم و تعریف             | 3.3  |
| تدریس کی اہمیت                     | 3.4  |
| ایک معیاری / اچھی تدریس کی خصوصیات | 3.5  |
| تدریس کے عام اصول                  | 3.6  |
| تدریس کے اقدامی اصول               | 3.7  |
| تدریس کے طریقہ کار                 | 3.8  |
| پادرکھنے کے نکات                   | 3.9  |
| اپنی معلومات کی جانچ               | 3.10 |
| سنوارش کردہ کتابیں                 | 3.11 |

تمہید: 3.1

انسان جب سے دنیا میں آیا ہے اسے روزاً اول سے ہی معلومات حاصل کرنے اور سیکھنے سکھانے کی ضرورت پیش آئی ہے، یہ سیکھنا، سکھانا زندگی کے تمام معاملات پر مشتمل ہے۔ تعلیم و تعلم اور حصول معلومات کا عمل بغیر استاد و معلم کے انجام نہیں پاتا۔ ایک معلم اپنے اندر موجود علمی مواد و افکار کو طلبہ کے اندر منتقل کرتا ہے تو یہ عمل ”تدریس“ کہلاتا ہے۔ زمانہ قدیم میں تدریس کا عمل ایک غیر منظم اور غیر مربوط شکل میں تھا، کھل میدان، درختوں کے نیچے سایہ دار جگہ اور گاؤں کی چوپالیں ہی ان کے مدارس تھے۔ اور سیکھنے والوں کو جب بھی فرصت کے اوقات میسر آتے وہ معلم کی خدمت میں حاضر ہو کر تدریس سے فائدہ اٹھاتے۔

موجودہ دور میں زندگی کی جملہ شاہراہوں نے بہت ترقی کی ہے لہذا تدریس میں بھی عمدگی، تنظیم و ترتیب کے ساتھ مدارس، مواد مضمون اور تدریس کو موثر و کامیاب بنانے کے لیے دیگر لوازمات نے اس کو خوب ترقی یافتہ بنادیا ہے۔ عصر حاضر کے خوب صورت و آرام دہ مدارس، صاف و شفاف کمرہ جماعت، قابل معلمین اور دیدہ زیب اور جاذب نظر کتابیں و دیگر مواد تعلیم اس کا شاہد ہے کہ عمل تدریس نے موجودہ دور میں اپنی حد کو پالیا ہے۔

ابتدائی جماعت سے لے کر بیباں تک آپ مختلف مضامین پڑھے ہوں گے۔ کئی اساتذہ سے آپ نے تعلیم حاصل کی ہوگی۔ درس و تدریس کے اس طویل عرصے میں آپ نے محسوس کیا ہوگا کہ ہر معلم کے تدریس کا طریقہ الگ الگ ہوتا ہے۔ کچھ اساتذہ اپنی تدریسی خصوصیات کی بنا پر آپ کے ذہن پر ثابت نقوش چھوڑے ہوں گے۔ دراصل اساتذہ اپنی تدریس میں جو مختلف طریقے اپناتے ہیں اس کا مقصد ہوتا ہے سبق کو کامیابی سے ہمکنار کرنا اور طلبہ کو خاطر خواہ فائدہ پہنچانا۔ جب استاد یہ محسوس کرتا ہے کہ سبق طلبہ کے دماغ و ذہن پر متعقش ہو گیا ہے تو وہ اپنی تدریس کی کامیابی پر ایک خوش محسوس کرتا ہے۔ تدریس کا مفہوم و اہمیت، ایک معیاری تدریس کی خصوصیات، تدریس کے اصول اور تدریس کے مختلف طریقوں کی تفہیم سے واقف ہونے کے بعد امید کی جاسکتی ہے کہ آپ اپنی تدریس میں ندرت و نکھار پیدا کر سکیں اور خود کو ایک کامیاب معلم ثابت کر سکیں۔

### 3.2 مقاصد

اس اکائی کو مکمل کر لینے کے بعد آپ اس قابل ہو جائیں گے کہ:

☆ تدریس کا مفہوم و تعریف بیان کر سکیں۔

☆ تدریس کی اہمیت و افادیت کو سمجھا سکیں۔

☆ تدریس کے عام اصول اور اقدامی اصول کے درمیان فرق کو واضح کر سکیں۔

☆ تدریس کے مختلف طریقہ کار سے واقفیت حاصل کر سکیں۔

### 3.3 تدریس کا مفہوم و تعریف

تدریس کے معنی درس دینا، بچوں کو لکھنا پڑھنا سکھانا یا مختلف علوم و فنون میں مہارت پیدا کرنا ہے۔ تدریس کے ذریعے معمّم بچوں کو طرح طرح کی معلومات فراہم کرتا ہے۔ انھیں مختلف باتیں جانے، سیکھنے یا کرنے کا موقع دیتا ہے اور مستقبل کی زندگی کے لئے انہیں تیار کرتا ہے۔

تدریس کا کام اس وقت انجام پاتا ہے جب کوئی سیکھنے والا ہو (طالب علم)، کوئی سکھانے والا ہو (معلم)، کوئی چیز ہو جو سکھائی جائے (مواد مضمون) تدریس کے ذریعے معلم، طلبہ اور مضامین کے مواد میں ربط قائم کرتا ہے۔ معلم کے لئے ضروری ہے کہ وہ طلبہ، مضامین کے مواد اور طریقہ تدریس تینوں سے بخوبی واقف ہو اور ان صفات کا حامل ہو جو بچوں سے بحسن و بخوبی پیش آنے اور ان کو فیض پہنچانے کے لیے درکار ہیں۔

تدریس ایک معاشرتی اور جمہوری عمل ہے جس میں طلبہ کو مرکزی و محوری حیثیت حاصل ہے۔ تدریس اسی وقت موثر و مفید ثابت ہوتی ہے جب طلبہ تدریس میں فعال کردار ادا کریں۔ طلبہ کو پوری آزادی حاصل ہو اور وہ خود عمل و تجربات سے علم حاصل کریں۔ آج ہر مفلک تعلیم اس بات پر متفق ہے کہ تدریس طلبہ کی نفیسیات سے ہم آہنگ ہونی چاہئے اس سے تدریس میں لکش اثرات مرتب ہوں گے۔

|  |   |
|--|---|
| مدرسیں کی تعریف :  | ” تدریس میں کام کا بھی اثر ہے۔ جس کا مقصد دوسرے انسان کے برتاؤ میں تبدیلی لانا ہے۔“   |
| این ایل گیز کے مطابق :   | ” دوسروں کو سیکھنے کے لئے صحیح ہدایت دینے اور دوسری طرح سے انھیں رہنمائی کرنے کے عمل کو تدریس کہا جاتا ہے۔“   |
| ریانس کے مطابق :   | ” تدریس ہدایتی عمل کا ایک مقصد ہے۔“   |
| بی، او اسمنٹ کے مطابق :  | ” تدریس کا مطلب اس سلسلے سے ہے، جس میں تجربہ کار گروہ کے لوگ اپنے ناجربہ کار اور ناپختہ افراد کی زندگی سے مطابقت قائم کرنے میں رہنمائی کرتے ہیں۔“                                       |
| سمپسون اور دوسرے :   | ” تدریس قوت بخشی کا اتفاقیہ (عاداثی) سلسلہ ہے۔“   |
| بی ایف ایکنر کے مطابق :  | ” تدریس کی تکمیل و تنظیم طلبہ کے عادات و اطوار میں تبدیلی کے لئے کی جاتی ہے۔“   |
| کلارک کے مطابق :   | ” کسی طرح سے کسی کو معلومات اور علم دینا تدریس ہے۔“   |
| سینٹ ٹھامس کے مطابق :  | ” تدریس وہ عمل ہے جو زیادہ باوقار شخصیت اور کم پختہ شخصیت کے درمیان آتا ہے اور وہ کم پختہ شخصیت کی انجام سی، موریسن کے مطابق ” تدریس کا انتظام کرتا ہے، آئندہ تعلیم کا انتظام کرتا ہے۔“ |
| اس طرح ہم کہہ سکتے ہیں کہ تدریس سے مراد ایسی معلومات بھی پہنچانا جو طلبہ میں جذبہ تجسس ابھارے اور زندگی کو آسان طریقے سے گزارنے کے قابل بنائے گویا تدریس کی مدد سے معلم، طالب علم اور مضمایں میں ربط قائم کرتا ہے۔ |   |

### 3.4 تدریس کی اہمیت

تدریس نفس مضمون کو معیاری اور نفسیاتی انداز میں پیش کرنے کے عمل کا نام ہے۔ تدریس نفس مضمون، معلم اور طلبہ کے درمیان ایک رشتہ پیدا کرتی ہے، معلم جب کسی شے کے بارے میں معلومات فراہم کرتا ہے تو وہ ایک طرف اس شے کے بارے میں ساری معلومات کو ذہن میں رکھتا ہے اور دوسری طرف طلبہ کے تقاضوں اور ان کے نفسیاتی عوامل کی طرف متوجہ رہتا ہے۔ تدریس طلبہ کے رجحانات، کردار اور شخصیات پر گہرا اثر ڈالتی ہے۔ تدریس ایک امدادی شے ہے جو نجی کو موثر انداز میں اس کے ماحول کے مطابق رو عمل کے لئے مبتار کرتی ہے۔ تدریس طلبہ کی عادتیں، شعور اور دلچسپیوں کو فروغ دیتی ہے تاکہ وہ زندگی میں مطابقت پیدا کرنے کے لائق ہو جائیں۔

تدریس ایک حرکی اور ارتقا پذیر عمل ہے جو طلبہ کے اندر سماج کی قدریوں کا احساس پیدا کرتا ہے اور سماج کی فلاخ و بہود کے لئے کام کرتا ہے۔ زیر تربیت اس ائمہ کے لئے ان سرگرمیوں کی بہت اہمیت ہے کیوں کہ وہ اپنی تربیت کے دوران ان میں واضح تصور رکھتے ہیں کہ کمرہ جماعت میں داخل ہونے سے پہلے، کلاس کے دوران اور خاتمه پر سرگرمیاں بجالائی جاتی ہیں اور ان کے ذریعہ سے اثرات پیدا کیے جاتے ہیں اور پھر مقاصد حاصل کیے جاتے ہیں۔

☆ تدریس کے ذریعہ معلومات میں وسعت، مہارتوں، اہلیتوں اور رجحان کا فروغ ہوتا ہے۔

☆ تدریس کے ذریعہ واضح تکرار، ذوق ساعت، بحث و مباحثہ، تجربات، منصوبہ سازی، مسائل کے حل، دوسروں کا لحاظ اور ذمہ دار نہ کام کی عادت جیسی اہم خصوصیات کو پروان چڑھانے میں مدد ملتی ہے۔

- ☆
- تدریس کی نویعت و تغیرات کو سمجھنے نیزان کے باہمی تعلق کو سمجھنے میں معاون ثابت ہوتی ہیں۔
- ☆
- تدریسی سرگرمیوں کے منظم انعقاد سے معلم اور طالب علم کے درمیان بہتر تال میل پیدا ہوتا ہے اور تدریسی مقاصد کے حصول میں کامیابی حاصل ہوتی ہے۔
- ☆
- تدریسی سرگرمیاں تعلیمی ماحول پیدا کر کے تعلیم کے مختلف گوشوں پر اثر انداز ہوتی ہیں اور یوں تدریس و تعلیم میں گہر اعلق بنتا جاتا ہے۔
- ☆
- تدریسی سرگرمیوں کے ذریعے سے تعلیم کے تینوں مدارج حفظ، فہم اور فکر کی احسن وضاحت ہو سکتی ہے۔
- ☆
- تدریس کے ذریعے بچوں کی انفرادیت کو اختراعی اظہار کا موقع ملتا ہے۔
- ☆
- تدریس لفظی اور زبانی اہمیت و مقصدی اور حقیقی حالات میں اکتساب کرنے کے قابل بناتی ہے۔
- ☆
- تدریس کے ذریعے طلبہ کو خود آموزی کے طریقوں کی تربیت ملتی ہے اور طلبہ میں صلاحیت پیدا ہو جاتی ہے جس سے شخصی کوشش اور وجہ ان کے ذریعے حصول معلومات کا طریقہ سیکھتا ہے۔
- ☆
- تدریس کے ذریعے طلبہ میں مزید مطالعہ اور انکشافات کی خواہش کو تحریک ملتی ہے۔
- ☆
- محضراً کہا جاسکتا ہے کہ استاد کا ہر وقت بچوں سے رابطہ رہتا ہے مگر خیال رہے کہ تدریس نہایت ہی پیچیدہ عمل ہے۔ اس کے ذریعہ سے طلبہ کے حصول علم کے درجے کی نشاندہی ہوتی ہے۔ لہذا ہر وہ استاد جو اپنی تدریس کو ہمتر بانا پا رہتا ہے اسے چاہئے کہ تدریس کے مختلف پہلوؤں کے لحاظ سے تدریسی طرز عمل کا تجزیہ کرے اور اس کے مطابق متحرک اور تخلیقی انداز میں تدریس کو فروغ دے۔

### 3.5 ایک معیاری / اچھی تدریس کی خصوصیات

مشہور ماہر تعلیم سمپسون نے اپنی کتاب ”جدید تدریسی طریقہ کار“ میں ایک اچھی تدریس کی خصوصیات اس طرح بیان کی ہیں۔

مطلوبہ اطلاع دینا۔ تدریس کی پہلی خصوصیت یہ ہے کہ بچوں کی ضروریات، دلچسپیاں ان کی تعلیمی سطح، سماجی ضروریات اور ان کی نفیات کا خاص خیال رکھتے ہوئے ایسی معلومات بھم پہنچانا ہے جو ان کے لیے ضروری ہیں۔ ہر سطح پر بچوں کی ضروریات مختلف ہوتی ہیں اس لیے بچوں کے اس امتیاز کو مدد نظر رکھتے ہوئے افعال تدریس کو انجام دیا جائے۔

رہنمائی کرنا۔ عمدہ تدریس وہی ہے جو بچوں کو سیکھنے میں صحیح رہنمائی کرے۔ معلم کو چاہیے کہ وہ طلبہ کی دلچسپیوں، صلاحیتوں، لیاقتیوں اور ضرورتوں کا پتہ لگائے اور انھیں کے مطابق رہنمائی کرے۔ ماثیسری، کمنڈر گارٹن، ڈالٹن وغیرہ کے تدریسی طریقوں کی تعمیر اسی اصول کی بنیاد پر ہوئی ہے۔

منتخب باتوں کا علم۔ موجودہ دو، معلومات کے دھماکہ کا دور ہے۔ روز بروزنٹ نئی دریافتیں اور جدید علوم منظر عام پر آ رہے ہیں۔ ایک انسان کے لئے مشکل ہے کہ وہ یکساں طور پر ان تمام علوم پر عبور حاصل کر سکے۔ اس لئے معلم کو چاہیے کہ طلبہ کو منتخب معلومات فراہم کرے جو ان کی ضروریات اور عقلی و فہمی میل کھاتے ہوں۔

ہمدردانہ۔ اچھی تدریس کے لئے ضروری ہے کہ معلم بچوں کے ساتھ باہمی دوستی اور ہمدردی کا سلوک کرے۔ جس کی وجہ سے طلباء بے جھجک معلم سے اپنے دل کی بات کہہ سکیں اور اپنے مسائل کو اس کے سامنے پیش کر سکیں۔ چوں کہ معلم بچوں کا روحاںی باپ ہوتا ہے۔ اس لئے بچوں کی غلطیوں پر صرف

سزادینا اس کا کام نہیں بلکہ ان کو سدھارنا ہی اس کا اصل فریضہ ہے۔ اس لیے درس و تدریس نہیں پر منحصر ہوتی ہے بلکہ سگ دلی سختی پر۔  
تعاون پر منحصر۔ تدریس ایک دو طرفہ عمل ہے۔ اس کے لیے معلم اور شاگرد کے درمیان آپسی تعاون کا ہونا ضروری ہے۔ اگر طلبہ کا معلم کے ساتھ بھر پور تعاون نہیں ہوگا تو تدریس کبھی کامیاب و موثر نہیں ہو سکتی۔ طلبہ کے تعاون کے لئے ضروری ہے کہ معلم ان کے ساتھ انیست کا معاملہ روا رکھ کر اور حصول تعلیم کے لئے درکار سہولتیں انھیں فراہم کرے۔

جمهوری۔ موجودہ زمانہ جمہوریت کا زمانہ ہے۔ اس لیے معلم کرہ جماعت کے ہر ایک طالب علم کے ساتھ یکساں سلوک کرے اور طلبہ کے درمیان کسی قسم کا کوئی امتیاز نہ کرے۔ حقیقت میں عمدہ تدریس وہی ہے جو بچوں میں جمہوری رجحان پیدا کرے اور وہ اپنے روزمرہ کے برداشت اور عمل میں جمہوری جذبات مثلًا انصاف، آزادی، مساوات اور بھائی چارا وغیرہ کی ترغیب حاصل کریں اور ان میں ان خیالات کو زندگی میں اترانے کا احساس پیدا ہو۔  
ترقی پذیر۔ بچے کی حقیقی تعلیم اس کے ذاتی تجربوں پر منحصر ہونی چاہیے۔ عمدہ تدریس بچے کے سابقہ تجربوں کو ذہن میں رکھتے ہوئے جدید علم پیش کرتا ہے۔ اس سے بچوں کے برداشت میں تبدیلی اور اصلاح ہوتی ہے۔ اس لیے ہم کہہ سکتے ہیں کہ عمدہ تدریس ترقی پذیر ہوتی ہے۔

### 3.6 تدریس کے عام اصول

کامیاب تدریس کا مطلب ہے ایسی تدریس جس میں شاگردوں کو مضمون سے متعلق جو مواد پڑھائے جائیں ہوں اسے وہ اچھی طرح سیکھ سکیں۔  
سیکھنے کے ساتھ ساتھ آگے بڑھنے میں بھی وہ معاون ہوں۔ اس عمل کے لیے تعلیم کے ماہرین نے کچھ اصولوں کی ایجاد کی ہے جنہیں تدریسی اصول کہتے ہیں۔  
ان اصولوں کا علم ہر مدرس کے لیے ضروری ہے کیوں کہ اس سے تدریس میں دلچسپی، آسانی اور سائنسی رجحانات کو فروغ ملتا ہے۔ یہ اصول ”طفل مرکوزیت“، ”پر منحصر ہوتے ہیں۔ تدریسی اصول کی اہمیت و افادیت کامیاب تدریس کے لئے بہت اہم ہے۔ تدریسی اصولوں کے ذریعہ درجاتی تدریس میں آسانی، جوش و دولہ اور سیکھنے میں مدد ملتی ہے اور طلبہ مضمون کو اچھی طرح سمجھ لیتے ہیں۔ اس لئے ایک ماہر استاد کو ان تمام تدریسی اصولوں کا مکمل علم ہونا بے حد ضروری ہے۔  
ایک کامیاب استاد کو یہ بھی معلوم ہونا چاہیے کہ کون سے اصول کا استعمال اسے کہاں کرنا چاہیے۔  
تدریسی اصولوں کا استعمال تدریسی عمل کو بہل بنادیتا ہے۔ اس کے ذریعے کسی بھی مضمون کو سمجھنے میں طلبہ کو آسانی ہو جاتی ہے اس لئے درجاتی تدریس میں تدریسی اصولوں کی اہمیت و افادیت ایک استاد کے لئے ضروری ہے۔

ذیل میں تدریس کے کچھ عام اصول دیے جارہے ہیں۔ یہ طویل تدریسی تجربات اور بچوں کی نفیسیات کی روشنی میں مرتب کیے گئے ہیں۔ سارے مضامین اور ہر طرح کے اسباق میں انھیں حتی الامکان ملحوظ رکھنا چاہیے تا کہ تدریس مفید اور موثر ہو سکے۔

آمادگی کا اصول: اس اصول کے تحت سبق کی تدریس سے پہلے طلبہ کو ذہنی طور پر تیار یعنی کہ آمادہ کرنا چاہیے۔ کیوں کہ جس کام کے لیے طبیعت پورے طور پر آمادہ ہوتی ہے وہ دلچسپی سے کیا جاتا ہے اور جو کام کسی طرح کے دباویا زبردستی کے تحت انجام پاتا ہے وہ بے کار سمجھ کر ثال دیا جاتا ہے۔ ہم سب جانتے ہیں کہ نیچے توجہ اور انہاک سے گھبرا تے ہیں۔ کسی طرح کا جر اور دباو پسند نہیں کرتے، لکھنے پڑھنے جیسے نشک کام سے انھیں کوئی دلچسپی نہیں ہوتی۔ چنانچہ انھیں لکھنے پڑھنے پر آمادہ کرنے کے لیے اساتذہ عموماً ذرا تے دھمکاتے اور جر و تشدید سے کام لیتے ہیں۔ جس کا نتیجہ یہ ہوتا ہے کہ اکثر بچے اس کام سے اور زیادہ گھبرا تے اور تعلیم سے بھاگنے لگتے ہیں اسی لیے پڑھانے سے پہلے بچوں کو بخوبی آمادہ کر لینا نہایت ضروری ہے۔ اس کے لیے حسب موقع مندرجہ ذیل تدابیر

اختیار کی جاسکتی ہیں۔

- ☆ موزوں سوالات، مختصر نتگو، خوش رنگ تصاویر، جاذب توجہ ماؤل وغیرہ کے ذریعئی معلومات کے لئے بچوں کا تجسس بیدار کیا جائے۔
- ☆ سبق کی غرض و غایت اور جو کچھ پڑھنے جا رہے ہیں اس کی ضرورت و افادہ بیت بخوبی ذہن نشیں کرا دی جائے۔
- ☆ کام میں کھیل یا مسابقت کی روح پیدا کی جائے یا تدریسی مواد کو کہانی کی شکل میں پیش کیا جائے۔
- ☆ بچوں کو کچھ بتانے یا عملی کام کرنے کا موقع دیا جائے۔
- ☆ سبق کو آگے بڑھانے میں ان کی امداد اور مشوروں کو اہمیت دی جائے۔

آمادگی کے بعد توجہ اور دلچسپی کا مسئلہ بھی حل ہو جائے گا۔ چوں کہ جس کام کو کرنے کے لئے طلبہ بخوبی آمادہ ہو جائیں گے اس پر وہ پوری توجہ بھی صرف کریں گے اور بعد میں خواہ دشواریاں بھی پیش آئیں پوری دلچسپی اور توجہ سے کام لیں گے۔

**انتخاب کا اصول:** بچوں کو صرف وہی پڑھایا اور سکھایا جائے جو ان کے لئے نہایت ضروری، مفید، مناسب اور ان کی فطرت و صلاحیت اور مقصد کے عین مطابق ہو اور جسے معلم اپنے محدود وسائل و ذرائع سے بخوبی انجام دے سکتا ہو۔ اس لئے معلم کو چاہیے کہ مواد مضمون اور طریقہ تدریس کا نہایت احتیاط سے انتخاب کرے اور اسی شے کے حصول پر بچوں کا وقت صرف کرانے جو واقعی ضروری اور نفع بخش ہو۔ فضول اور بے مطلب کی باتوں میں وقت ضائع نہ ہونے دے۔

### استقرائی طریقہ

- (1) مخصوص واقعات اور انفرادی مثالوں پر پہلے غور کیا جاتا ہے اور ان سے (1) تعریفیں، قاعدے اور کلیے پہلے بتادیے جاتے ہیں پھر مخصوص واقعات تعریفیں، قاعدے اور کلیے اخذ کیے جاتے ہیں۔
- (2) اس سے جدید معلومات حاصل ہوتی ہے۔
- (3) یا اکشاف و تحقیق کی طرف رہنمائی کرتا ہے۔
- (4) یہ بہت ست رفتاری کا طریقہ ہے کیوں کہ بچے خود رفتہ رفتہ تجربہ و مشاہدہ (4) اس طریقہ سے کام کی رفتار تیز ہوتی ہے۔ کیوں کہ بچے کو خود تجربہ کر کے کسی نتیجہ پر پہنچتے ہیں۔
- (5) مختلف ذہنی قوتوں اور صلاحیتوں مثلاً، غور و فکر، استدلال، قوت فیصلہ وغیرہ (5) زیادہ تر حافظہ سے کام لینا پڑتا ہے۔ ذہن کی دوسری قوتوں کو کام میں کی تربیت ہوتی ہے۔
- (6) بچوں میں خود اعتمادی پیدا ہوتی ہے۔
- (7) اس میں خیالات کا رخ بلندی کی طرف ہوتا ہے اور مخصوص واقعات سے (7) خیالات کا رخ پستی کی طرف ہوتا ہے اور کلیات سے مخصوص واقعات کی کلیات اخذ کرنے کی فکر ہوتی ہے۔
- (8) خود کر کے سکھنے کا موقع ملتا ہے اس لیے علم پہنچتے اور کار آمد ہوتا ہے۔
- (9) یہ طریقہ بچوں کے لیے موزوں ہے۔
- (9) یہ طریقہ بڑوں کے لیے موزوں ہے۔

زندگی سے مربوط کرنے کا اصول: اس سے مراد معلومات حتی الامکان بچوں کی روزمرہ کی زندگی کے واقعات، ان کی سابقہ معلومات، ان کے تجربات و مشاہدات اور سماجی و فطری محول سے مربوط کر کے فراہم کی جائیں۔ اس طرح بات آسانی سے سمجھ میں آجائے گی اور بخوبی ذہن نشیں ہو جائے گی۔ ساتھ ہی بچوں پر جدید معلومات کی ضرورت اور افادیت واضح کرنے اور روزمرہ کی زندگی میں اس کے استعمال کا سلیقہ سکھانے میں بھی مدد ملے گی۔ جس چیز کا زندگی سے کوئی ربط محسوس نہ ہو یا اس کی ضرورت افادیت نظر نہ آئے اسے سیکھنے پر طبیعت آمادہ نہیں ہوتی اور زیادہ دیریک وہ ذہن میں محفوظ رہتی ہے۔

خود کر کے سیکھنے کا اصول: معلم کو چاہیے کہ ساری باتیں خود بتانے کے بجائے بچوں کو خود کر کے یا اپنی طرف سے سیکھنے کا موقع فراہم کرے۔ جن اسباق میں خود کر کے سیکھنے کے امکانات نہ ہوں ان کو کم کم کسی عملی کام پر ختم کیا جائے۔ مثلاً زبانی طور پر بتانے کے بعد اس سے متعلق تحریری کام لینا، معلوماتی اسباق سے متعلق ایسے کام پر درکرنا جس میں طلبہ کو خود کرنا پڑے۔ مثلاً۔ ٹکٹ یا تصاویر جمع کرنا، کوئی ماذل یا منتظر بانا، بچوں پیتاں وغیرہ جمع کرنا۔ پچھے چونکہ ہر وقت کچھ نہ کچھ کرنا چاہتے اور بناتے بگاڑتے رہتے ہیں، اسی میں انہیں لطف بھی آتا ہے اور اسی طرح وہ بہت کچھ سیکھتے اور تجربات حاصل کرتے ہیں۔ اس لیے اگر تدریس میں اس کا اہتمام کیا جائے تو تعلیم زیادہ آسان، موثر اور دلچسپ ہو جاتی ہے اور پچھے جو کچھ سیکھتے ہیں وہ زیادہ پختہ اور دیر پا ہوتا ہے۔

تقسیم کا اصول: استاد کو جو کچھ پڑھانا ہوا سے مناسب اجزاء میں تقسیم کر کے پڑھائے۔ یہ اس انداز کی ہو کہ ہر جزا پہنچنے پہلے اور بعد کے اجزاء سے فطری طور پر مربوط رہے۔ اور یہ درمیان کی منزل اور کڑی بھی رہے۔ اس طرح قدم بقدم آگے بڑھنے اور مناسب اجزاء میں تقسیم کر کے معلومات کو پہنچانے سے سمجھنا بھی آسان ہوتا ہے اور سلسلہ وار ترتیب سے یاد بھی ہو جاتا ہے۔ اس کا لحاظ کیے بغیر تعلیم دینے سے معلومات ابھی ہوئی رہتی ہیں اور بوقت ضرورت ٹھیک طرح سے استعمال نہیں ہو پاتیں۔

اعادہ کا اصول: یعنی جو کچھ بچوں کو پڑھایا جائے اس کا اعادہ اور مشق کر کے خوب یا کر دیا جائے۔ بہت زیادہ معلومات پہنچانے کی فکر میں اکثر اساتذہ اعادہ کی طرف سے غفلت برتنے میں جس سے سبق کی تفہیم میں مد نہیں ملتی اور تدریس کا مقصد فوت ہو جاتا ہے۔ کیوں کہ بچوں کو یاد کیا ہوا سابقہ سبق بھول جاتا ہے۔ اور اگلا ان کی سمجھ میں بھی نہیں آتا۔ اس لیے اعادہ اور مشق کی طرف غیر معمولی توجہ دینی چاہیے۔ سبق کے ہر جز کے بعد اس جز کا اور سبق کے اختتام پر پورے سبق کا اعادہ کرایا جائے۔ ہفتے میں کم از کم ایک دن اعادہ اور مشق کے لیے مخصوص کر دیا جائے تاکہ ہفتے بھر کا کام بخوبی ذہن نشیں ہو جائے۔ اس طرح کہا جاسکتا ہے کہ علم پرقدرت حاصل کرنے کے لیے اعادہ ناگزیر ہے۔

### 3.7 تدریس کے اقدامی اصول

اقدامی اصولوں سے مراد وہ اصول ہیں، جن کے مطابق زبان کی تدریس میں اقدام کیا جاتا ہے۔ یہ وہ اصول ہیں جو سبق کو دلچسپ، واضح اور کامیاب بناتے ہیں اور طالب علم کے لئے سبق سے مستفید ہونے کے سلسلے میں دشواری نہیں ہونے دیتے۔ یہ اصول درج ذیل ہیں:

معلوم سے نامعلوم کی طرف: اس اصول کا مقصد یہ ہے کہ جو باتیں طلبہ کو پہلے سے معلوم ہیں انہیں کے سہارے انھیں نئی باتیں بتائی یا سمجھائی جائیں۔ تدریس کا یہ فطری طریقہ ہے۔ اس طرح بات ٹھیک ٹھیک سمجھ میں آتی ہے۔ کیوں کہ اول تو بچوں کا ذہن انھیں چیزوں میں توجہ اور دلچسپی کا اظہار کرتا ہے جن میں ندرت اور نئے پن کے ساتھ کسی حد تک انسیت بھی ہو۔ بالکل نئی چیز جس کا سابقہ تجربات و مشاہدات سے کسی طرح کا کوئی تعلق نہ ہو بچوں کے نزدیک کبھی قابل قبول نہیں ہوتی۔ دوسرے نئی چیز کی توضیح و تشریح بہر حال سابقہ معلومات کی روشنی میں کی جاسکتی ہے۔

اس اصول کا تقاضا ہے کہ تدریس میں مندرجہ ذیل امور کا لحاظ رکھا جائے:

☆ هر نئے سبق سے متعلق بچوں کی سابقہ لیاقت کا ٹھیک ٹھیک تعین کر لیا جائے تاکہ اس کی بنیاد پر نئی باتیں بتائی یا سکھائی جاسکیں۔

☆ سبق کی تکمیل میں ایسے سوالات کیے جائیں جن سے بچوں کی سابقہ معلومات کا بخوبی اندازہ ہو سکے، سوالات موضوع سے متعلق ہونے کے ساتھ

ایسے آسان ہونے چاہئیں کہ جواب دینے میں بچوں کو دشواری نہ ہو اور ایسے انداز سے پوچھے جانے چاہئیں کہ وہ اپنے دل کی بات تادیں۔

☆ ایک مضمون کے مختلف اس باق اس انداز سے ترتیب دیے جائیں کہ ہر اگلے سبق کا سابقہ اس باق سے تعلق قائم ہوتا جائے۔

☆ جدید معلومات کا بچوں کی سابقہ معلومات سے موازنہ و مقابله کر کے مشاہدہ یا فرق کو اچھی طرح ذہن تیش کر دیا جائے۔

☆ بچوں کے تصورات و تجربات ناقص اور مبہم ہوتے ہیں۔ اس لیے ان کی سابقہ لیاقت سے فائدہ اٹھاتے وقت ان کے سابقہ تصورات کو واضح کرنے کی کوشش کی جائے۔

آسان سے مشکل کی طرف: اس اصول کا مقصد یہ ہے کہ پہلے وہ چیزیں پڑھائی جائیں جو آسان اور باقاعدہ ہوں اور ان آسان وہل چیزوں کے ذریعہ بذریعہ مشکل اور بے قاعدہ چیزوں کی طرف چلا جائے۔ یہ اصول بھی پہلے اصول کی طرح تعلیم کے ہر شعبے اور ہر سبق میں کارآمد ہے لیکن تدریس زبان میں اس کی اہمیت بہت زیادہ ہے۔ زبان میں پڑھنے، لکھنے اور بولنے میں کئی مشکل مقام آتے ہیں۔ قواعد کی دشواریاں معروف و مشہور ہیں۔ اگر سبق کی ابتداء میں کسی مشکل مسئلے کی بحث شروع کر دی جائے تو اس سے طالب علم کے ذہن پر را اثر پڑتا ہے۔ وہ سبق کی دشواری سے نگ آ جاتا ہے۔ بعض اوقات اس کی پریشانی اسے سبق سے نفرت کا باعث بنتی ہے۔ اس لئے مصلحت اسی میں ہے کہ طلبہ کو پہلے وہ چیزیں سکھائی جائیں جو آسان وہل ہوں اور آہستہ آہستہ مشکل کی طرف بڑھا جائے۔

سبق کے بہت مشکل ہونے کی صورت میں جہاں طلبہ میں مایوسی اور بد دلی پیدا ہوتی ہے وہیں بہت آسان ہونے کی صورت اکتا ہے اور عدم تو جبکی کا اندر یہ ہوتا ہے اور اس پر وقت صرف کرنے سے کچھ حاصل بھی نہیں ہوتا۔ اس لیے سبق کے شروع میں آسانی کا اہتمام کیا جائے اور آخر میں بذریعہ مشکلات پیدا کی جائیں تاکہ بچوں کو مسائل و مشکلات سے نمٹنے کا سلیقہ آ جائے۔

سادہ سے پیچیدہ کی طرف: معلم کو چاہیے کہ ہر سبق میں سادہ تصورات پہلے بتائے پھر بذریعہ پیچیدہ باتیں سمجھائے۔ اسی طرح بچوں کی عمر، ان کی فہم، ان کے تجربات و مشاہدات کو سامنے رکھ کر ہر مضمون کا نصاب اس انداز سے ترتیب دیا جائے کہ سادہ اور آسانی سے سمجھ میں آنے والے مواد پہلے ہوں اور پھر بذریعہ مشکل اور پیچیدہ مواد لیا جائے۔ مثلاً۔ ریاضی میں ایک قاعدہ سمجھانے کے بعد سبق کے لیے پہلے اس قاعدے سے بہ آسانی نکلنے والے چند سوالات دیے جائیں، پھر بذریعہ عبارت میں پیچیدگی لائی جائے اور آخر میں ایسے سوالات دئے جائیں جن کو حل کرنے کے لئے اس قاعدے کے ساتھ پہلے سے پڑھے ہوئے بعض قاعدوں کو بھی استعمال کرنے کی ضرورت پڑے۔ قاعدے، ضابطے سکھاتے وقت بھی اسی اصول کو سامنے رکھا جائے۔ یعنی شروع میں سادہ قاعدے بتائے جائیں، رفتہ رفتہ پیچیدہ، لیکن سادگی اور پیچیدگی کا فیصلہ ہمیشہ بچوں کے معیار سے ہونا چاہیے، کیوں کہ ایک چیز بڑوں کو بظاہر بہت ہی سادہ محسوس ہوتی ہے۔ لیکن ایک پچ کے لیے وہ بڑی پیچیدہ ہوتی ہے اور مشکل سے سمجھ میں آتی ہے۔

ٹھوں سے مجرّد کی طرف: اس اصول کے مطابق مجرّد تصورات کو قائم کرانے کے لیے ٹھوں اشیا کی مدد لی جائے۔ مثلاً بچوں کو گتنی، پہاڑے، جوڑنا، گھٹانا وغیرہ سکھانے کے لیے انگلیوں، ہال فریم، گولیوں اور یہجوں وغیرہ سے مدد لی جائے تو بڑی سہولت ہوتی ہے اور وہ رفتہ رفتہ بغیر کسی چیز کی مدد کے جوڑنے

گھٹانے لگتے ہیں۔ اسی طرح ماذل، تصاویر، نقشہ جات وغیرہ کی مدد سے مجرّد تصوّرات آسانی سے قائم کرایے جاسکتے ہیں۔ بالکل نئی یا ناماؤس چیز کا تعارف کرنا ہو تو اس کا ماذل یا تصویر دکھانے سے تصورات واضح بنتے ہیں۔ اس اصول سے فائدہ اٹھانے کے لیے درج ذیل امور کو پیش نظر کھانا چاہیے:

☆ اسبق کی ابتدائیos متعین مثالوں سے ہو۔ لیکن اختتامی الامکان مجرّد تصوّرات پر ہونا چاہیے۔

☆ ٹھوس اشیا یا متعین مثالوں سے اسی وقت تک مدد لی جائیے جب تک ضروری ہو۔ رفتہ رفتہ مجرّد تصوّرات قائم کرانے کی فکر کی جائے۔

☆ مجرّد تصوّرات قائم ہو جانے کے بعد انھیں مجرّد ہی نہ چھڑا جائیے بلکہ ٹھوس یا متعین مثالوں پر استعمال کر کے مزید تفصیلات فرمہم کی جائیں۔

غیر معین اور غیر واضح تصوّر سے معین اور واضح کی طرف۔ تعلیم کا سب سے بڑا کام یہ ہے کہ طلبہ کے ذہن میں چیزوں کے متعلق جو معلومات سطحی، غیر واضح اور غیر معین ہیں انھیں تدریسی عمل کے ذریعے سے معین اور واضح طور پر ذہن نشیں کرایا جائے۔ چوں کہ بچوں کے تجربات و مشاہدات ناقص ہوتے ہیں اس لئے اس لئے مختلف چیزوں کے بارے میں ان کے تصوّرات غیر معین وغیر واضح ہوتے ہیں۔ معلم کو چاہیے کہ وہ انھیں رفتہ رفتہ معین اور واضح کرے تاکہ بچوں کا علم پختہ اور قبل اعتماد ہو۔ یہ کام اس طرح ہو سکتا ہے کہ بچوں کو تجربات و مشاہدات کے کافی موقع دیے جائیں اور ان کی قوت مشاہدہ کی بخوبی تربیت ہوتا کہ وہ مشاہدے میں آنے والی چیزوں سے سرسری طور پر نہ گزر جائیں۔ بچوں کے غلط اور ناقص تصوّرات کو ٹھیک اور واضح کرنے کے لیے تصاویر، نقشہ جات، توضیح و شرح اور مثالوں سے مدد لی جائے۔ تدریس زبان کے سلسلے میں اس اصول کی اہمیت بھی واضح ہے۔ لسانی نشوونما میں ابتدائی اور غیر واضح چیزوں سے ہوتی ہے لیکن رفتہ رفتہ وہ واضح تر ہوتی چلی جاتی ہیں۔

خاص سے عام کی طرف: اس اصول کے مطابق خاص واقعات یا مثالیں طلبہ کے سامنے پہلے پیش کیے جائیں اس کے بعد ان کے عام قواعد و قوانین اخذ کیے جائیں بلکہ صحیح طرز عمل یہ ہے کہ خاص واقعات و مثالوں کے ذریعہ طلبہ کو اس قابل بنایا جائے کہ وہ ان مثالوں پر خوب غور و فکر کر کے عام اصول خود محدود اخذ کر سکیں۔ جس تدریسی عمل میں طلبہ کے اندر یہ قابلیت پیدا ہو جاتی ہے، وہ عمل کامیاب ہے۔

معلم کو چاہیے کہ خاص خاص واقعات پہلے بتائے اور عام باقی میں ذکر کرے۔ کوئی عام اصول اخذ کرنے یا کسی عمومی نتیجے پر پہنچنے کے لیے بچوں کو جا پھنے، پر کھنے اور تجربہ و مشاہدہ کرنے کے لئے کافی موقع دیے جائیں۔ اخلاقی اصول و ضابطہ سمجھانے کے لیے نظری بحث کرنے کے بجائے متعین واقعات بتائے جائیں۔ تاریخی شخصیتوں کے مشہور واقعات پہلے سنائے جائیں اور باقاعدہ تاریخ اور قوموں کی عروج و زوال کی داستان سلسل کے ساتھ بعد میں بتائی جائے۔ لسانی تدریس اور صرف و نحو کی تعلیم میں یہ اصول بہت مفید، کارآمد اور کامیاب ہے۔

منظقی ترتیب اور نفسیاتی ترتیب کا لحاظ: معلم کے لیے دو سائل بہت اہم ہیں، کیا پڑھایا جائے؟ اور کس طرح پڑھایا جائے؟ پہلے مسئلے کی بنا پر استاد کے لئے لازم ہے کہ مواد تعلیم پر غور و غوض کرے اور اسے کچھ اس قسم کی ترتیب دے کہ ایک چیز دوسری سے نکلتی چلی جائے اور مواد تعلیم کی تمام چھوٹی کڑیوں میں باقاعدہ سلسلہ اور ربط ہو۔ دوسرے مسئلے کی بنا پر استاد کے لئے ضروری ہے کہ وہ ایسا طریقہ یا طرز استعمال کرے جس سے طالب علم کے ذہن پر بوجھنے ہو۔ اس کا ذہن تعلیم کی نئی نئی چیزوں کو دچپی کے ساتھ قبول کرے اور ہمیشہ کے لئے محفوظ رکھ سکے۔ پہلی صورت میں معلم کو اپنے مواد تعلیم کا تجزیہ کر کے اس کے مختلف اجزاء کو ایسا ربط دینا پڑتا ہے کہ ہر مقدم چیز بعد میں آنے والی معلومات کے لیے بنیاد اور سب کا کام دے، یہ ترتیب منطقی کہلاتی ہے۔ دوسری صورت میں استاد کو یہ کہنا پڑتا ہے کہ طالب علم کو تعلیمی مواد کی طرف کس طرح راغب کہا جاسکتا ہے اور مواد تعلیم کو اس کے لیے کیسے موثر بنایا جاسکتا ہے؟ اس مقصد کے لیے معلم کو طالب علم کی طبیعت کا نفسیاتی مطالعہ کرنا پڑتا ہے۔ اس کی جگہ تو، خواہشوں و رجحانات کو سمجھنا اور ان کے مطابق طرز عمل اختیار کرنا پڑتا ہے۔

چوں کہ تعلیم کے مختلف سطحوں پر طلباء کی ذہنی صلاحیت، دلچسپیاں اور رجحانات وغیرہ الگ الگ ہوتے ہیں اس لیے تدریسی فعل انجام دینے کے لیے ایک معلم مختلف طریقہ کا استعمال کرتا ہے۔ ابتدائی جماعت سے لے کر اعلیٰ جماعت تک تدریس کے لئے جو مختلف طریقہ کا استعمال کیے جاتے ہیں وہ حسب ذیل ہیں:

**کھیل کھیل کا طریقہ:** مادری زبان کی تدریس میں کھیل کھیل کا طریقہ کافی اہمیت کا حامل ہے۔ چوں کہ کھیل بچوں کی فطرت میں شامل رہتا ہے اور اس سے وہ اپنی خواہشات کو پورا کرتے ہیں۔ بچوں کے کھیل زیادہ تر خیالی ہوتے ہیں۔ وہ بھی مکان بناتا ہے۔ کبھی ریل گاڑی بناتا ہے۔ کبھی بڑے آدمیوں کی نقل کرتا ہے۔ ابتدائی میں بچوں کے کھیل انفرادی ہوتے ہیں جو بعد میں معاشرتی نوعیت اختیار کر لیتے ہیں کیوں کہ اس وقت بچہ دوسرا بچوں کے ساتھ مل جل کر کھیلنا پسند کرنے لگتا ہے۔

بچوں کی ان فطری خواہشات اور کھیل کی خواہش کو اگر تعلیم کی بنیاد بنا لیا جائے تو بچے تعلیم میں بھی اتنی ہی دلچسپی لینے لگیں گے جتنے کہ وہ کھیل کو دو اور دوسری خواہشات پورا کرنے میں لیتے ہیں۔ اس اصول کے پیش نظر بہت سے ماہر تعلیم نے بچوں کی دلچسپیوں اور کھیل کو د کے قدر تی شوق کو تعلیم کا ذریعہ بنایا ہے۔ مادری زبان کو پڑھانے کے سلسلے میں کھیل کے طریقہ کوئی صورتوں سے کام میں لاسکتے ہیں۔ مثلاً الفاظ کے کھیل، جملوں کے کھیل، کہانیاں، تصویری بنانا، ڈراموں میں حصہ لینا، لباس کی تیاری وغیرہ۔ اس طرح جو چیز بچہ کو پڑھائی جائے گی وہ اس میں اتنی ہی دلچسپی لے گا جتنی کھیل میں لیتا ہے۔

اس طریقہ تدریس میں بچہ کو ایک خاموشی سے سنبھالے کے بجائے تعلیمی عمل میں حصہ دار بنادیا جاتا ہے وہ اپنے ہاتھوں سے کام کرتا ہے۔ چیزیں بناتا ہے۔ اس دوران اس کی معلومات میں اضافہ ہوتا ہے اور ان سب باتوں کو جو اسکولوں میں سکھائی جاتی ہے بہتر طریقے سے سیکھ لیتا ہے۔ اس کے علاوہ کھیل کا بچے کی معاشرتی نشوونما پر بہت اچھا اثر پڑتا ہے۔ کیوں کہ کھیل میں بچوں کو دوسروں کے ساتھ رہنے اور تعاون کرنے کا موقع ملتا ہے اور اس کے ذریعے بچہ کی تخلیقی قویں پرداں چڑھتی ہیں۔ جسمانی اور دماغی نشوونما ہوتی ہے اور ساتھ ساتھ قوت تخلیقی کی نشوونما بھی ہوتی ہے۔

**کہانی کا طریقہ:**

یہ طریقہ کرہ جماعت میں مختلف مضامین کو پڑھانے میں استعمال کیا جاتا ہے۔ معلم اس باقی کو دلچسپ اور بہتر طریقے سے پیش کرنے کے لئے کہانی کے طریقہ کار کا استعمال کرتا ہے اور مختلف واقعات شامل ہوتے ہیں۔ اس طریقہ تدریس میں طلبہ کے شوق کو مد نظر رکھتے ہوئے سبق کو دلچسپ بنادیا جاتا ہے جس سے بچے بڑے شوق سے تدریس میں حصہ لیتے ہیں۔ سبق کی کامیابی کا دار و مدار معلم کی لیاقت پر محضرا ہوتا ہے کہ وہ کہانی کو کس طرح پیش کر رہا ہے۔ چھوٹی جماعتوں کے بچوں کے لیے یہ طریقہ بہت مفید تھا جاتا ہے کیوں کہ بچوں کو کہانیوں سے بہت شوق ہوتا ہے۔ اس طریقہ تدریس کا تعلق بچوں کی نفیات سے ہے۔ اس کے ذریعہ خشک مضمون کی تدریس میں بھی دلچسپی پیدا کی جاسکتی ہے۔ معلم کو قصہ سنانے میں مہارت ہو، اس کے چہرے کے اتار چڑھاؤ سے کہانی میں دلچسپی پیدا ہو، بچوں کی استعداد اور عمر کے لحاظ سے کہانی کا انتخاب ہونا چاہیے۔ معلم خود کہانی سنانے کے بعد طلبہ سے بھی اس کہانی کو سئے۔ طلبہ کو کہانی لکھنے اور سنانے کا موقع دینا ضروری ہے تاکہ ان میں خیالات کو پیش کرنے کی قدرت پیدا ہو اور ان کے تخلیقی کی پروردش ہو۔

**سوال و جواب کا طریقہ:**

تعلیم کا بنیادی مقصد فرد کی ذہنی نشوونما کرنا ہے۔ اور ذہنی نشوونما کا موژو سیلہ سوالات ہیں۔ بہت کم استاد سوالات کی اہمیت کو پوری طرح سراہ پاتے

ہیں۔ سیکھنے کے کسی بھی موزوں تصور کے لیے یہ بنیادی حیثیت رکھتا ہے۔ سوال بچے کی ہنی زندگی کے لیے پہلا محرك ہوتا ہے۔ اسی کے ذریعہ سقراط نے اہل یونان میں غور و فکر اور استدلالی قوتوں کو فروغ دیا۔ سقراط نے سوالات کے ذریعہ ہی تعلیمی و علمی سرگرمیاں انجام دیں اس کے اس طریقے کو اسی کے نام سے (سقراطی طریقہ) یاد کیا جانے لگا۔ طلبہ میں اس کے ذریعہ مزید معلومات کی خواہش پیدا کی جاسکتی ہے۔ استاد اور طالب علموں کا تعلق اور اشتراک کے لئے سوالات ہی واحد اہم اور بنیادی ذریعہ ہیں اور یہ تعلق طلبہ کی تعلیمی ابحنوں کو حل کرنے میں معاونت کرتا ہے۔ یہ تدریس کی جدید تکنیک میں نہایت موثر طریقہ ہے۔ طلبہ کی سابقہ معلومات کو معلوم کرنے کا یہی واحد ذریعہ ہے۔ سوالات ہی کے ذریعہ طلبہ کی خواہش کا علم ہوتا ہے۔ سوالات کے ذریعہ ہی طلبہ کی ہنی صلاحیتوں کا پوری طرح تحریر کیا جاسکتا ہے۔ سوالات کی دوسری سب سے بڑی اہمیت یہ یہی ہے کہ اس کے ذریعہ طلبہ کو فعال (Active) بنایا جاسکتا ہے۔ معلم سوالات کے ذریعہ اپنی تدریس کی کامیابی کا اندازہ لگاسکتا ہے۔ استاد کو یہ معلوم ہو جاتا ہے کہ اس کا پڑھایا ہوا سبق کہاں تک طلبہ کے ذہن نشیں ہوا۔ سوالات کے ذریعہ طلبہ کی تحقیقی اور تنقیدی صلاحیتیں بیدار ہوتی ہیں ان میں نئے خیالات اور افکار جنم پاتے ہیں۔ سب سے بڑی بات یہ ہے کہ بچوں کو کلاس روم میں مصروف رکھا جاسکتا ہے۔ سوالات مسائل کو حل کرنے کا وسیلہ ہے اور یہ طلبہ میں ایک حقیقی اور جوشی لارڈ عمل پیدا کرتے ہیں۔

#### لکھریا تقریری طریقہ:

تعلیمی اداروں میں سب سے زیادہ استعمال کیا جانے والا تدریسی طریقہ لکھریا تقریری طریقہ ہے۔ اور یہ طریقہ تقریباً تمام مضامین کی تدریس میں مقبول ہے۔ اس کے ذریعہ استاد کسی خاص موضوع یا مسئلہ پر ایک منظم اور ترتیب شدہ نفس مضمون کا زبانی اظہار کرتا ہے اور طلبہ خاموشی کے ساتھ معلم کی بات کو سماعت کرتے ہیں۔ اس لیے لکھریا تدریسی طریقہ ہے جس کے ذریعہ بیک وقت پوری جماعت کو پڑھایا جاسکتا ہے۔ یہ بات صحیح ہے کہ اس میں یہ طرفہ حرکت ہے۔ یعنی کہ معلم فعال رہتا ہے اور طلبہ خاموش رہتے ہیں لیکن معلم نفس مضمون کو نہایت ترتیب اور منطقی انداز میں پیش کرتا ہے تاکہ طلبہ آسانی سے سمجھ لیں۔ اگر معلم کسی موضوع پر معلومات فراہم کرنا چاہتا ہے تو یہ طریقہ معقول اور مناسب ہے۔ یہ طریقہ تدریس اعلیٰ جماعت کے طلبہ کے لیے کافی موزوں و مناسب ہے کیوں کہ اس سطح پر طلبہ کی ہنی صلاحیت کافی پختہ ہوتی ہے جس کی وجہ سے طلبہ سنی ہوئی باتوں کو آسانی کے ساتھ یاد رکھ سکتے ہیں۔

اس طریقے میں سب سے اہم بات یہ ہے کہ لکھر کو پہلے سے تیار کر لینا چاہیے۔ لکھر میں وحدت ہونی ضروری ہے۔ نفس مضمون سے ہٹانا نہیں چاہیے۔ معلم خود نوٹ نہ لکھوائے بلکہ طلباء خود اپنی ضرورت کے پیش نظر اہم نکات نوٹ کرتے رہیں۔ لکھر کو ماددی اشیا سے موثر بنا نا چاہیے اور اس کے اشارات تختہ سیاہ پر تحریر کیے جائیں۔ معلم کو نفس مضمون پر عبور ہو اور خود اعتمادی کے ساتھ اپنے خیالات کو پیش کرے۔ لکھر کے بعد طلبہ کے سوالات کا جواب دینا چاہیے اور منقی رویہ سے پرہیز کیا جائے تو اس طریقہ کو تدریس میں ایک اہم مقام دلا جاسکتا ہے۔

#### ادا کاری یا ڈرامائی طریقہ:

درس و تدریس میں ادا کاری یا ڈرامائی طریقہ کی کافی اہمیت ہے۔ اس طریقہ سے طالب علموں میں اپنے خیالات، جذبات اور احساسات کو بیان کرنے کی تربیت دی جاتی ہے۔ ڈرامے میں جسمانی حرکات اور اظہار جذبات کی کافی اہمیت ہے۔ ادا کاری میں مکالمہ ایک اہم جزو ہے۔ جس طرح ایک ادا کار اٹھ پر اپنی ادا کاری سے ناظرین کو مسحور کر لیتا ہے اسی طرح معلم کو بھی چاہیے کہ کسی خاص مضمون کو پڑھاتے ہوئے ادا کاری کو اہمیت دے۔ عمل کے ذریعہ اظہار خیالات اور مختلف جذبات کو بیان کرنے کے لئے ڈرامہ کو استعمال کیا جاتا ہے۔ ڈرامائی انداز پیدا کر کے سبق کو انتہائی دلچسپ اور تفریجی بنایا جاسکتا ہے۔

اگر معلم اپنے سبق کو موثر ڈھنگ سے پڑھانا چاہتا ہے تو ضروری ہے کہ جو باتیں صرف زبان سے ادا کرنی ہیں تو انھیں جسمانی حرکات و سکنات کے ساتھ ہم آہنگ کیا جائے۔

بچے نقل پسند ہوتے ہیں اس لیے وہ اساتذہ کی نقل کرتے ہیں جس سے ان کے فطری میلانات کو تحریک ملتی ہے۔ اس میں مکالمہ کو اہمیت ہے جو مکالمہ کردار بولتے ہیں وہ ان کے علم میں اضافہ کرتے ہیں اس سے طلبہ جذبات کو ٹھیک طرح سے سمجھ لیتے ہیں۔ مختلف کرداروں کی خصوصیات سے انھیں واقفیت ہو جاتی ہے۔ معلم اس طریقہ کو نظم پڑھانے میں استعمال کر سکتا ہے یا پھر طلبہ کو مختلف کردار دے کر پیش کر سکتا ہے۔ وہ اس سے لطف اندوز ہوتے ہیں اور طلبہ کی حسی تو تیز ہو جاتی ہیں۔ تجھیقی صلاحیت پروان چڑھتی ہے۔ طلبہ کی شخصیت موثر اور پرکشش بنتی ہے۔ طلبہ کو اپنی رائے کے اظہار کا موقع ملتا ہے۔

#### بحث و مباحثہ کا طریقہ:

جدید تعلیم کی ایک مکنیک یہ بھی ہے کہ تعلیم کو جمہوری بنایا جائے اور بچوں کی صلاحیتوں کی آزادانہ نشوونما ہو۔ اس مقصد کے حصول کے لئے بحث و مباحثہ طریقہ تدریس کو کافی اہم سمجھا جاتا ہے۔ اس سے مراد کسی موضوع پر مدلل گفتگو ہے۔ اس طریقہ کار میں بچے کو ایک موضوع دے دیا جاتا ہے اور وہاں پر وہ تائیدی یا تردیدی خیالات کا اظہار اپنے دلائل کے ساتھ کرتا ہے۔ اس سے بچے کے غور فکر کی قوت اور استدلالی قوتوں کو فروغ ملتا ہے۔

اس طریقہ تدریس سے سب سے بڑا فائدہ یہ ہے کہ طلبہ تدریس میں سرگرم حصہ دار بن جاتے ہیں اس طرح طلبہ پر آموزش اور تدریس کے پائیدار اثرات مرتب ہوتے ہیں۔ اس میں ان کا علم خود کا حاصل کردہ علم ہوتا ہے اور اس قسم کا علم ہمیشہ پائیدار ہوتا ہے۔ اور پوری طرح ذہن نشین ہو جاتا ہے۔ اس سے دوسرا بڑا فائدہ یہ ہوتا ہے کہ طلبہ میں تقیدی شعور پیدا ہوتا ہے۔ نئے خیالات کی پروش ہوتی ہے۔ اس سے طلبہ میں استدلالی قوتوں کا فروغ ہوتا ہے۔ اور طلبہ کے ذخیرہ الفاظ میں اضافہ ہوتا ہے اور قوت تقریبی بھی پروان چڑھتی ہے۔ ان میں جھگٹ نکل جاتی ہے اور وہ روانی اور آزادی کے ساتھ اپنے خیالات کا اظہار کرنے لگتے ہیں۔ معلم کو چاہیے کہ طلباء میں اصولی بحث کرنے، صحیح جواب دینے اور سوالات دریافت کرنے کا شوق پیدا کرے۔ اس کے لیے ضروری ہے کہ طلبہ سے ایسے مسائل کے جوابات طلب کیے جائیں جو عام سطح سے بلند اور الگ ہوں۔ اس طرح کہا جا سکتا ہے کہ یہ طریقہ طلبہ کے اندر استدلالی قوتوں کے فروغ میں اہم کردار ادا کرتا ہے۔

#### تجربہ اور مشاہدہ کا طریقہ:

تجربہ یا مشاہدہ زندگی کا ایک اہم جز ہے۔ ہر انسان اپنی زندگی میں تجربات اور مشاہدات سے کچھ سیکھتا ہے۔ اس طریقہ میں طلبہ خود تجربہ کرتے ہیں۔ کبھی کبھی استاد تجربہ کر کے دکھاتا ہے اور طلبہ مشاہدہ کرتے ہیں اس کے بعد تائج اخذ کرتے ہیں۔ مثلاً سائنس کی تدریس میں تجربہ کا کافی عمل دخل ہے۔ اس طریقہ تدریس کو سماجی علوم کی تدریس میں بھی استعمال کیا جاسکتا ہے اور اب تو زبان سکھانے کے تجربہ گاہ (Language Lab) بھی کافی استعمال ہونے ہونے لگے ہیں جس سے طلبہ زبان سیکھتے ہیں۔

اس طریقہ پر بنی تعلیم اس اصول پر مبنی ہے کہ سیکھنے والے کو سیکھنے کے عمل میں حصہ لینا چاہیے۔ یہ طریقہ بچوں کے مقاصد، دلچسپیوں اور ضرورتوں پر زیادہ زور دیتا ہے۔ نصابی کتابوں اور نصابی مضامین کی کوئی پابندی نہیں ہوتی اس لیے یہ بچوں کے لیے زیادہ دلچسپ اور موزوں طریقہ ہے۔ اس طریقہ تعلیم میں مل جل کر کام کرنا، سماجی زندگی کے مسائل سے واقفیت حاصل کرنا اور خود ان کا تجربہ کرنا اور مسائل کے حل کی کوشش کرنا ہے۔ اس طرح جو چیزیں طلبہ کے ذاتی تجربہ میں آئیں گی وہ اس کے علم کی یادداشت کا حصہ بن جائیں گی۔ وہ تمام چیزیں آسمانی سے ذہن نشین ہو جاتی ہیں اور طلبہ کو حقائق کا گہر فہم ہو جاتا ہے۔

اس طریقہ تدریس میں کمرہ جماعت کو ضروری ساز و سامان سے آراستہ کیا جاتا ہے۔ جس میں نقشہ، ماڈل، تصاویر، ٹی وی، ریڈیو اور دوسری چیزیں رکھی جاتی ہیں اور طلبہ سے اپنی تجربہ گاہ کے طور پر استعمال کرتے ہیں۔ جملہ تجربہ گاہ کی سہولتوں سے کام لیکر کسی مسئلے کا حل معلوم کرتے ہیں یا کسی منصوبہ کو مکمل کرتے ہیں۔ اس طریقہ میں استاد ایک رہنمای کام کرتا ہے۔

#### منصوبائی طریقہ:

اس طریقہ تدریس کا بانی امریکی ماہر تعلیم جان ڈیوی ہے۔ وہ کہتا ہے جو تعلیم زندگی سے تعلق توڑے وہ نہ صرف کامیاب انسان پیدا کرنے میں ناکام رہتی ہے بلکہ طلبہ کے لیے چیکنی اور بد مزہ بن کر رہ جاتی ہے۔ چنانچہ نشکن تائبیں روائے کے بجائے تعلیم کو زندہ مسائل سے ہم آہنگ کر کے اس کے طریقہ کا روہتہ بنانا چاہیے۔ اس نے اس کی تعریف اس طرح بیان کی ہے ” منصوبہ ایک با معنی عملی سرگرمی کا نام ہے جو کسی مسئلے کی پیداوار ہو، اور طلبہ کے ہاتھوں قدرتی ماحول میں انجام پائے اور اس کی تکمیل کے لیے ساز و سامان کی ضرورت لاحق ہو“ اگر ہم اس تعریف پر غور کریں تو درج ذیل نکات نظر آتے ہیں:

الف۔ ہر منصوبہ کسی حقیقی مسئلے کی پیداوار ہوتا ہے۔ اس کا مطلب یہ ہے کہ طلبہ کو پہلے کسی ضرورت یا دشواری کا احساس ہو پھر وہ اس دشواری پر قابو پانے کی عملی تدابیر سوجیں اور اس کے عملی منصوبہ بنائیں۔

ب۔ منصوبہ ایسا ہو جو لگ تار مطالعہ اور مسلسل سرگرمی کا مطالبہ کرے۔

ج۔ مسئلے کا عملی حل تلاش کرنے کے لئے جو سرگرمیاں نظر آئیں طلبہ انھیں خود انجام دیں۔

د۔ مسئلے کا حل نظری کے بجائے عملی قسم کا ہو۔

منصوبے و طرح کے ہوتے ہیں:

(1) انفرادی

(2) گروہی۔

انفرادی منصوبہ وہ ہے جس میں ایک طالب علم منصوبہ مکمل کرے۔ اگر اسی منصوبے میں بہت سے طلبہ ملکر کسی کام کو کرتے ہیں اس میں کام کی تقسیم کر دی جاتی ہے۔ مثلاً ایک منصوبہ ہے ”شعر کا تذکرہ“ اس میں ایک گروہ ایک شاعر کے بارے میں معلومات فراہم کرے۔ دوسرا گروہ دوسرے شاعر کے بارے میں معلومات جمع کرے۔

منصوبائی طریقہ کے مختلف مدارج ہوتے ہیں جو اس طرح ہیں:

(1) مقصد کا تعین

(2) پلانگ

(3) معلومات کی فراہمی

(4) نتائج اخذ کرنا۔ اس طریقہ میں تخلیقی کام کے ذریعہ بچے کو اظہار خودی کا موقع کا ملتا ہے اور وہ مل جل کر کام کرنا سیکھتا ہے۔

گروہی تدریس: دور جدید میں یہ تصور عام ہے کہ بعض اوقات محض ایک استاد تدریس کے لیے ناکافی ہوتا ہے۔ اس لئے کئی استاد مل کر خاص طور پر تدریسی وحدت میں ٹیم کے انداز میں پڑھاتے ہیں۔ چنانچہ اس طریقہ تدریس کو ”ٹیم ٹچنگ“ بھی کہا جاتا ہے۔ اس کے دو طریقے ہیں۔

(1) مختلف مضامین کے اساتذہ مل کر پڑھائیں۔

(2) ایک مضمون کے اساتذہ مل کر ایک سبق تیار کریں۔

تدریس اردو میں دونوں طریقے مفید ہیں۔ مثلاً۔ پہلے طریقے میں اشارات سبق تیار کرتے ہو؛ ایک استاد کو مدرسی سامان کی تیاری کے لیے آرٹ کے استاد کی مدد و درکار ہوتی ہے۔ دوسرا طریقہ میں ایک استاذ نظر یا نظم کی عدمہ مدرسیں کر سکتا ہے تو دوسرا اس کے معنی، قواعد، انشایا صلاح و صحیح کا کام بہتر انجام دے سکتا ہے۔ اس طرح ہر استاد اپنی الہیت کے مطابق سبق کا خاص حصہ پڑھاتا ہے اور نصاب بھی وقت پر ختم ہو جاتا ہے۔ بعض اوقات ایک ہی وقت میں کئی اساتذہ مل کر مدرسی فعل انجام دیتے ہیں اور طلبہ کو مختلف گروہ میں تقسیم کر دیا جاتا ہے۔ اس طریقہ مدرسی میں اساتذہ کی خصوصی صلاحیت سے طلبہ کو فائدہ پہنچتا ہے۔ طلبہ پر انفرادی توجہ دی جاسکتی ہے۔ طلبہ ایسے طریقہ مدرسی میں زیادہ دلچسپی لیتے ہیں۔

استقرائی طریقہ: تدریس کا وہ طریقہ جس کی بدولت طلبہ متعدد واقعات، حقائق یا مثالوں کا تجزیہ کر کے براہ راست کسی نتیجے پر پہنچتے اور کوئی اصول، ضابطہ یا کلیہ اخذ کرتے ہیں، استقرائی طریقہ کہلاتا ہے۔ اس طریقے میں معلم ایک خاص ترتیب سے طلبہ کو مخصوص واقعات اور مثالوں کے تجزیے، مشاہدے، مطالعہ کا موقع فراہم کرتا ہے۔ معلم کی رہنمائی میں طلبہ ان مثالوں کا تجزیہ اور باہم مقابله و موازنہ کرتے ہیں، ان کے درمیان مماثلت یا فرق تلاش کرتے ہیں اور اس طرح کسی حقیقت تک پہنچتے یا کوئی عام اصول، کلیہ یا قاعدہ اخذ کرتے ہیں۔ مثلاً۔ طلبہ 3 کو 5 بار جوڑتے ہیں (15 = 3+3+3+3+3) اور تین کا پانچ نک پہاڑہ (5 x 3) پڑھتے ہیں تو دونوں صورتوں میں پندرہ جواب آتا ہے۔ یہی عمل کئی اعداد پر کرتے ہیں۔ اس طرح کی متعدد مثالوں سے اس نتیجے پر پہنچتے ہیں کہ ”جوڑ کا آسان طریقہ ضرب ہے“، اسی طرح دھات کا ایک گولہ لیتے ہیں جو ایک حلقة یا سوراخ سے بآسانی گز رجاتا ہے، اسے گرم کرتے ہیں، اب وہ نہیں گزرتا۔ یہی عمل مختلف دھاتوں کے گلوں پر کرتے ہیں۔ ہر بار حاصل ایک ہی ہوتا ہے۔ آخر وہ اس نتیجے پر پہنچتے ہیں کہ ”چیزیں گرمی پا کر چھیلیں ہیں“، لیکن جب وہ گولے ٹھنڈے ہو جاتے ہیں تو پھر حلقة سے بآسانی گز رجاتے ہیں اس سے نتیجہ یہ نکلتا ہے کہ ”پیزیں ٹھنڈی ہو کر سکڑتی ہیں۔“

استقرائی طریقہ کے مرامل: استقرائی طریقے سے تعلیم دینے وقت چند مرامل سے گز رنا پڑتا ہے۔ یہ مرامل مندرجہ ذیل ہیں:

(الف) مثال: سب سے پہلے طلبہ کے سامنے کئی طرح کی مثالیں پیش کی جاتی ہیں۔

(ب) معاشرہ: اس کے بعد طلبہ حقائق کی تحقیق و جستجو کرتے ہیں۔ طلبہ کے ذریعہ مثالوں کا مقابله و موازنہ کیا جاتا ہے پھر ان میں مماثلت تلاش کی جاتی ہے۔ طلبہ تحقیق کے بعد ہی کسی نتیجے پر پہنچتے ہیں۔

(ج) ضابط یا کلیہ: طلبہ کے ذریعہ مثالوں کے موازنہ و مماثلت کی بنیاد پر کسی اصول، ضابطہ یا کلیہ کو اخذ کرتے ہیں۔

(د) جانچ: سب سے آخر میں طلبہ دوسری مثالوں کا بھی مطالعہ کرتے ہیں اور خود کے نکالے ہوئے ضابطہ کی جانچ کرتے ہیں۔

استقرائی طریقے میں تدریس کے تین اصولوں کا استعمال کیا جاتا ہے۔

(1) خاص سے عام کی طرف

(2) معلوم سے نامعلوم کی طرف

(3) کل سے جز کی طرف

یہ طریقہ تدریس علم کے حصول کا معقول اور منطقی طریقہ ہے۔ مدرس مخصوص مثالیں یا واقعات خاص ترتیب سے فراہم کر دیتا ہے۔ طلبہ ان کا تجزیہ کر کے نتیجہ اخذ کر لیتے ہیں۔ اس طرح طلبہ سبق میں عملی دلچسپی لیتے اور ہمہ تن متوجہ و مصروف رہتے ہیں۔ اس طریقہ میں طلبہ کو غور و فکر، استدلال اور فیصلہ کرنے کا پورا موقع ملتا ہے۔ طلبہ کو خود کر کے سیکھنے کے تمام فوائد حاصل ہوتے ہیں، علم کی پختگی، علم کو عمل میں لانے کا سلیقہ، مسائل سے خود نہیں کی صلاحیت، جبکہ تقاضوں اور فطری خواہشات کی تسلیکین وغیرہ ملتی ہے۔ بنی نوع انسان نے تمام معلومات اسی طرح حاصل کی ہیں۔ خود مشاہدہ و تجربہ کیا ہے۔ اس لیے معلومات کے حصول کا یہی فطری و نفسیاتی طریقہ ہے۔

**استخراجی طریقہ:** یہ طریقہ استقرائی کی ضد ہے۔ اس میں معلم خود ہی طلبہ کو کوئی عام اصول، ضابطہ یا کالکیا بنا دیتا ہے۔ پھر مخصوص مثالوں سے اس کی وضاحت کر دیتا ہے۔ طلبہ معلم کے اعتماد پر اسے تسلیم کر لیتے ہیں مزید تصدیق کے لئے بعد میں وہ کچھ اور مثالوں پر اس کلکیہ کو منطبق کرنے کا موقع دیتا ہے۔ مثلاً۔ تواعد میں استاد نے اسم، ضمیر، فعل، حرفا یا صفت کی تعریف بتادی، مثالوں سے واضح کر دیا۔ طلبہ نے استاد کے علم پر بھروسہ کر کے انھیں مان لیا۔ ایک پیارا گراف دے کر طلبہ سے کہا گیا کہ وہ اس میں سے اسم، فعل، حرفا وغیرہ کی نشاندہی کرے۔ اگر طلبہ ٹھیک نشاندہی کر دیتے ہیں تو سبق کامیاب ہے۔ اسی طرح ریاضی میں کوئی طریقہ یا قاعدہ بتا کر مثالوں سے واضح کر دیا گیا۔ اب طلبہ اسی قاعدے کو استعمال کر کے مزید سوالات حل کرتے ہیں تو سبق کامیاب شمار کیا جاتا ہے۔ اس طریقہ تدریس میں معلم اپنے علم و تجربات کی جو بڑی محنت سے اور بہت کچھ کھو کر حاصل کرتے ہیں قابل مدت میں بچوں کو منتقل کر دیتے ہیں۔ چنانچہ بچوں کا وقت ان چیزوں کو خود کر کے سیکھنے پر ضائع نہیں ہوتا جن پر بڑے اپنا بہت سا وقت، توت و پیسے خرچ کر چکے ہیں۔ مذکورہ طریقہ تدریس میں معلم کا کام بہت آسان ہو جاتا ہے۔ وہ ایک قاعدہ یا اصول بتا دیتا ہے، طلبہ اسے یاد کر کے اس کی مدد سے متعدد مسائل حل کرتے ہیں۔

**استخراجی طریقہ کے مراحل :**      استخراجی طریقہ کا استعمال کرنے میں درج ذیل مرحلوں کا استعمال ہوتا ہے۔

(الف) اصول اور تعریف :      اس مرحلے میں طلبہ کے سامنے کوئی اصول یا تعریف پیش کی جاتی ہے۔

(ب) استعمال یا مثال :      تعریف اور اصول کو ثابت کرنے کے لیے مثال پیش کی جاتی ہے۔

(ج) نتیجہ :      استعمال اور مثال کے ذریعہ کسی نتیجہ پر پہنچا جاتا ہے۔

(د) جانچ :      طلبہ کے ذریعہ استعمال اور مثال کی مدد سے نتیجہ کی جانچ کی جاتی ہے۔

استخراجی طریقہ تدریس میں دو تدریسی اصولوں کا استعمال کیا جاتا ہے۔

(1) عام سے خاص کی طرف

(2) جز سے کل کی طرف

### 3.9 یاد رکھنے کے نکات

☆ تدریس ایک معاشرتی اور جمہوری عمل ہے جس میں طبا کو مرکزی حیثیت حاصل ہے۔ تدریس کی مدد سے معلم، طلبہ اور مضمایں میں رابط قائم کرتا ہے۔

☆ تدریس ایک امدادی شے ہے جو بچے کو موثر انداز میں ماحول کے مطابق عمل کے لئے تیار کرتی ہے۔ تدریس طلبہ کی عادتیں، شعور اور دلچسپیوں کو فروغ دیتی ہے تا کہ وہ زندگی میں مطابقت پیدا کرنے کے لائق ہو جائیں۔

☆ ایک معیاری / اچھی تدریس کی خصوصیات۔ طلباء مطلوبہ معلومات دینا، رہنمائی کرنا، منتخب باتوں کا علم دینا، ہمدردی کرنا، تعاون کرنا، جمہوری اور ترقی پذیر بناانا ہے۔

☆ تدریس کے اصول۔ آمادگی، انتخاب، زندگی سے مریبو، خود کر کے سیکھنا، تقسیم اور اعادہ کے اصول ہیں۔

☆ تدریس کے اقدامی اصول سبق کو لچکپ، واضح اور کامیاب بناتے ہیں۔ ان میں معلوم سے نامعلوم کی طرف، آسان سے مشکل کی طرف، ٹھوس

سے مجرد کی طرف، غیر معین سے معین کی طرف، غیر واضح سے واضح کی طرف، خاص سے عام کی طرف، منطقی ترتیب اور نفسیاتی ترتیب کا لحاظ اہم ہیں۔

☆ ابتدائی جماعت سے لے کر اعلیٰ جماعت تک کی تدریس میں مختلف طریقہ کار استعمال کئے جاتے ہیں۔ جن میں کھل کھل کا طریقہ، کہانی کا طریقہ، سوال و جواب کا طریقہ، لکھ کا طریقہ، ادا کاری کا طریقہ، بحث و مباحثہ کا طریقہ، منصوبائی طریقہ، استقرائی و استخراجی طریقہ اہم ہیں۔

### 3.10 اپنی معلومات کی جانچ

- 1 تدریس کے مفہوم کو مختلف تعریفوں کی مدد سے واضح کیجئے۔

- 2 تدریس کی اہمیت و افادیت اجاگر کیجئے۔

- 3 ایک معیاری تدریس کی خصوصیات بیان کیجئے۔

- 4 تدریس کے مختلف اصولوں کو قلم بند کیجئے۔

- 5 تدریس کے مختلف طریقہ کار کو مختصر آبیان کیجئے۔

- 6 ثانوی سطح کے طلباء کو پڑھاتے وقت آپ کون سا تدریسی طریقہ اختیار کریں گے۔ اور کیوں؟

- 7 لکھ طریقہ کار کی خوبیوں اور نحایتوں کا احاطہ کیجئے۔

- 8 استقرائی اور استخراجی طریقہ کار کے درمیان فرق کو واضح کیجئے۔

### 3.11 سفارش کردہ کتابیں

|            |   |                    |
|------------|---|--------------------|
| میمن الدین | - | اردو زبان کی تدریس |
|------------|---|--------------------|

|              |   |                   |
|--------------|---|-------------------|
| سلیم عبداللہ | - | اردو کیسے پڑھائیں |
|--------------|---|-------------------|

|                |   |                  |
|----------------|---|------------------|
| سید جلیل الدین | - | طریقہ تدریس اردو |
|----------------|---|------------------|

|                  |   |                 |
|------------------|---|-----------------|
| ڈاکٹر سلامت اللہ | - | ہم کیسے پڑھائیں |
|------------------|---|-----------------|

|           |   |            |
|-----------|---|------------|
| احمد حسین | - | تدریس اردو |
|-----------|---|------------|

|                        |   |            |
|------------------------|---|------------|
| نجم الحسن و صابرہ سعید | - | تدریس اردو |
|------------------------|---|------------|

## اکائی - 4۔ زبان کی مہارتیں

ساخت

|  |      |
|--|------|
| تمہید                                    | 4.1  |
| مقاصد                                    | 4.2  |
| زبان کی مہارتیں                          | 4.3  |
| سننا اور اس کی اہمیت                     | 4.4  |
| ☆ سننے کی صلاحیت کو فروغ دینے کی تدابیر  |      |
| بولنا اور اس کی اہمیت                    | 4.5  |
| ☆ بولنے کی غلطیاں - مدارک کی تدابیر      |      |
| پڑھنا اور اس کی اہمیت                    | 4.6  |
| ☆ پڑھنے کی صلاحیت کو فروغ دینے کی تدابیر |      |
| لکھنا اور اس کی اہمیت                    | 4.7  |
| ☆ لکھنے کی صلاحیت کو فروغ دینے کی تدابیر |      |
| پڑھنا اور لکھنا - پہلے کیا ہونا چاہیے۔   | 4.8  |
| کمرہ جماعت میں اسلامی فروغ کی سرگرمیاں   | 4.9  |
| یاد رکھنے کے نکات                        | 4.10 |
| اپنی معلومات کی جانچ                     | 4.11 |
| سفارش کردہ کتب                           | 4.12 |

---

## 4.1 تمهید:

سماج میں زبان کی مہارتوں پر خصوصی توجہ دینا ضروری ہے اس کے لیے مختلف مہارتوں کی ضرورت ہوتی ہے۔ طلبہ کی مکمل نشوونما کے لیے ان کی مہارتیں ضروری ہیں۔ پچھے انہی روزمرہ زندگی میں مختلف تجربات حاصل کرتے ہیں۔ سنسنا، بولنا، پڑھنا، لکھنا جیسی چار مہارتیں زبان کی ترقی کے لیے ضروری ہیں۔ زبان کی مہارتیں طلبہ کو مکمل تعلیم دینے میں ابتدائی سطح میں انتہائی ضروری ہیں چنانچہ اس بارے میں اس کے متعلق تفصیل سے معلومات حاصل کریں گے۔

---

## 4.2 مقاصد

اس یونٹ کے مطالعہ کے بعد طلبہ:

- ☆ زبان کی مہارتوں سے متعلق واقفیت حاصل کریں گے۔
- ☆ زبان کی مہارتوں کی اہمیت سے واقف ہوں گے۔
- ☆ زبان کی مہارتوں کو فروغ دینے کے لیے کمرہ جماعت میں کیے جانے والے مشاغل سے متعلق واقف ہوں گے۔
- ☆ زبان کی مہارتوں کو بچوں میں فروغ دینے کے لیے معلم کے کردار سے واقف ہوں گے۔

---

## 4.3 زبان کی مہارتیں

زبان کی تدریس کے لیے بنیادی استعداد کا ہونا ضروری ہے ان بنیادی صلاحیتوں کی نشوونما کے لیے چار مہارتوں کا ہونا ضروری ہے جو درج ذیل ہیں:

- (1) سنسنا
- (2) بولنا
- (3) پڑھنا
- (4) لکھنا (تحریری مہارت)

---

## 4.4 سنسنا اس کی اہمیت

سامنے والے کی گفتگو کو دلچسپی اور غور سے سنبھالنی اہم صلاحیت ہے۔ زبان کو بہتر انداز میں استعمال نہ کرنے کی وجہ سامنے والے کی گفتگو کا صحیح نہ سنسنا ہے۔ سامنے والا جب گفتگو کرے تو اُسے بغور سنسنا چاہیے۔ صحیح انداز میں کس طرح سے گفتگو کی جانی چاہیے اس کا علم ہوتا ہے۔ سنسنے کی صلاحیت بہتر نہ ہونے کی وجہ سے بہتر گفتگو نہیں کر پاتے۔ بچوں کو صحیح گفتگو کرنے کے لیے انھیں سنسنے کی مشقیں فراہم کی جانی چاہئیں۔ بغور سنسنا ہی صحیح گفتگو کے لیے اور صحیح گفتگو ہی صحیح پڑھنے میں اور صحیح لکھنے میں مددگار ثابت ہوتی ہے۔ اس تسلسل میں سنسنا پہلا قدم ہوتا ہے۔

سننے کی مہارتوں میں طلبہ سے ہم کیا امید کر سکتے ہیں۔

☆ دوسروں کی گفتگو کے دوران بغور آوازوں کو شناخت کرنا۔

☆ آواز کے فرق اور ساخت کے مطابق خیالات کو ظاہر کرنا۔

☆ مختلف آوازوں کو نکالنے وقت ان کے پیدا ہونے کے طریقہ پغور کرنا۔

☆ کسی بھی چیز کا بغور مشاہدہ کرنا۔

☆ سننے کی صلاحیتوں کو فروغ دینے کی تدابیر:

معلم طلبہ کو لطف انداز کرنے والی نظموں اور گیتوں کو موثر انداز میں سنانے کی وجہ سے ان کے سننے کی صلاحیت کو فروغ حاصل ہوتا ہے۔ بچوں کے لیے لطف انداز کرنے والے دلچسپ مضامین ہوں تو وہ سننے میں دلچسپی لیتے ہیں۔ معلم کی گفتگو موضوع کی تشریح طلبہ میں سننے کے شوق کو اجادگر کرتے ہیں۔

معلم طلباء میں بہترین کہانیوں کے ذریعہ انفرادی طور پر اپنے الفاظ میں طلباء سے انہیں کہانیوں کے اعادہ کرنے اور ان میں پائے جانے والے مشکل الفاظ کو دراصل ہر انہیں چاہیے۔ ٹیپ ریکارڈ، ٹی۔ وی، ریڈیو سے موثر پروگراموں کو سنانا۔

معلم طلباء میں سننے کی عادتوں کو فروغ دینے کے لیے بہترین گیت، نظمیں ترمیم کے ساتھ یاد کرانی چاہیے پھر ان سے اعادہ کے طور پر وہی نظمیں اور گیت سننے چاہیے۔

#### 4.5 بولنا اور اس کی اہمیت

بولنے سے مراد گفتگو کرنا ہے۔ صحیح اور بہتر انداز میں اپنے خیالات کو دوسروں تک بات چیت کے انداز میں پہنچانا ہی بولنا کہلاتا ہے۔ سامنے والے کو سننے کے لیے بہتر انداز میں اپنے خیالات کا اظہار کرنا بھی ایک فن ہے۔

بولنے کو ادا کرنے کا طریقہ بھی کہا جا سکتا ہے۔ گفتگو کرتے وقت خیالات کے بہتر اور واضح لحن اختیار کرنا چاہیے کسی لفظ کو کس طرح ادا کرنا چاہیے کس جملہ کو کس طرح ادا کرنا چاہیے اس کے فرق کی مناسبت سے گفتگو کرنے کو معیار کہتے ہیں۔ اظہار خیال کی تفہیم میں جسمانی ادا کاری کی بھی ضرورت ہوتی ہے۔ جسمانی ادا کاری سے مراد منحصر ہوئے ہیں۔ گفتگو میں ان دونوں کی ضرورت ہوتی ہے۔ بولنے کی مہارت میں طلبہ سے ہم کیا امید کر سکتے ہیں:

☆ بہتر انداز میں گفتگو کرنا۔

☆ غلطیوں کے بغیر گفتگو کرنا۔

☆ بلا خوف و خطر گفتگو کرنا۔

☆ روانی کے ساتھ گفتگو کرنا۔

☆ تفہیمی انداز میں گفتگو کرنا۔

☆ موقع کی مناسبت سے گفتگو کرنا۔

☆ حرکات و ملنات کے ساتھ گفتگو کرنا۔

☆ ضرورت کے لحاظ سے محاورے اور ضربِ اشیٰ کا استعمال کرتے ہوئے گفتگو کرنا۔

☆ شاعرانہ انداز میں گفتگو کرنا۔

☆ انفرادی اسلوب میں گفتگو کرنا۔

### ☆ بولنے کی علطیاں۔ مدارک کی تدابیر:

طلبہ میں بولنے کی صلاحیت کو فروغ دینا ہو تو ان کو کمرہ جماعت میں آزادی کے ساتھ گفتگو کرنے کا ماحول مہیا کرنا چاہیے۔ اس کے لیے مناسب پس منظر فراہم کرنا چاہیے۔ نئے نئے الفاظ کو ان کے اپنے جملوں میں استعمال کرو اکر گفتگو کرنے کی عادت ڈالنا چاہیے۔ مثلاً:

1) کمرہ جماعت میں بچہ پڑھ رہے ہیں۔

2) کمرہ جماعت میں بچہ کھیل رہے ہیں۔

3) کمرہ جماعت میں بچہ سبق یاد کر رہے ہیں۔

مندرجہ بالا الفاظ کو استعمال کرتے ہوئے بچوں سے بات کروانا چاہیے اس وقت وہ الفاظ استعمال کر سکتے ہیں۔

☆ بچوں سے موثر انداز میں گفتگو کرنا۔

☆ بچوں کے پسندیدہ اور دلچسپ چیزوں کے بارے میں گفتگو کروانا۔

☆ تصویری کہانیوں اور تصویریوں کے ذریعہ گفتگو کرنا۔

☆ معلم بچوں میں گیت سنانا اور پھر انفرادی اور اجتماعی گروپ سے انھیں گیتوں کو سنانے کو کہنا۔

☆ ادا کاری پر مشتمل گیتوں کو معلم بہتر ادا کاری کے ذریعے خود گانا اور طلبہ کو گانے کے لیے کہنا۔ مختلف قسم کی کہانیاں سنانا اور دوران کہانی متعلقہ تصاویر کا استعمال کرنا۔

☆ کسی ایک موضوع کے تحت بچوں سے لکھوانا۔ جیسے موسم برسات، میرا پسندیدہ کھیل، ہمارا گاؤں وغیرہ۔

☆ کمرہ جماعت میں تمام کے رو رواپنے انداز میں موضوعات پر طلبہ سے تقریر کروانا۔

☆ بیت بازی منعقد کروانا۔

### 4.6 پڑھنا اور اس کی اہمیت:

خصوصی معلومات کو حاصل کرنے کے لیے سننے اور بولنے کی صلاحیتیں کافی نہیں۔ معلومات لا محدود ہوتی ہیں۔ کتب بینی کے ذریعہ انسان معلومات کو حاصل کرتا ہے۔ ایک فرد کو اچھی کتب بینی سے دلچسپی بہترین اقدار میں شامل کی گئی ہے۔ جواہر لعل نہرو، سروے پلی رادھا کرشن، بابائے اردو مولوی عبدالحق، ڈاکٹر زور جیسے بڑے بڑے دانشور ہمیشہ ہی سے پڑھنے کو ترجیح دیا کرتے تھے۔ ان کے علاوہ مطالعہ سے دانشور بننے والے بے شمار ہیں۔ بہتر کتب بینی انسان کے ذخیرہ الفاظ اور معلومات کو وسیع کرتی ہے۔ موجودہ دور میں علم کی ترقی میں صحافت کے ذریعہ حاصل ہونے والی جدیدیت کا انطباق انتہائی ضروری ہے۔ اس

حسین دنیا کو دیکھنے کے لیے آنکھ کی جتنی ضرورت ہوتی ہے، اس دنیا کی معلومات کے لیے مطالعہ اتنا ہی ضروری ہے۔ پڑھنے کی ہمارت میں طلبہ سے ہم کیا امید کر سکتے ہیں:

- ☆ بہتر انداز میں پڑھے۔
- ☆ غلطیوں کے بغیر پڑھے۔
- ☆ بلا خوف و خطر پڑھے۔
- ☆ روانی کے ساتھ پڑھے۔
- ☆ تفہیم کے ساتھ پڑھے۔
- ☆ خیالات کے تسلسل کے ساتھ پڑھے۔
- ☆ تغیریں کے ساتھ پڑھے۔
- ☆ موقع کی مناسبت سے پڑھے۔
- ☆ اصول و خوابط کے ساتھ پڑھے۔
- ☆ کام کی مناسبت سے پڑھے۔
- ☆ ادراکاری سے پڑھے۔
- ☆ تشغیل کے ساتھ پڑھے۔
- ☆ انفرادی اسلوب سے پڑھے۔
- ☆ پڑھنے کی صلاحیت کو فروغ دینے کی تدبیح:

پڑھنے کی طریقہ:

ذیل کے طریقوں کو اختیار کرتے ہوئے مناسب طریقہ کو استعمال کرتے ہوئے پڑھنے کی صلاحیت کو فروغ دیا جاسکتا ہے۔

(1) حروف تجھی کا طریقہ/ابجدی طریقہ:

یہ ایک روایتی طریقہ ہے۔ اس میں فلیش کارڈ کی مدد سے اس کو سکھایا جاتا ہے۔ کاغذ کے ٹکڑوں پر حروف کو چھپی طرح لکھ کر ایک ایک حرف کو بتاتے ہوئے معلم خاطب ہوتا ہے۔ طلبہ اس حرف کو دیکھ کر بتلاتے ہیں۔ تمام حروف الگ الگ شاخت کروانے کے بعد دو حروف کو ملانے سے بننے والے الفاظ طلبہ جوڑ کر پڑھتے ہیں۔ جیسے: ا+ب=اب۔ ب+S=S۔

(2) نئے حروف کا طریقہ:

حروف تجھی کے مطابق روزمرہ زندگی کے معاملات میں استعمال نہ کیے جانے والے حروف کو نکال کر باقی حروف ہی کو پہلے سکھانا، نئے حروف کا طریقہ کہا جاتا ہے۔ حروف میں قابل سے حروف کے گروپ بنائیں ایک گروپ ایک یونٹ کے طور پر سکھایا جاتا ہے۔

### (3) لفظی طریقہ:

دیکھو اور بولو کے طریقہ کو لفظی طریقہ کہتے ہیں اس میں فلیش کارڈ استعمال ہوتے ہیں۔ ایک کارڈ پر طلبہ کو معلوم چیزوں کی تصویر کشی کے ذریعہ اس کے نیچے اس کا نام لکھنے کو کہا جاتا ہے، اس کو شناختی کارڈ کہتے ہیں۔ دوسرے کارڈ پر ایک جانب اس چیز کی تصویر، دوسری جانب اس کا نام لکھنا چاہیے۔ اس کو دورخی کارڈ کہتے ہیں اس کے بعد ایک کارڈ پر تصویر دوسرے کارڈ پر اس کا نام لکھنا چاہیے۔ ان دونوں جوڑ کو جوڑ والے کارڈ کہتے ہیں۔ اس طریقہ سے تمام الفاظ کے لیے فلیش کارڈ تیار کر لینا چاہیے۔ شناختی کارڈ کو ایک ایک بچوں کو دکھانا چاہیے۔ اس پر موجود تصویر بچوں کو معلوم ہونے کی وجہ سے اس کو وہ آسانی سے شناخت کرتے ہیں۔ معلوم سے نامعلوم کے اصول کا یہاں اطلاق ہوتا ہے۔ اسی طرح تصاویر کی مدد سے بچوں کے ذریعہ الفاظ کو پڑھنا چاہیے۔ اس طرح پڑھنے کے ذریعہ ان حروف کی شکل ان کے ذہن میں نقش ہو جاتی ہے۔

ان حروف کو بار بار دکھا کر انھیں پڑھنے کی مشتمل کرنے سے تمام طلبہ تصویر کی مدد سے بغیر ان الفاظ کے حروف کو شناخت کرنے کی صلاحیت حاصل کرتے ہیں۔ اس کے بعد جوڑ والے کارڈ کو ان کے سامنے ان الفاظ کے تحت ان کی تصاویر دکھانا چاہیے۔ معلم کی ہدایت کے مطابق طلبہ تصویر کے نام کی شناخت کریں تو ان حروف کی شکلیں ان کے ذہن میں نقش ہو جاتی ہیں۔

### (4) جملے کا طریقہ:

الفاظ کو خصوصیت کے ساتھ قبول کیے جانے کے بعد اس طریقہ میں جملوں کو خصوصیت کے ساتھ ادا کیا جاتا ہے۔ ان جملوں کو ایک تسلیم میں لکھنا چاہیے۔ جملے لکھ کر ان کے مطلب کو جاگر کرنے والی تصویر اتار کر کارڈ بنالینا چاہیے۔ جملوں کے کارڈ کو بچوں کے ذریعہ پڑھانا چاہیے۔ جملوں کے کارڈ کو الفاظ کے مطابق تین طرح سے تیار کرنا چاہیے۔

1) شناختی جملے کے کارڈ

2) دورخی کارڈ

3) جوڑ والے جملوں کے کارڈ

### (5) کہانی کا طریقہ:

دیکھ کر پڑھنے کے طریقہ میں کہانی کا طریقہ بھی ایک ہے۔ اس کے مطابق اسپاک کو سکھانے کے لیے تین طریقوں کی کہانی کی تصاویر تیار کر لئیں

چاہیے۔

1) شناختی کہانی کی تصاویر

2) دورخی کہانی کی تصاویر

3) جوڑ نے والے کہانی کی تصاویر۔

طالب علم کو پہلے کہانی پر بعد میں جملوں کے الفاظ پر اس کے بعد حروف پر توجہ مبذول کرواتے ہوئے حروف کی شناخت کرنے تک الفاظ کے طریقہ سے ہی تدریس کے طریقہ کو استعمال کرنا چاہیے۔

---

## لکھنا اور اس کی اہمیت: 4.7

زبان کی مہارتوں میں آخری انتہائی اہمیت کی مہارت لکھنا ہے۔ لکھنے سے مراد تحریر کرنا ہے۔ اپنے خیالات کو بہتر تحریر کے ذریعہ راغب کرنے والے اسلوب میں خوش خطی کے ساتھ لکھنا زبان کی مہارت کے لیے انتہائی ضروری ہے۔ شعر اور مصنفوں اپنے خیالات کو مختلف طریقوں سے تحریری انداز میں ہی پیش کرتے ہیں۔ خوش خطی طلبہ کے لیے ایک عظیم عطیہ ہے۔ لکھنے کی مہارت میں ہم طلبہ سے کیا امید کر سکتے ہیں:

☆ بہتر انداز میں لکھنا۔

☆ بغیر غلطیوں کے لکھنا۔

☆ بلا خوف و خطر لکھنا۔

☆ روانی کے ساتھ لکھنا۔

☆ خوبصورتی کے ساتھ لکھنا۔

☆ خیالات کے تسلسل کے ساتھ لکھنا۔

☆ رموز و اوقاف کے ساتھ لکھنا۔

☆ موقع کی مناسبت سے خیالات کا ظہار کرتے ہوئے لکھنا۔

☆ قارئین کو سمجھنے کے انداز میں لکھنا۔

☆ محاورے اور ضرب المثل کا استعمال کرتے ہوئے لکھنا۔

☆ لکھنے کی صلاحیت کو فروغ دینے کی تدابیر:

لکھنے کی تیاری:- اکتساب کے لیے تیاری انتہائی اہم ہے۔ اس میں لکھنا بے حد مشکل مہارت ہے کیونکہ چھوٹے بچوں کے ہاتھ کی انگلیاں نہایت نرم و نازک ہوتی ہیں۔ قلم اور پنسل پکڑ کر لکھنے کے لیے ہاتھ کی انگلیوں کے عضلات کو مربوط ہونے کی ضرورت ہوتی ہے۔ اس کے علاوہ لکھنے وقت بصارت اور انگلیوں کے درمیان ربط و ضبط ہونا چاہیے اسی وقت بچے درست لکھ سکتے ہیں۔ اس کے لیے بچوں کو لکھنے کے لیے تیار کرنا چاہیے۔ مدرسے میں داخلہ کے ساتھ ہی انھیں حروف سکھانے کے بجائے پہلے قلم پکڑنے کا طریقہ سکھانا چاہیے۔ انھیں خوشی کے ساتھ رہنے کے لیے مختلف قسم کے خطوط، دائرے بیانا چاہیے۔ روایتی لکھنے کے مشاغل کروانا چاہیے۔ ان کی پسندیدہ تصاویر بنانے دینا چاہیے۔ وہ کسی بھی طرح تصویر اتاریں تو غلطی نہیں ہوتی۔ ان کا لکھنا ہی ہمارے لیے اہم ہے۔ بچے اس طرح ان کی پسندیدہ تصاویر دائرے، خطوط، اتارنے سے جو جاتے ہیں۔ لکھنا بھی ایک کھیل سمجھتے ہیں۔ بچوں کو کھیل بہت پسند ہوتے ہیں۔ ہم جو بھی سکھائیں کھیلوں کے ذریعہ ان فطری دلچسپی کو محسوس کرنا چاہیے۔ اسی وقت فطری اکتساب ہوتا ہے۔ اس طرح ان کے ہاتھ کی انگلیاں اور عضلات رفتہ رفتہ نظم و ضبط پیدا کرتے ہوئے لکھنے میں معاون ہوتے ہیں۔ اس کے بعد ہم انھیں حروف کی جانب موڑ سکتے ہیں۔ اسی کو لکھنے کی تیاری کہتے ہیں۔

---

## پڑھنا اور لکھنا۔ پہلے کیا ہونا چاہیے: 4.8

روایتی طریقہ میں اپنے مدرسے میں آج تک زیادہ تر اساتذہ بچوں کے داخلہ کے ساتھ ہی لکھنا سکھانے کے ذریعہ تعلیم آغاز کر رہے ہیں۔ ان معصوم

بچوں کو کم عمری میں انھیں سمجھ میں آنے والے حروف کو خراب حالت میں لکھوار ہے ہیں۔ یہ طریقہ تعلیمی نفیات کے اصولوں کے خلاف ہے۔ مہارتوں کو سکھانے میں سننا، بولنا، پڑھنا، لکھنا۔ اس کو معلم لازمی طور پر اپانا چاہیے۔ پڑھنا اور لکھنا میں پہلے پڑھنا اور اس کے بعد لکھنا ہونا چاہیے۔ کیوں کہ بولنے سے اس کا قریبی تعلق ہے۔ بولنے میں پڑھنے میں آواز کے اعضا (ہونٹ، زبان) متحرک ہوتے ہیں۔ اس لیے لکھنے کا طریقہ کچھ اور ہے۔ اس کے لیے مکمل طور پر ہاتھ کی انگلیوں سے کام کیا جائے۔ ایک اور اہم بات یہ ہے کہ تعلیمی نفیات کے اصول کے مطابق اکتساب معلوم سے نامعلوم کی طرف آسان سے مشکل کی طرف ہونا چاہیے۔ اس کے پیش نظر ہم یہ کہہ سکتے ہیں کہ لکھنے سے پہلے پڑھنا ہی سکھانا چاہیے۔

#### 4.9 کمرہ جماعت میں لسانی فروغ کی سرگرمیاں:

کمرہ جماعت میں معلم کی تدریس کا مقصد طلبہ کی پوشیدہ تخلیقی صلاحیت کو باہر نکالنا ہے۔ تخلیقی صلاحیت سے مراد ہر ایک فرد میں موجود اس کی انفرادی صفت ہے۔ طلبہ میں پوشیدہ صلاحیتوں کو باہر نکالنا ہی تخلیقی صلاحیت کھلاتی ہے۔ بہترین لکھنے کی مہارت حاصل ہونے کے بعد ان سے مضامین لکھوانا چاہیے۔ کہانیاں اور چھوٹی چھوٹی نظمیں لکھوانا چاہیے۔ اداکاری کے لیے مکالمے لکھوانا چاہیے۔ دیکھئے ہوئے واقعات کو قلم بند کروانا چاہیے۔

**مضامین:**

موضوع کی اہمیت کے مطابق تجزیہ کر کے تفصیلی طور پر لکھنے کو ہی مضمون کہتے ہیں۔ پانچویں جماعت سے خود کی پسندیدہ جگہ، تہوار، رہنماؤں کے بارے میں طلبہ سے اُن کے اپنے الفاظ میں چھوٹے چھوٹے مضامین لکھ سکتے ہیں۔ اس کے لیے معلم چند نمونے کے مضامین لکھ کر طلبہ کو سنا نا چاہیے۔

**خطوط:**

خطوط کا بہترین زبان میں سامنے والے سے مکالماتی انداز میں لکھنا بھی ایک فن ہے۔ طلبہ کو ابتدائی سطح میں ہی خطوط لکھنے کے لیے اچھی مشقیں

فرآہم کرنا چاہیے۔

**خط کی خصوصیات:**

**ظاہری خصوصیات:**

1۔ مقام اور تاریخ

2۔ القاب

3۔ مواد مضمون

4۔ خاتمه

5۔ مکتوب الیہ کا پتہ

**باطنی خصوصیات:**

1۔ موضوع کا آغاز

2۔ موضوع کا پھیلاو

### 3۔ اختتام

ظاہری خصوصیات تمام خطوط میں یکساں ہوتی ہیں۔ صرف القاب میں تبدیلی ہوتی ہے۔ اعلیٰ جماعتوں میں موضوع میں وسعت ہوتی جاتی ہے۔

### 4.10 یاد رکھنے کے نکات

(1) سننا۔ بولنا۔ پڑھنا۔ لکھنا

طلبہ کی مکمل نشوونما کے لیے ترجیحی مہارتوں کی طرح معاون ہوتے ہیں۔

☆ بہترین ساعت صحیح گفتگو کے لیے، صحیح گفتگو بہترین پڑھنے کے لیے، بہترین پڑھنا بہترین تحریر کے لیے راستہ بناتے ہیں۔

☆ بہتر انداز میں غلطیوں کے بغیر بلا خوف و خطرروانی کے ساتھ گفتگو کرنا بہت بولنا کی خصوصیات ہیں۔ دنیا کو دیکھنے کے لیے آنکھ کی جتنی ضرورت ہے دنیا کی معلومات کے لیے مطالعہ اتنا ہی ضروری ہے۔

☆ زبان کی مہارتوں میں سب سے اہم اور سب سے مشکل لکھنا ہے۔

☆ اپنے خیالات کے اظہار کے طرز کو بہتر تحریر کے ذریعہ خوش خطی سے لکھنا زبان کی مہارت کے لیے عظیم ہے۔

کمرہ جماعت میں لطف اندوں کرنے والی نظمیں، گیت، کہانیاں سنانے کے ذریعہ طلبہ کی سننے کی صلاحیت کو فروغ دیا جاسکتا ہے۔ دوسرا دلچسپ پروگراموں کو سنانے سے بھی طلبہ کی سننے کی صلاحیت کو فروغ دیا جاسکتا ہے۔ طلبہ کو آزادی سے گفتگو کرنے کا ماحول فراہم کرنے کے ذریعہ نئے نئے الفاظ اور زبان و پیان کا استعمال کرتے ہوئے گفتگو کروانے سے، دلچسپ مکالمے ادا کروانے سے، مناظر کی تشریح کرنے سے، طلبہ کی بولنے کی صلاحیت کو فروغ دیا جاسکتا ہے۔ سننے کی مشق کو فروغ دینا قوت تخلیل اور سوچنے کی صلاحیت کو فروغ دینا اور اخلاقی اقدار کی کہانیوں کے ذریعہ سے حاصل ہونے والے فوائد ہیں۔ اسباق کو چھوٹے چھوٹے ڈراموں میں تبدیل کر کے بچوں کے ذریعہ ادا کاری کروانے کے ذریعہ ان میں موجود تجھیقی صلاحیت باہر آتی ہے۔

### 4.11 اپنی معلومات کی جانچ

(1) زبان کی مہارتوں کوں کون سی ہیں؟ بتلائیے۔

(2) سننے سے کیا مراد ہے؟ اس کی اہمیت کو اجاگر کریں۔

(3) بولنے سے کیا مراد ہے؟ بولنے کی غلطیوں کو کیسے دور کیا جاسکتا ہے؟

(4) پڑھنے کی اہمیت کو بتلائیے۔ پڑھنے کی صلاحیت کو کیسے فروغ دیا جاسکتا ہے؟

(5) لکھنے سے کیا مراد ہے؟ لکھنے کی صلاحیت کو کیسے فروغ دیا جاسکتا ہے؟

(6) کمرہ جماعت میں انسانی فروغ سے متعلق آپ کون سی سرگرمیاں انجام دیں گے؟

(7) زبان کی مہارتوں کو فروغ دینے کے کون کون سے طریقے ہیں؟ بتلائیے۔

- (8) زبان کی مہارتوں کے فروغ میں کون کون سے مشاغل کیے جاسکتے ہیں۔
- (9) لسانی مہارتوں کے فروغ میں تدریسی و تعلیمی وسائل کا کیسے استعمال ہوتا ہے؟

#### 4.12 سفارش کردہ کتب

|                |                    |     |
|----------------|--------------------|-----|
| ملانہ راجحہ    | طریقہ تعلیم اردو   | (1) |
| احمد حسین      | تدریس اردو         | (2) |
| سید جنیل الدین | طریقہ تدریس اردو   | (3) |
| شروانی         | تدریس زبان اردو    | (4) |
| عین الدین      | اردو زبان کی تدریس | (5) |

## اکائی-5۔ اردو زبان کی تدریس و منصوبہ بندی

### (A) ثانوی سطح پر تدریس اردو کے مقاصد

ساخت

تمہید 5.1

مقاصد 5.2

ثانوی سطح پر تدریس اردو کے مقاصد 5.3

بلوم کے تعلیمی مقاصد کی درجہ بندی 5.4

یاد رکھنے کے نکات 5.5

فرہنگ 5.6

اپنی معلومات کی جانچ 5.7

سفارش کردہ کتابیں 5.8

تمہید 5.1

کہا جاتا ہے کہ انسان مہد سے لحد تک علم حاصل کرتا ہے۔ اور کوئی بھی علم کسی زبان کے بغیر حاصل کرنا مشکل ہی نہیں بہت حد تک ناممکن بھی ہے۔ اپنے احساسات، جذبات و خیالات کو دوسروں تک پہنچانے اور دوسروں سے موصول کرنے میں ہم زبان کا ہی استعمال کرتے ہیں۔ کسان، مزدور، کارگیر، فن کار، موسیقار، تاجر، ٹیکنیشن، انجینئر، ڈاکٹر و حکیم غرض معاشرے کا ہر انسان اپنی کارکردگی کا مظاہرہ کرنے، دوسروں کی مدد کرنے اور اپنی مدد آپ کرنے کے لیے بھی کسی نہ کسی زبان کا ہی استعمال کرتا ہے۔ معاشرے کے وہ افراد جنہیں ہم ناکارہ و بے کار کہتے ہیں مثلاً چور، بدمعاش، جیب کترے، سائل و فقیر سب کے سب زبان کے ذریعے ہی اپنی روزی روتی کا انتظام کرتے ہیں۔ ایک عام انسان اپنی انفرادی زندگی میں بھی زبان ہی سے فیضیاب ہوتا ہے اور اجتماعی زندگی میں بھی۔ پوسٹر، اخبارات، سائنس بورڈ اشٹہار کی شکل میں زبان ہمارے اردو گردگری کرنے ہے اور کسی نہ کسی طرح ہم ان اشٹہاروں اور

اخبارات و رسائل سے متاثر ہوئے بغیر نہیں رہتے۔ زبان کے ان سب وظائف کی اصل تعلیم ہے اور تعلیم کے دونوں اہم سرے (مراکز) یعنی طلباء و اساتذہ زبان کے ذریعے ہی اپنے تجربات کی ترسیل کرتے ہیں۔ یہی نہیں مفکر، مدرس، شاعر، ادبا اور سیاست داں بھی بزرگ زبان ملک و قوم کی خدمت کرتے ہیں۔ ان سب کی کارکردگی کے لیے زبان پر مہارت حاصل کرنا بے حد ضروری ہے۔ پہلے ہمیں اپنی مادری زبان میں اور پھر اس کی مدد سے دیگر زبانوں کے ذریعے ان علوم و فنون کو فروغ دینے کی کوشش کرنی چاہیے۔

عصر حاضر میں اردو زبان کی حیثیت ایک بین الاقوامی زبان کی ہو گئی ہے۔ اس لیے ضرورت اس بات کی ہے کہ مختلف سطحوں پر اس کی تدریس کی جائے۔ ہندوستان جیسے کیشیر لسانی ملک میں اردو کی اہمیت مزید بڑھ جاتی ہے کیونکہ اس کے ذریعے قومی بیکھنی کو فروغ دیا جاسکتا ہے۔ مزید یہ کہ اردو ایک زبان ہی نہیں بلکہ ایک تہذیب ہے، ایک ٹچر اور ثقافت ہے۔ اس لیے آنے والی نسلوں اور سماج کے دوسرا افراد تک اس کی منتقلی نہایت ضروری ہے۔ جن افراد کی مادری زبان اردو نہیں یا جو اول زبان کی حیثیت سے اردو کی تعلیم حاصل نہیں کر رہے ہیں۔ ان کو سہ لسانی فارموں کے تحت ثانوی زبان کی حیثیت سے اردو کی تعلیم دی جا رہی ہے۔ چنانچہ خواہ پہلی زبان کی حیثیت سے اردو کی تدریس کا معاملہ ہو یا ثانوی زبان کی حیثیت سے اس کی تدریس کے لیے اساتذہ کی تربیت بہت ضروری ہے۔ تاکہ وہ اردو کی تدریس اور اس کے منہاج و مقاصد کو سامنے رکھتے ہوئے طلباء کے بہتر مستقبل کی ضمانت فراہم کر سکیں۔

اردو زبان و ادب کی آفاقی حیثیت کو دیکھتے ہوئے ہندوستان اور بیرون ملک میں اسے بحیثیت تیسری اور بین الاقوامی زبان کے تدریس کا انتظام ہے۔ مختلف ممالک، افراد اور ادارے اپنے ثقافتی لین دین اور تمدنی ہم آنہنگی کی وجہ سے دنیا کی معروف زبانوں کا مطالعہ ضروری سمجھتے ہیں۔ اس ضرورت کے تحت متعدد ممالک نے اپنے تعلیمی اداروں کے نصاب میں اردو کو شامل کیا ہے۔ ان ممالک کی تعداد 100 سے زیادہ ہے جن میں اردو ابتدائی سطح سے تحقیق کی سطح تک بحیثیت تیسری یا بین الاقوامی زبان پڑھائی جاتی ہے۔ لہذا تیسری زبان کی حیثیت سے اردو کے تدریسی منہاج و مقاصد کو سامنے رکھتے ہوئے اس کے لیے درسیات کی تیاری اور اساتذہ کی تربیت نہایت ضروری ہے۔ اس اکائی میں اردو کی مختلف حیثیتوں اور سطحوں پر اس کی تدریسی اہمیت و افادیت کے ساتھ ساتھ اردو کے تدریسی مقاصد پر پوری طرح روشنی ڈالنے کی کوشش کی گئی ہے۔

## 5.2 مقاصد

اس اکائی کے مطالعہ کے بعد:

☆ طلباء ثانوی سطح پر تدریس اردو کے اغراض و مقاصد کی صراحت کر سکیں گے۔

☆ اردو تدریس کے تعلیمی مقاصد کے علاوہ اس کے دیگر افادی پہلوؤں کی وضاحت کر سکیں گے۔

☆ ثانوی سطح پر اردو کو بحیثیت مادری زبان یا زبان اول کے اس کی اہمیت و افادیت بیان کر سکیں گے۔

☆ اردو تدریس کے اغراض و مقاصد بحیثیت ثانوی زبان یا زبان دوم کے بیان کر سکیں گے۔

☆ ہندوستان میں اردو کے موقف کی جائزی حاصل کر سکیں گے۔

☆ اردو کی بین الاقوامی حیثیت سے واقف ہو سکیں گے۔

☆ اسکولی درسیات میں اردو کی اہمیت اور مقام کی وضاحت کر سکیں گے۔

### 5.3 ثانوی سطح پر تدریس اردو کے مقاصد

دنیا میں کسی بھی کام کے کرنے کا کچھ نہ کچھ مقصد ہوتا ہے۔ بغیر مقصد کے اور معیار کے طے کیے ہوئے کوئی بھی کام بہتر طور سے انجام نہیں دیا جاسکتا ہے۔ ابتدائی سطح پر تدریس اردو کے بھی کچھ عام اور کچھ خاص مقاصد ہیں ان مقاصد کو سمجھے بغیر تدریس کا کام نہ تو آسان ہو گا اور نہ ہی معیار کے مطابق۔ دنیا کی ساری زبانیں تدریس کے لحاظ سے کچھ نہ کچھ اپنے منظر رکھتی ہیں۔ اردو کی تدریس کا بھی واضح پس منظر موجود ہے لیکن کیا ہندوستان جیسے وسیع و عریض ملک میں جہاں اردو اس کے تہذیبی، ثقافتی اور سماجی پس منظر میں رپھی بھی ہے اور جہاں اردو کی تدریس کئی نیجے پر کی جاتی ہے، یہ طے کر لینا ضروری نہیں کہ آیا ہمارے سامنے ٹارگیٹ گروپ کیا ہے؟ اس ٹارگیٹ گروپ کے تدریسی مقاصد کیا ہیں؟ ابتدائی سطح پر بھی اردو زبان کی تدریس کی مقاصد کے تحت کی جاتی ہے مثلاً بحیثیت مادری زبان، ثانوی زبان، تیسری زبان نیزان لوگوں کے لیے بھی جو کسی زبان کا مطالعہ کرچکے ہوں اور اس کے ذریعے اردو زبان سیکھنا چاہتے ہوں۔ مذکورہ ہر منزل پر اردو تدریس کے مقاصد الگ الگ ہوں گے۔ لیکن ان کا ایک دوسرے سے باہمی ربط بھی ہوتا ہے۔ یہ ربط افقی اور عمودی دونوں طرح سے ہو سکتا ہے لیکن زبان کی تدریس کا تعلق کسی نہ کسی طرح اسکوں کے دوسرے مضامین سے بھی ہوتا ہے اور بغیر اس ربط کے اردو تدریس کے مقاصد کو حاصل کرنے کے لیے جو نصاب تیار کیا جائے گا وہ بے ضایغی کاشکار ہو جائے گا۔

#### عام مقاصد

ابتدائی سطح پر جس کے درجات سرکاری اعتبار سے اول تا آٹھویں درجہ پر مشتمل ہیں، اردو تدریس کے مقاصد بڑی حد تک مہم ہیں کیونکہ قومی سطح پر اس کے طبقہ مقاصد نہیں ہیں۔ اس کی وجہ یہ ہے کہ ہندوستان میں اردو کی ریاست کی دوسری سرکاری زبان ہے تو کسی کی پہلی۔ کسی علاقے میں پوری طرح بولی، پڑھی لکھی اور سمجھی جاتی ہے تو کئی علاقوں میں جزوی طور پر۔ تاہم ابتدائی منزل پر تدریس اردو کے عام مقاصد میں مندرجہ ذیل مقاصد شامل ہیں۔

- (1) آوازوں کو سن کر انہیں دہرانا اور اپنے مانی الصمیر کا اظہار کرنا۔
- (2) سنی ہوئی بات کو ٹھیک اسی طرح دہرانے کی خوبی پیدا کرنا۔
- (3) زبان کی علامتوں کے ذریعے لکھ کر اپنی بات کا اظہار کرنا۔
- (4) لکھی ہوئی عبارت کو صحیح طور پر پڑھ کر اس کا مطلب واضح کرنا۔
- (5) اردو زبان میں اپنے خیالات و جذبات کا اظہار کرنا۔

ان عام مقاصد کے علاوہ کچھ ایسے مقاصد ہیں جن کے حاصل کئے بغیر تدریس اردو کا مقصد قطعی حاصل نہیں ہو سکتا۔ ان کو خاص مقصد کہتے ہیں۔

#### خاص مقاصد

درج اول تا آٹھویں کے طلباء کے لیے درج ذیل چار مقاصد کا حاصل کرنا نہایت ضروری ہے تاکہ ثانوی درجات میں داخل ہونے سے قبل انہیں زبان کی عمومی جانکاری حاصل ہو جائے۔

1. اردو بولنا

2. اردو پڑھنا

3. اردو لکھنا

4. اردو سمجھنا۔

ان مقاصد میں پوشیدہ کئی جزوی مقاصد بھی ہوتے ہیں۔ ان مقاصد کے تحت وقت کا تعین ہوتا ہے۔ بہت حد تک طریقہ کار بھی معین ہوتا ہے۔

ابتدائی سطح اس اعتبار سے بہت ہی اہمیت کی حامل ہے کہ اس سطح پر ہی طلباء میں لسانی عادتیں بھی پختہ کرائی جاتی ہیں۔

پونکہ ڈھنی و جسمانی نشوونما کی بہت ساری منزلیں بچے ان ہی ابتدائی جماعتوں میں طے کرتے ہیں اس لئے ان ہی سطحوں پر ان کے خیالات،

احساسات اور جذبات کی نشوونما بھی ہوتی ہے نیز شخصیت سازی کی بہت اہم منزل بھی یہی ہے۔ اس لئے اس سطح پر زبان کی تدریس کے مقاصد بہت اہمیت کے حامل ہیں۔ اساتذہ کے لئے مندرجہ بالا چاروں مقاصد کی آگئی کے لیے بہت سخت محنت اور صبر و تحمل کی ضرورت ہوتی ہے۔

اُردو بولنا سکھانا

پونکہ بچے اپنے ماحول سے اسکول میں بولتے ہوئے داخل ہوتا ہے اور اس کے پاس چھوٹا سا ذخیرہ الفاظ بھی ہوتا ہے اس لیے اساتذہ کو اردو بولنا سکھانے میں کسی خاص دشواری کا سامنا نہیں کرنا پڑتا۔ پھر بھی طلباء کو گفتگو کرنے پر قدرت حاصل کرنے میں اساتذہ کو رہنمائی کرنی چاہیے۔ بولتے وقت صاف صاف آواز اور صحبت الفاظ کا خیال رکھ کر بولنے کی مہارت پیدا کرنی چاہیے۔ صحیح تلفظ کے ساتھ گفتگو کی مشق کرنی چاہیے۔ بولتے وقت جملے اور فقرے کے اُتار چڑھاؤ کا خیال رکھنا چاہئے۔ بنوٹی گفتگو سے پرہیز کرتے ہوئے فطری انداز کی گفتگو کی عادت ڈالنی چاہئے۔ بولنا سکھانے کے مختلف طریقے اور اس کے لیے سمعی و بصری آلات کا استعمال بھی ضروری ہے۔

اُردو پڑھنا سکھانا

ابتدائی منزل پر زبان کی تدریس کا جو سب سے اہم مرحلہ ہوتا ہے وہ پڑھنا سکھانا ہوتا ہے۔ اس تدریس سے پہلے پڑھنا سکھانے کی طرف توجہ دیتا ہے۔ پڑھنا سکھانے میں شروع سے ہی صحیح تلفظ کی طرف دھیان دینا چاہیے اور طلباء میں اس کی مہارت پیدا کرنی چاہیے کہ وہ الفاظ کو، فقروں کو اور جملوں کو صحیح تلفظ کے ساتھ پڑھیں۔ شروع شروع میں اعراب کے ساتھ پڑھنے کی مہارت پیدا کرنی چاہئے تاکہ آگے چل کر بغیر اعراب کے متن بھی ہوں تو صحیح پڑھنے میں دشواری پیدا نہ ہو۔ ابتدائی سطح کی شروع کے درجات میں بچے کا خاص خیال رکھنا چاہیے اور بچے کو مناسب لب و لبج کے ساتھ الفاظ کی بیچ بیانی چاہئے تاکہ آگے چل کر بلند خوانی اور خاموش مطالعے میں موزوں لب و لبج کے ساتھ عبارت خوانی میں مہارت پیدا ہو سکے۔

اُردو لکھنا سکھانا

ابتدائی سطح پر جو سب سے مشکل مرحلہ آتا ہے وہ بچوں کو اُردو لکھنا سکھانا ہوتا ہے۔ بولنے اور پڑھنے کی مشق ہونے کے بعد لکھنا سکھایا جاتا ہے۔

ابتدائی سطح کے مدرس کو لکھنا سکھانے میں سب سے زیادہ احتیاط سے کام لینا چاہیے کیونکہ حروف کی مختلف اشکال، ان کے نقوش، نقطے، شوشه، مرکز اور طرز تحریر کی

عادت ابتدائی سطح پر جیسی پڑ جاتی ہے وہ پوری زندگی قائم رہتی ہے کیونکہ۔

نشست اول گرندہ معمار کج

تاثریامی روڈ یو ار کج

اس نجح پر حروف کی صحیح شناخت اور درست الملا کے ساتھ لکھنے کی مہارت پیدا کرنی چاہیے۔ طبا کو لکھنا سکھاتے وقت خاص طور سے شوئے دائرے اور نقطے کی صحیح جگہ کا دھیان رکھنا چاہیے۔ ایک لفظ سے دوسرے کے درمیان واضح فرق (دوری) ہونی چاہئے۔ جملوں میں لفظوں کی ترتیب اور سطور کے سیدھے ہونے کا خیال رکھنا چاہیے۔ مرکب لفظ لکھتے وقت اس کی ملاوٹ کا خیال رکھنا چاہئے۔ تحریر میں صحت اور صفائی کا خاص خیال رکھنا چاہیے اور ان سمجھی باتوں کے بعد جملوں میں اوقاف کا خیال بھی رکھنا چاہیے۔

### اُردو سمجھنا سکھانا

ابتدائی سطح پر بولنا، پڑھنا اور لکھنا سکھانے کے بعد جو مرحلہ آتا ہے وہ سمجھنا سکھانا یعنی تفہیم ہے۔ یعنی طلباء میں کس طرح یہ مہارت پیدا کی جائے کہ وہ عبارت کو پڑھ کر سمجھ سکیں اور اس کا اظہار اپنی زبان میں کر سکیں۔ اس سطح پر مدارس میں مختلف درجات ہوتے ہیں۔ شروع کے درجات میں تو تفہیم کا پہلو بہت زیادہ نہیں ہوتا بلکہ ان سطحوں پر حروف الفاظ کی شناخت نیز تذکرہ و تائیش، اسم اور اس کی تسمیں، متناقض و مترادف الفاظ وغیرہ سے واقف کرانا مقصود ہوتا ہے۔ لیکن ابتدائی تعلیم کے آخری درجات (چھٹی، ساتویں، آٹھویں) میں تفہیم کا پہلو بھی نہیاں ہو جاتا ہے۔

عام طور سے پوری ابتدائی سطح پر لفظ اور جملوں کی ساخت اور شناخت، بناؤٹ اور ان کے استعمال کی سمجھ پیدا کرانی چاہیے۔ الفاظ کی صحیح ترتیب کے ساتھ پہچان کرنا چاہیے۔ نظم و نثر کے سوالات اور ان کے جوابات کی تفہیم اور پہچان میں مہارت ہونی چاہیے۔ اظہار خیال کے لیے مناسب الفاظ کا انتخاب بھی اسی سطح پر کرایا جانا چاہیے۔ نئے الفاظ، فقرے، محاورے، اور ضرب الامثال و کہاوتوں کا جزوی شعور بھی اسی نجح پر ہو جانا چاہیے کیونکہ ابتدائی سطح کے آخری درجات کا شمارشانوی سطح کے اولین درجات میں بھی ہوتا ہے اور ”یہ زبان کے شعور کی دوسری منزل“، سمجھی جاتی ہے۔

ابتدائی سطح پر اردو مدرسے کے ان چار بنیادی عناصر کا مختصر جائزہ لینے کے بعد واضح طور پر ہم کہہ سکتے ہیں کہ ان مہارتوں کے فروغ کے بعد طلباء میں اردو بولنے، پڑھنے، لکھنے اور سمجھنے کی اتنی صلاحیت پیدا ہو جاتی ہے کہ وہ اپنے ہم جماعتوں میں تحریر و قریر دونوں ذریعوں سے اظہار خیال کر سکیں۔ گرد و پیش کے ماحول سے جو کچھ سیکھا ہے اس کا لسانی اظہار حسب خواہش کر سکیں۔ اس سطح کے ابتدائی درجات میں جو مہارتیں مشقیں ادھوری اور نامکمل یا مبہم رہ گئی ہوں آخری درجات تک ان میں پختگی حاصل کر لیں گے۔

### تدریس اُردو کے دیگر افادی پہلو

تدریس زبان کے مقاصد کے سلسلے میں ماہرین تعلیم میں بہت ہی تنوع پایا جاتا ہے۔ بعض حضرات کا کہنا ہے کہ یہ لسانی مقصد دراصل افادی مقاصد ہیں۔ بعض نے اُسے معاشی اور سماجی مقاصد بھی تسلیم کیا ہے۔ ان مقاصد میں بولنے، پڑھنے، لکھنے اور سمجھنے کی صلاحیت جس سے نہ صرف سماجی رابطے میں مدد ملتی ہے بلکہ انسان ان وسائل سے اپنے کاروبار اور پیشی کو بہتر سے بہتر بناسکتا ہے۔ ان مہارتوں کے حصول سے دیگر مضامین کی آموزش میں خاطر خواہ مدد ملتی ہے۔ ان کی وساحت سے دیگر زبانوں کے سیکھنے میں استحکام و وسعت پیدا ہوتی ہے۔ یہ مہارتیں انسان کی زندگی میں آگے چل کر شخصیت سازی کا وسیلہ بنتی ہیں اور ان کے ذریعے متوازن شخصیت کی نشوونما ہوتی ہے ان مہارتوں کے فروغ سے بچوں میں صحیح اور واضح اظہار کی صلاحیت پیدا ہوتی ہے جو بعد میں ان کی عملی زندگی میں کارآمد ثابت ہوتی ہے۔ اظہار خیال کے ذریعے طبا کو نفیاتی اور ہنی سکون ملتا ہے۔ اظہار خیال کی پختگی کے لئے وہ نئے نئے الفاظ تلاش کرتا ہے۔ اس طرح اس کے ذمہ دار الفاظ میں اضافہ ہوتا ہے اور قوت تخلیل پروان چڑھتی ہے نیز دوسروں کی تحریر و قریر کو سمجھنے اور اس سے استفادہ کرنے کی صلاحیت پیدا ہوتی ہے۔ انہی مہارتوں کے فروغ سے طبا میں غور و فکر مشاہدہ اور مطالعے کا شوق پیدا ہو جاتا ہے۔ اگر ہم زبان کی تعلیم کے دائے کے کو اور وسیع ناظر میں دیکھیں تو اس

کے ذریعے اقدار کا فروغ اور تہذیب و ثقافت کی تدوین بھی ہوتی ہے۔ شعر و ادب کے مطالعے کا ذوق و شوق بھی پیدا ہوتا ہے اور اپنی دراثت کے محفوظ کرنے کا جذبہ بھی فروغ پاتا ہے۔ انہی مہارتوں کے فروغ سے طلباء میں مخفی تخلیقی، تخلیقی، استحسانی اور تجرباتی صلاحیتوں کا فروغ ہوتا ہے۔ ہندوستان کے کیوں میں اگر ہم اردو زبان کا جائزہ لیں تو معلوم ہوتا ہے کہ یقومی اقدار جمہوریت، سیکولرزم، سو شلزم اور قومی ہم آہنگی کا ناقابل فراموش ذریعہ ہے۔

#### 5.4 بلومن کے تعلیمی مقاصد کی درجہ بندی (Classification of Blooms Taxonomy)

انسان اپنی زندگی میں ہزاروں طرح کے کام انجام دیتا ہے۔ کبھی با مقصد تو کبھی بے مقصد۔ بے مقصد کاموں کے کرنے کا طریقہ اور اس سے ہونے والے اثرات کا نقش اس کے ذہن پر بہت دنوں تک قائم نہیں رہتا جبکہ با مقصد امور اور عمل کا طرز عمل، طریقہ کار اور اس کے اثرات دیرپا قائم رہتے ہیں۔ بعض کاموں کا اثر تو انسان کی پوری زندگی پر پڑتا ہے۔ تعلیم و تدریس کے زمرے میں ایسے بہت سے عمل کیے جاتے ہیں جس کا اثر طلباء (افراد) کے آئندہ کی عملی زندگی پر بخوبی دیکھا جاسکتا ہے۔ طلباء کے ذریعے کیے گئے کاموں کا کبھی متفق اور کبھی مثبت اثر پڑتا ہے۔ اسی لئے تعلیمی کاموں میں مقاصد کا تعین کرنا نہایت ضروری ہے۔ بغیر تعین مقاصد کے کسی تعلیمی کام کا تیجہ بہتر نہیں ہوگا۔ کہا جاتا ہے کہ تعلیم انسانی زندگی میں پائیدار اور ثابت تبدیلی لاتی ہے۔ اگر تعلیمی مقاصد کا تعین نہ کیا جائے تو پائیدار اور ثابت تبدیلی مشکل ہی نہیں بہت حد تک ناممکن بھی ہے۔ تعلیم و تربیت کا کام طلباء کے کردار میں ثابت تبدیلی پیدا کر کے اعلیٰ انسانی اقدار سے روشناس کرنا ہے۔

تعلیمی مقاصد کا تعین زمانہ قدیم سے کیا جاتا رہا ہے لیکن ان مقاصد کے مختلف عناصر اور ان کے ذریعہ ہونے والی تبدیلیوں کی درجہ بندی (Classification) اور تجزیہ بہت قدیم نہیں۔ ماہرین تعلیم نے تعلیمی مقاصد کی افادیت کو مزید وسعت دینے کے لیے اس کے مقاصد کا مختلف طریقہ سے جائزہ لے کر تعلیمی مقاصد کا تعین کیا ہے۔ دور جدید کے مختلف تعلیمی تقاضوں کی تکمیل کے لئے انسانی وسائل کے فروغ کی بات کی گئی ہے۔ تعلیم و تدریس بھی انسانی وسائل کے زمرے میں آتی ہے۔ چنانچہ اکتسابی عمل کو منظم اور مربوط کرنے کے لیے ان کی تحقیق اور تجزیہ ضروری ہے تھی مقاصد کا تعین بہتر طریقہ سے کیا جاسکتا ہے۔ تعلیمی مقاصد کو قابل فہم اور قابل ترسیل بنانا بھی نہایت ضروری ہے۔  
بلوم کی درجہ بندی

تعلیمی مقاصد کی درجہ بندی کے لیے بہت سے ماہرین تعلیم و ماہر تعلیمی نفیات نے تجوادیز پیش کی ہیں لیکن تعلیمی عمل میں B. S. Bloom کی تعلیمی درجہ بندی اور تصریحات زیادہ قابل قبول اور باعمل ہیں۔ اس نے اپنی کتاب A Taxonomy of Educational Objectives میں تعلیمی مقاصد کی درجہ بندی پر مدلل انداز میں بات کی ہے۔ بلوم نے تمام تعلیمی مقاصد کو تین بڑے زمروں میں تقسیم کیا ہے جس کا نام "Domain" رکھا ہے۔  
نجا میں بلوم اور اس کے رفقائے تعلیمی مقاصد کی وضاحت اور حصولیابی کے لیے طلباء کے کردار میں پیدا ہونے والی تبدیلیوں کو سامنے رکھ کر درج ذیل تین

بڑے Domains (میدانوں) کی نشاندہی کی ہے۔

|    |                 |                    |
|----|-----------------|--------------------|
| 1. | وقوفی میدان     | Cognitive domain   |
| 2. | تاثراتی میدان   | Affective domain   |
| 3. | نفسی حرکی میدان | Psychomotor domain |

بلوم نے سچی تعلیمی مقاصد کو Behavioural changes یعنی نظریاتی کرداری، رویا تی تبدیلی کو پیش نظر رکھتے ہوئے مقاصد کا تجزیہ کیا ہے۔ اس کے مطابق تعلیمی مقاصد اور رویا تی تبدیلیوں کو اس طرح بیان کیا جائے کہ تعلیمی طرز عمل آسان سے مشکل کی طرف گام زن ہو۔ اس کی تقسیم تعلیمی اور اکتسابی تجزیوں، تجزیوں، طریقہ کار اور تدریسی امدادی اشیا کو منتخب کرنے، ان کو منظم کرنے اور ان سے بہتر نتائج اخذ کرنے، نیز اس کی جائیج کے لئے مناسب تکنیکیں استعمال کرنے میں معاون ثابت ہو۔ اس درجہ بندی کی خصوصیت یہ بھی ہے کہ اس کی وجہ سے پورا تعلیمی عمل منطقی طور پر مختص ہو جاتا ہے۔ اور اس سے اہداف (Goals) کو حاصل کرنے کے لیے صحیح سمت کا تعین کرنے میں مدد ملتی ہے۔ اس کی روشنی میں تعلیمی ادارے، اساتذہ، تعلیمی مشیر و حکام اپنے نصابی، ہم نصابی سرگرمیوں اور پروگراموں کا جائزہ لے سکتے ہیں اور مقاصد کا تعین کر سکتے ہیں۔ مقاصد کی درجہ بندی کرتے وقت بلوم اور اس کے رفقاء نے مذکورہ تین بڑے میدانوں Domains کو متعدد ذیلی سطحیوں اور زمرہوں میں درجہ بند کیا ہے۔

## 1. وقوفی میدان (Cognitive Domain)

مقاصد کی تقسیم یاد رجہ بندی جن کا ذکر مذکورہ بالا خاکہ کے ذریعہ ہے، ان میں ابھر کر سامنے آتا ہے Congnitive Domain یا وقوفی میدان اس کا پہلا اہم جز ہے۔ اس میدان کو بہتر طریقے سے استعمال کے لیے بلوم اور اس کے رفقاء نے 1956ء میں تعلیمی سرگرمیوں کے مقاصد کی درجہ بندی کے حصول کی خاطر وضع کیا۔ وقوفی میدان کا تعلیمی مقاصد کی درجہ بندی میں سب سے زیادہ استعمال یا یوں کہا جائے کہ موثر استعمال ہوتا ہے۔ بلوم نے اس میدان کو ہنی اعمال اور امور و پیچیدگی کے حوالے سے چھ سطحیوں میں تقسیم کیا ہے۔ (معلومات، تفہیم، اطلاق، تجزیہ، ترکیب، تعین قدر) ان چھ سطحیوں کو بھی ذیلی تین سطحیوں چلی، درمیانی اور اعلیٰ سطح پر سمجھا نے کی کوشش کی ہے۔ سب سے نچلی یا ادنیٰ سطح میں حقائق، خصوصیات، اصول، اصطلاحات، رجحانات، مختلف درجات، معیار، اور کائنات کا علم ہے۔ زبان میں الفاظ ان کی ترکیب، ترتیب، تجدید (الفاظ کی تحلیل و ترکیب) اور معانی و ترجیح آتا ہے۔ درمیانی سطح پر حاصل شدہ علوم کی مختلف صورت حال پر عمل درآمد کیا جاتا ہے۔ اور سائنسی و سماجی علوم میں ان کے عناصر، ترکیب اور تجزیہ و تجزیہ شامل ہوتا ہے۔ لیکن زبان و لسان کے علوم میں قواعد اور صرف و نحو سے تعلق رکھنے والے عناصر سے بحث کی جاتی ہے۔ وقوفی میدان کے اعلیٰ سطح پر تجزیہ، ترکیب، مخصوص علوم و فنون کا ادراک اور ایجاد، اختراع اور تکالیق کا عمل شامل ہوتا ہے۔ اس میں مختلف منصوبے بنانا، اس کا جائزہ لینا، اندر و فی ویرونی و پیرونی شہادتوں اور مشاہدات کو یکجا کر کے تجزیہ و تشریح کرنا شامل ہوتا ہے۔

وقوفی میدان کے مذکورہ چھ ذیلی پہلوؤں کو درج ذیل طریقہ سے سمجھنا آسان ہو گا۔

## I. علم / معلومات (Knowledge)

علم و وقوفی میدان کا سب سے پہلا مرحلہ ہے۔ اس کے تحت حقائق، واقعات اور اصول وغیرہ یاد رکھنے اور انہیں پہچان کرنے کا عمل آتا ہے۔ علم کے مقاصد میں مخصوص اشیا اور عمومی اشیا کی بازگیری (بازرسائی) کے علاوہ طریقہ کار عملی نمونہ اور ساخت کی بازگیری شامل ہے۔ اس کے تحت اساتذہ طلباء کے لئے ان صورت حال کی منصوبہ بندی کرتے ہیں جن میں طلباء ایتی اشیا، درجہ بندی، معیارات اصول اور نظریات کی بازگیری (بازرسائی) اور پہچان کرتے ہیں۔ اردو میں اس کی مثال حروف / الفاظ کی شناخت (سن کر، بول کر، لکھ کر، صحیح تلفظ ادا کرنا، صحیح بجا دا کرنا، تلفظ اور املاء کے ساتھ تذکیرہ تابیث کو پہچاننا، صحیح و غلط جملہ کا ادراک کرنا) سے دی جاسکتی ہے۔

## II. تفہیم (Understanding)

طلبا جن علوم کو سمجھتے ہیں ان میں سمجھ بوجھ پیدا کرنا اور اپنی زبان میں اس کی توضیح و تشریح کر لینا تفہیم کہلاتا ہے۔ اس میں الفاظ مختلف معانی و استعمال اشعار کی تشریح، تلمیحات کا ادراک، موضوع و مضمایں کی تنجیص و توضیح وغیرہ شامل ہیں۔ لسان و زبان کے قواعد کو سمجھنے کے لیے الفاظ و معانی کا موازنہ، اسما و صفات میں فرق اور زمان و مکان کا فہم خاص ہے۔

## III. اطلاق (Application)

اطلاق کے تحت طالب علم حاصل شدہ علم و فہم، قواعد، کلیہ، مسائل اور مہارتوں کے ذریعہ انہیں بنیاد بنا کریا ان کا استعمال کر کے نئے تجربات و مشاہدات، تبدیلیوں اور کلیوں کے ذریعے نئی صورت حال سے نہیں کوشش کرتا ہے۔ اس صورت حال اور اس سے ہونے والی تبدیلیوں کا ونی مہارتوں کے اطلاق کا مشاہدہ طلباء کے کرداری تبدیلیوں سے کیا جاسکتا ہے۔

مثلاً: ہم معانی، ہم شکل اور مشابہہ آواز کے الفاظ، قواعد کی تعریفات، محاورے، ضرب الامثال اور تلمیحات کا استعمال و اطلاق ابتدائی درجات کے طلباء کی تفہیم کو سمجھنے کے لئے عمومی طور پر معاون ہے۔ جبکہ ثانوی اور اعلیٰ ثانوی جماعتیں میں اطلاق کے تینیں صرف دخواستی قواعد اور کلیے مثلاً مرکب اور مفرد الفاظ کا تجربہ، فقرے رموز و اوقاف کا تعین صنعتیں اور مصرع کی تقطیع کرنا وغیرہ۔  
ہم معانی۔ جیسے: (فہم، ادراک)، (تشریح، توضیح)  
ہم شکل۔ جیسے: (قص، قفس)، (ملک، ملک)

مشاہدہ آواز الفاظ۔ جیسے (قابل، کابل)، (دانہ، دانہ)

ضرب المثل۔ جیسے: اونٹ کے منہ میں زیرہ گھر کی مرغی دال برابر

محاورہ۔ جیسے: دال میں کالا ہونا، لکیر کا فقیر ہونا

تنتیج۔ جیسے: ابن مریم، من وسلوی، ید بیضا

مرکب۔ جیسے: پازیب، رحمل، پایتحخت، بوئے گل،

مفرد۔ جیسے: پا+زیب، رحم+دل، پائے+تحخت، بو+گل)

فقرہ۔ جیسے: خدا کے واسطے ان کو گانٹھ باندھ لو

رموز و اوقاف۔ جیسے: واہ رے واہ! کیا کمال کیا آپ نے؟

صنعت۔ جیسے: ناز کی اسکلاب کی کیا کہیے، پنچھڑی ایک گلاب کی سی ہے

مصرع کی تقطیع۔ جیسے: تماشائے اہل کرم دیکھتے ہیں

مذکورہ باتوں کے علاوہ طالب علم کا نظم و نثر کے فن پاروں کو پڑھنے کے بعد اس کے مرکزی خیال کا بیان اور اس فن پارہ کے تینیں ثبت و منفی رائے بھی

اطلاق کے زمرے میں آتا ہے۔

#### IV. تجزیہ (Analysis)

زبان میں (Analysis) تجزیہ کے تحت کسی نثری و شعری فن پارے کی خوبیوں اور خامیوں نیز اس سے ذہنوں پر قائم ہونے والے تاثرات اور اس کی علمی و معاشرتی پہلوؤں کا تقدیری جائزہ آتا ہے۔ تجزیہ کے ثابت اور منفی دونوں پہلو ہو سکتے ہیں۔ تجزیہ میں بغور مطالعہ کے بعد واقعات اور تصورات کو الگ الگ کیا جاسکتا ہے یا ان کے جزویات کے آپسی تعلق کا جائزہ لیا جاسکتا ہے۔

#### V. تالیف و ترکیب (Synthesis)

ترکیب (Synthesis) کے تحت طلبائی دی ہوئی صورت حال یا مسائل سے انفرادی طور پر مخصوص طریقے سے نہنٹنے کی کوشش کرتے ہیں، کسی کام کے لیے مفروضہ تیار کر کے کوئی نئی راہ عمل اختیار کرتے ہیں یا پھر کسی کام کے کرنے کے عام طریقوں سے ہٹ کرنے اور تحقیقی طرز عمل کے ذریعہ مسئلہ کا حل نکالنے کی کوشش کرتے ہیں۔

#### VI. تعین قدر (Evaluation)

تعین قدر میں مذکورہ پانچوں زمروں کے ذریعہ انجام دیے گئے امور و عوامل کا جائزہ لینا ہے۔ تاہم ان امور و عوامل کی جھلک طلباء کے رویے میں ثابت تبدیلی کے ذریعہ نظر آنی چاہیے جس کے معیار و مقدار کی جائیج کی جاسکے اور مقاصد کے حصول کا اندازہ لگایا جاسکے۔

#### 2. تاثراتی میدان (Affective Domain)

مقاصد تعلیم کا تاثراتی میدان، مقاصد کی درجہ بندی میں ایک اہم روول ادا کرتا ہے۔ یہ لچپیوں رویوں، امداد، جانبداری، عقیدہ اور اس سے متعلق پائے جانے والے جذبات کا میدان ہے۔ مقاصد کی درجہ بندی کے اس میدان کو بلوم اور اس کے دور مقام Kraths Wohl و Masia نے 1964ء میں پہلی بار وضع کیا۔ مقاصد کی درجہ بندی میں اس کی پیمائش یا اندازہ تدریب بہت مشکل سے کیا جاتا ہے بلکہ بعض اوقات ناممکن ہو جاتا ہے۔ اس لئے عمومی طور پر اسے نظر انداز کر دیا جاتا ہے۔ اس میدان کا قریبی تعلق اور اہمیت و قوی میدان سے ہے کیونکہ وہ میدان میں جب مقاصد معلومات سے اوپر کے درجات یا فیصلہ یا جائزہ تک پہنچتے ہیں تو رویہ میں تبدیلی آتی ہے اور افراد کو علمی توانائی کی زیادہ ضرورت پڑتی ہے تبھی وہ اطلاق، تجزیہ اور جائزہ تک پہنچ پاتا ہے۔ اسی لیے طلباء کے مضامین سے متعلق رویہ میں تبدیلی کے بغیر اعلیٰ درجہ کے خیالات کا تصور ممکن نہیں۔ اس میدان میں بعض طلباء میں درکار ثبت رویے ہوتے ہیں تاہم سبھی طلباء سے ثبت رویہ کی توقع نہیں کی جاسکتی۔ یہی وجہ ہے کہ اس کا مشابہہ مشکل ہوتا ہے اور اس میدان کے تحت مقاصد کی ٹھیک ٹھیک وضاحت ابھی تک نہیں ہو سکی ہے۔ اس میدان میں اساتذہ کو اپنی توجہ اور توانائی، درسی مواد کو نہایت دلچسپ بنانا کہ طلباء کے سامنے پیش کرنے کے لیے مرکوز کرنی چاہئے تاکہ طلباء کی توجہ مبذول کی جاسکے۔ غیر دلچسپ مواد و مضمون پڑھنے پر طلباء کو مجبور کرنا وقت کی برہادی ہے اس سے مقاصد کی تکمیل ناممکن ہے اور جب تک مقصد حاصل نہ تو اس کا جائزہ یا اندازہ قدر کس طرح لگایا جاسکتا ہے؟ اس لئے چاہئے کہ اساتذہ طلباء کی موجودہ (حاصل شدہ) معلومات سے بات شروع کریں اور اپنے مقاصد کی تکمیل کے لیے نامعلوم کی طرف بڑھیں۔ خود بھی گرم جوشی کا مظاہرہ کریں، اسباق کو دلچسپ بنائیں اور مضمون کی طرف بچوں کی دلچسپی کو برقرار رکھیں۔

تاثراتی میدان آسان سے مشکل کی طرف گامزن ہوتا ہے لیکن کردار کی خوبی اور اخلاقی جس جو طلباء میں ہوا و راس کے کردار پر اثر انداز ہو پر زور دیا جاتا ہے۔ مثلاً میرا ضمیر مجھے ایسا کرنے کی اجازت نہیں دے گا۔ اپنے کردار کے متعلق انسان کا اپنا احساس، میرا ضمیر صاف ہے، اس کے دل میں چور ہے۔ اس میدان میں مقاصد جیسے دلچسپی، روئیہ، اقداری خوبی اور مجموعی جذبات شامل ہیں۔ قوئی میدان کے مقاصد اور تاثراتی میدان کے مقاصد کے درمیان رشتہ پایا جاتا ہے۔ ایک بار جب قوئی میدان کے مقاصد طے ہو جاتے ہیں تو تاثراتی میدان کے مقاصد بھی طے کرنا آسان ہو جاتا ہے۔ اس طرح جب طلباء کو مناسب اکتسابی تجربات کی فراہمی کی جاتی ہے تو تاثراتی کردار سازی ممکن ہو جاتی ہے۔ تاثراتی میدان کے مقاصد کی ساخت درجہ بدرجہ ہے۔ اول ایک طالب علم متعلقہ معلومات سے آگاہ ہوتا ہے یا حاصل کرتا ہے دوم ثبت جذبہ کے ساتھ عمل ظاہر کرتا ہے۔ سوم اس کی قدر کرتا ہے۔ چہارم اس کا تصور قائم کرتا ہے۔ پنجم اقدار کی مربوط تنظیم کارتی کرتا ہے اور بالآخر اپنی زندگی کی کردار سازی کرتا ہے۔

تاثراتی میدان کے مختلف مرحلوں کی درجہ بندی مندرجہ ذیل ہے:

#### i. حصول عمل (Receiving)

حیاتی میدان میں حصول عمل تعلیمی تحصیل کی ادنیٰ ترین سطح ہے۔ اس میں طالب علم کو ابتدائی تجربہ فراہم کیا جاتا ہے۔ اس کا تعلق احساس، عمل اور شے کی رو سے طلباء کی توجہ ہے۔ اس مرحلے میں طلباء متعلقہ معلومات حاصل کرتے اور آگاہی رکھتے ہیں۔ دوسروں کی باتوں کو سنبھالنے کے لئے آمادہ ہوتے ہیں۔ اس مرحلے کے اہم نکات حسب ذیل ہیں:

پوچھنا، انتخاب کرنا، تشریح کرنا، جانے کے بعد عمل کرنا، دینا، کپڑنا، پہچاننا، نشانہ ہی کرنا، موسم کرنا، بتانا، بھانا، جواب دینا اور استعمال کرنا۔

#### ii. عمل (Responding)

اس مرحلے میں طلباء مضمون سے متعلق مختلف سرگرمیوں میں فعال حصہ لیتے ہیں۔ طلباء توجہ دیتے ہیں اور دلچسپی کے ساتھ عمل کا اظہار کرتے ہیں۔ لہذا اس مرحلہ میں مخصوص سرگرمیوں اور تدریسی عمل میں دلچسپی پیدا کرنا شامل ہے۔ دلچسپی کو جانے کا سب سے اچھا ذریعہ مشاہدہ ہے۔ اس کا اندازہ مشاہدہ کر کے بات چیت یا اس سے کوئی کام کر کے مختلف مضامین کے درمیان لے رہے دلچسپی کا مشاہدہ کر کے لگایا جاسکتا ہے۔ اس کی کچھ علامتیں مندرجہ ذیل ہو سکتی ہیں:

☆ کمرہ جماعت کے اندر طلباء کا زیادہ سے زیادہ سوالات پوچھنا۔

☆ اچھے ادب کا مطالعہ کرنا۔

☆ تحریر و قریر کے مقابلوں میں پیش پیش رہ کر حصہ لینا۔

☆ خوبصورت اور واضح الفاظ کا استعمال کرنا۔

☆ اچھے قصے، کہانیوں اور شاعر میں دلچسپی لینا۔

### iii. قدر کرنا یا قدر افزائی (Valuing)

یہ تاثراتی میدان کا تیسرا مرحلہ ہے۔ اس مرحلے میں طلباء میں سائنسی رجحان فروغ پاتا ہے جس سے وہ چند مخصوص اقدار کے پابند ہو جاتے ہیں۔ تحصیل عمل اور عمل یا جواب دہی اس مقصد کے حصول میں مددگار ثابت ہوتے ہیں۔ اس کا اظہار طالب علم کے رویے سے ہوتا ہے۔ مثلاً طالب علم جمہوری عمل پر یقین رکھتا ہے، تہذیبی اختلاف کے بر عکس اتحاد میں یقین رکھتا ہے وغیرہ۔

### iv. تصور قائم کرنا (Conceptualization)

تدریسی مقاصد تصورات قائم ہونے کے بعد ہی کرواری مقاصد کھلا تا ہے۔ تدریسی مقاصد کے خصوصی کرداری ماحصلات، الفاظ، جملہ، تذکیرہ، تانیش کی شناخت، درست املا، ہجاء کی پہچان وغیرہ کا واضح تصور قائم ہونا اس کے زمرے میں آتا ہے۔

### v. تنظیم کاری (Organization)

اس مرحلے میں طالب علم مختلف اقدار کے درمیان موازنہ کر کے ترجیحات کی بنیاد پر ان کی تنظیم کرتا ہے اور مسائل کے حل کے لیے منظم منصوبہ بننی کے روکی وضاحت کرتا ہے، جو اس کے رویے کو بہتر بنانے میں مددگار ہو۔ تاثراتی میدان کے اس مرحلے کی اہمیت بہت زیاد ہے کیونکہ فلسفہ زندگی اور اقدار کی تشكیل میں اس تعلیمی مقصد کا بہت ہی اہم روک ہے۔

### vi. کردار سازی (Characterization)

یہ تاثراتی میدان کا اہم ترین مرحلہ ہے۔ اس مرحلے میں اقدار اور رویے کو عملی زندگی میں شامل کیا جاتا ہے۔ اس میں مخصوص عقائد اور رجحانات پر مشتمل عادات و اطوار پیدا ہوتے ہیں۔ یہ مرحلہ تاثراتی میدان کے تقریباً سبھی مقاصد پر مشتمل ہوتا ہے۔

## 3. حسی- حرکی میدان (Psychomotor Domain)

اُردو زبان کی تدریس میں حسی حرکی میدان کے مقاصد کو ہم زبان کی بنیادی مہارتوں کے سیکھنے میں استعمال کر سکتے ہیں۔ کیونکہ زبان کی بنیادی مہارتیں سننے، بولنے، پڑھنے اور لکھنے کا سیدھا تعلق حسی حرکی اعضا سے ہوتا ہے۔ اس میں صحیح بولنے کی مہارت مثلاً صحیح تلفظ اور معقول انداز گفتگو ہیں۔ اسی طرح پڑھنے میں زیر و بم کا خیال اور تلفظ کا خیال وغیرہ ہے۔ پھر لکھنے کی مہارتوں اور لکھاٹ میں صفائی، حروف کی بناوٹ، اس کی مختلف شکلیں، الفاظ کی بناوٹ اور ترتیب وغیرہ کو مقاصد کے طور پر اختیار کیا جا سکتا ہے۔ مقاصد کی درجہ بندی کا یہ نظریہ 1969ء میں Simpson کے ذریعہ پہلی بار منتظر عام پر آیا۔ اُردو زبان کی تدریس میں بلومن کی درجہ بندی کلیدی روں ادا کر سکتی ہے۔ لیکن اس کے لیے تربیت یافتہ اساتذہ اور بہتر تعلیمی و تجرباتی ماحول کی ضرورت ہے۔ نیز یہ کہ حسی حرکی میدان کا تعلق جسمانی یا طبعی حرکات، مہارت اور اس کی نشوونما سے ہے۔ اس میں طالب علم کو حسی اعضا کے استعمال کی

مہارت سکھائی جاتی ہے۔ تحریری اور زبانی امتحانات کا انحصار حسی حرکی مہارتوں یا خاصیتوں پر ہے۔ مثلاً لکھنے کی مشق، شخص الفاظ اور تکمیلی جملے بولنا، اور بہتر لب و لہجہ وغیرہ۔

حسی حرکی میدان کے مختلف مرحلوں کی درجہ بندی مندرجہ ذیل ہے:

#### i. تقلید نقل کرنا (Imitation)

کسی چیز کا مشاہدہ کرنے کے نقل کرنا اور حواس خمسہ کے ذریعہ سے حرکت کرنے کے لیے رہنمائی حاصل کرنا اس زمرے کے تدریسی مقاصد میں شامل ہے۔ یہ مرحلہ سمجھی اور خطاط کے افعال کی بنیاد پر کام کرتا ہے۔ مہارت کے حصول میں نقل کا بڑا اہم مقام ہے مثلاً:

☆ روایتی اقدار سیکھنا

☆ روایتی عادات و اطوار کی معلومات

☆ درجہ بندی اور گروہ بندی کی معلومات

☆ آفاقتی نظام اصول کی معلومات

#### ii. سلیقہ مندی (Manipulation)

اس مرحلہ میں ذہنی، طبعی اور جذباتی آمادگی شامل ہیں۔ اس میں زبانی معلومات کی تعریف، تشریح، نشانہ ہی، بازیابی وغیرہ آتے ہیں۔ کسی نظریہ یا معلومات کو سیکھنے کے بعد طلباء اس کی ترجمانی کریں اور صحیح سمت میں گامزن ہوں۔

#### iii. منضبط راستہ رقا بکرنا (Precision)

اس مرحلہ میں فرد ہدایات کے مطابق کام انجام دیتا ہے۔ طلباء تجربہ کرنے اور مشاہدہ کرنے کے درمیان درست ہدایت کو اپنائیں۔ جس سے صحیح نتائج کا حصول ممکن ہو۔

#### iv. ترتیل (Articulation)

مختلف کاموں کو ایک سلسلہ میں ترتیب دینا اور اندرونی تسلسل میں ہم آہنگ پیدا کرنا ترتیل یا Articulation کہلاتا ہے۔ مثلاً ایسے سمعی بصری اسباق یا ویڈیو تیار کرنا جن میں آواز تصویری ڈراما، رنگ اور بہتر آہنگ کی آمیزش ہو۔

#### v. فطرتی کردار سازی کرنا (Naturalization)

طلباء اس سطح پر پہنچنے پر اپنی سیکھی ہوئی مہارتوں کو اپنی فطرت ثانیہ کے طور پر استعمال کرتے ہیں۔ یعنی نئے حالات میں وہ ان مہارتوں کو خود اعتمادی کے ساتھ استعمال کرنے کے قابل ہوں گے۔ حسی حرکی میدان کی یہ اعلیٰ سطح ہے جس میں مہارتوں طلباء کی فطرت کا حصہ بن جاتی ہے۔

## vi. عادت کی تشكیل کرنا (Habit Formation)

حسی حرکی میدان میں جب کوئی بچہ طالب علم کسی بڑے کی یا اپنے اساتذہ کی تقلید کرتے ہوئے اس میں مہارت پیدا کر کے اسے اپنی عادت ثانیہ بنایتا ہے اور اس کی وہ عادت یا مہارت اسی کی ذات سے وابستہ ہو جاتی ہے تو اسے عادت کی تشكیل یا Habit Formation کہتے ہیں۔ زبان کی تدریس میں تحریر و تقریر سے اس کی بہت سی مثالیں دی جاسکتی ہیں جیسے تقریر میں جسمانی اعضا کا استعمال یا اشاروں کی زبان کا استعمال اور تحریر میں حروف والفاظ کی بناؤٹ وغیرہ۔

## 5.5 یاد رکھنے کے نکات

اس اکائی میں آپ نے مطالعہ کیا کہ زبان کا مفہوم کیا ہے۔ یہ کس طرح مختلف طریقے سے اضافی بقا کے لیے کام کرتی ہے۔ کس طرح علوم و فنون کی ترویج و ترقی میں کلیدی کردار ادا کرتی ہے۔ بتایا گیا کہ روزانہ زندگی میں زبان کی اہمیت کیا ہے اور یہ مہد سے تک انسان کا ساتھ دیتی ہے۔ زبان کے ذریعے ہی تعلیم و تعلم کا کام چلتا ہے۔ زبان سماجی زندگی میں انفرادی اور اجتماعی دونوں سطحوں پر کس قدر مفید اور کارآمد ہے۔ سماج کا ہر فردا اور ان کے کارناموں کی انجام دہی زبان کے ذریعے ہی ہوتی ہے۔ کامیاب افراد تو زبان کے ذریعے ترقی کرتے ہیں ناکارہ انسان بھی زبان کے سہارے ہی اپنی روزی روٹی کماتے ہیں۔ شعر، ادب، مفکرین اور سیاسی رہنماء کے سب زبان کے سہارے ہی اپنی خدمات انجام دیتے ہیں۔

ہندوستان کی جدید زبانوں میں سب سے زیادہ استعمال کی جانے والی اردو زبان، ہند، ایرانی لسانی گروپ سے تعلق رکھتی ہے۔ ہندوستان ہی نہیں بلکہ یورپی ممالک کے 100 سے زائد تعلیمی اداروں میں اس کی تعلیم و تدریس کا انتظام ہے۔ عصر حاضر میں اس کا شمار دنیا کی بین الاقوامی زبان میں تیسرے نمبر پر ہے۔ زبان کی ترسیل شعوری اور غیر شعوری دونوں طرح سے کیا جاتا ہے۔ لکھنے پڑھنے والی زبان کے علاوہ ترسیل زبان کے اور بھی ذرائع ہیں مثلاً اشاروں کی زبان، آواز کی زبان اور علمتوں کی زبان، سماجی اور معاشری نظام میں زبان کے ان ذرائع سے بہت بڑے کام لیے جاتے ہیں۔ شہری ترقی، شہری ہوابازی، ریلوے اور روڈ ویز کی آمد و رفت کا دارو مدار اشاروں کی زبان پر ہے۔ مختلف طریقوں سے ہم آوازوں کی زبان کا بھی استعمال کرتے ہیں مثلاً خوشی، غم، حیرت اس تعجب کی کیفیات کے لیے مختلف طرح کی آواز کی زبان کا استعمال کرتے ہیں۔ مختلف طرح کے اوزاروں، مشینوں اور قدرتی آواز سے اس کی ترسیل ہوتی ہے۔ علمتوں کی زبان کے ذریعہ ہم طرح طرح کے الفاظ کی تشكیل کرتے ہیں۔ قواعد کے تمام قوانین علمتوں کی زبان کی نشاندہی کرتے ہیں۔ حروف کے ساتھ مختلف طرح کی علمتوں کے استعمال سے ان کی آواز پیدا کی جاتی ہے۔

ہندوستان کی جدید زبانوں میں معروف زبان اردو ہے۔ اس کی تدریس ابتدائی درجات سے اعلیٰ سطح تک کی جاتی ہے۔ اردو زبان کو ہندوستان کی متعدد ریاستوں میں پہلی، دوسری اور تیسری سرکاری زبان کی حیثیت حاصل ہے۔ اسے سہ لسانی فارمولہ میں شامل کر کے اسکوی سطح پر اس کی تعلیم کو یقینی بنایا گیا ہے۔ اردو زبان کی تدریس مادری زبان، ثانوی زبان اور بحیثیت تیسری زبان ثانوی سطح تک کی جاتی ہے۔ بچہ اپنی مادری زبان میں بہتر طریقہ سے تعلیم حاصل کر سکتا ہے۔ اس دنیا کے سبھی ماہرین تعلیم نے بچہ کی ابتدائی اور ثانوی سطح تک کی تعلیم کو مادری زبان کے ذریعہ دینے کی پر زور و کالبت کی ہے۔ اساتذہ کو چاہیے کہ اس کے لیے طلباء کی بہت افزائی کریں۔

ثانوی سطح پر اردو کی تدریس کے مقاصد کو دوزمروں میں تقسیم کیا جاسکتا ہے۔ عمومی مقاصد اور خصوصی مقاصد۔ عمومی مقاصد میں آوازوں کو سن کر درہ رانا اور اس میں اپنے مانی اضمیر کا اظہار کرنا شامل ہے۔ اس کے علاوہ ذخیرہ الفاظ میں اضافہ کرنا، زبان کی مختلف علامتوں کو سمجھنا اور اس کا استعمال کرنا گویا اردو مدنی اسے سمجھنا اس کو اپنی گفتگو میں استعمال کرنا عام اور درسی کتاب میں پڑھنا اور سنی ہوئی پڑھی ہوئی با تین لکھنا اس کے عمومی مقاصد میں آتے ہیں۔ جبکہ خصوصی مقاصد میں مختلف ادب پاروں میں پیش کیے گئے خیالات کی ترجمانی، تخلیقی اور استحسانی صلاحیت کے علاوہ نثری اور شعری اسلوب میں فرق ان کے اجزاء ترکیبی اور تکنیک و ساخت کی پہچان واستعمال، شاعروں اور مفکرین اور اردو زبان و ادب کی ترویج و ترقی میں معاون تحریکوں اور اداروں کی جانکاری اور ان کے کارناموں کی نشاندہی شامل ہے۔

سبھی درسی اور مضمونی سرگرمیوں کا انحصار بہتر درسیات اور نصابات پر ہے، اس لیے اردو کا نصاب بھی اس طرح کا ہونا چاہیے کہ طلباء کی علمی تعلیمی کو دور کر سکے۔ نصاب کی تدوین کرتے وقت طلباء کی عمر، نصیلت اور سماجی ضرورتوں کا لاحاظہ رکھنا نہایت ضروری ہے۔ نصاب کو موجودہ زمانے کی تعلیمی ضرورتوں کو پورا کرنے والا ہونا چاہیے۔ گویندہ نصاب کو ضروریات مرکوز ہونا چاہیے۔ اس میں طلباء اور اساتذہ دوں کی بہتر کارکردگی کا خال رکھنا چاہیے۔ نصاب پلیدار ہو، مشغله مرکوز ہو، ترکیب و ترتیب کے لحاظ سے موثر ہو اور اس میں تحقیقی اصول کا فرمایہ ہو۔ اردو زبان و ادب کا نصاب خواہ مادری زبان کے طلباء کے لیے ہو یا ثانوی اور تیسری زبان کے طلباء کے لیے مذکورہ نکات کا خال رکھ کر اسے مفید بنایا جاسکتا ہے۔

## 5.6 فرہنگ

| الفاظ | معنی                                   |
|-------|--|
| ترسیل | ارسال، روائی، ابلاغ                    |
| علامت | نشان، Mark، اشارہ، آثار، شناخت کا نشان |
| موقف  | مقام، کھڑے ہونے کی جگہ                 |
| مہد   | گھوارہ، پالناڈوں، جھولنا               |
| لحد   | قبر، قربت، مزار                        |
| انہاک | مشغول                                  |
| منہاج | راستہ، راہ، سڑک، شاہراہ                |
| مفقود | گم شدہ، جو پایا نہ جائے، کھویا ہوا     |

## 5.7 اپنی معلومات کی جائج

1 روزمرہ زندگی میں زبان کی اہمیت و افادیت بتائیے۔

- ترمیل کے لحاظ سے زبان کی اقسام کو اپنے الفاظ میں لکھئے۔ 2
- ثانوی سطح پر اردو تدریس کے عمومی مقاصد بیان کیجئے۔ 3
- ثانوی سطح پر اردو کے نصاب کا تنقیدی جائزہ لیجئے۔ 4
- اردو زبان کی ثقافتی اور تہذیبی و راثت پر تصریح کیجئے۔ 5
- بھیثیت ثانوی زبان کے اردو تدریس کے خصوصی مقاصد پر روشنی ڈالیے۔ 6
- مادری زبان سے آپ کیا سمجھتے ہیں؟ پھول کی تعلیم مادری زبان میں کیوں ہونی چاہیے۔ 7
- ہندوستان میں اردو کے موقف کا تنقیدی جائزہ لیجئے۔ 8
- زبان کی مختلف قسموں کی افادیت بیان کرتے ہوئے طریقہ تدریس میں اس کے استعمال کا جائزہ لیجئے۔ 9

### 5.8 سفارش کردہ کتابیں

- ڈاکٹر ریاض احمد، تعلیم و تدریس کے روشن پہلو، ایجوکیشنل پبلیشنگ ہاؤس، دہلی (2011)۔ 1
- قومی درسیات کا غاکہ-2005، این سی ای آرٹی، نئی دہلی 2
- پیشناخ فوکس گروپ کا پوزیشن پیپر برائے ہندوستانی زبانوں کی تدریس، این سی ای آرٹی، نئی دہلی (2010)۔ 3
- معین الدین، اردو زبان کی تدریس، ترقی اردو یورو، نئی دہلی (1988)۔ 4
- فرمان فتح پوری، تدریس اردو، مقدارہ قومی زبان، اسلام آباد، پاکستان (1986)۔ 5

## اکائی۔(B) 5 سبق کی منصوبہ بندی، مراحل اور خرید تدریس

| ساخت  |        |
|---|--------|
| تمہید   | 5.1    |
| مقاصد   | 5.2    |
| پس منظر                                       | 5.3    |
| سبق کی منصوبہ بندی                            | 5.4    |
| منصوبہ بندی کے مراحل                          | 5.4.1  |
| مقاصد   | 5.4.2  |
| تمہید یا تعارف                                | 5.4.3  |
| سابقہ معلومات کی جانچ                         | 5.4.4  |
| محکمہ   | 5.4.5  |
| اعلان سبق                                     | 5.4.6  |
| پیش کش  | 5.4.7  |
| طریقہ تدریس                                   | 5.4.8  |
| مواد مضمون (متن)                              | 5.4.9  |
| بلندخوانی                                     | 5.4.10 |
| خاموش مطالعہ                                  | 5.4.11 |
| رائٹنگ بورڈ اور تدریسی امدادی اشیا کا استعمال | 5.4.12 |
| جائزہ / موازنہ                                | 5.4.13 |
| تعیم  | 5.4.14 |
| اطلاق   | 5.4.15 |

#### 5.4.16 اعادہ

#### 5.4.17 تفویض کاریا گھر کا کام

5.5 خرد تدریس (Micro Teaching) 5.5

#### 5.5.1 خرد تدریس کی خصوصیت

5.5.2 خرد تدریس کا منصوبہ سبق (ماڈل لیسن پلان)

5.6 اشارات سبق (Lesson Plan) 5.6

5.7 پادرکھنے کے نکات

5.8 فرہنگ

#### 5.9 اپنی معلومات کی جانچ

5.10 سفارش کردہ کتابیں

#### 5.1 تمہید

جس طرح زندگی کے دوسرے شعبوں میں صحیح منصوبہ بندی کے ذریعہ ترقی کے ہدف کو حاصل کیا جاسکتا ہے اسی طرح تعلیم کے ضمن میں موثر منصوبہ بندی کا میاب تدریس اور بہتر تعلیمی متانع کی ضمانت فراہم کرتی ہے۔ تعلیمی منصوبہ بندی درحقیقت پورے تدریسی عمل کا بلوپرنٹ ہوتا ہے۔ منصوبہ بندی میں منصوبہ ساز کا اعلیٰ تخلیق، مدلل سوق، اور موضوعی مہارت شامل ہوتی ہے۔ چونکہ اس انتظامہ بہتر منصوبہ ساز بھی ہوتے ہیں اس لیے تعلیم کی بہتر کارکردگی، موثر تدریس اور اس کے لیے موزوں انتظام ان سے بہتر اور کوئی نہیں کر سکتا۔ لیکن منصوبہ بندی کرتے وقت معیار تعلیم، طلباء کی نفیسیات، تعلیمی اہداف، انسانی وسائل، تعلیمی انفراسٹرکچر اور ماضی کی کامیابی اور ناکامی کے تین ممتاز روایہ اختیار کرنا چاہیے۔ منصوبہ بندی ہمیشہ چکدراہونی چاہیے۔

چنانچہ اس اکائی میں سبق کی منصوبہ بندی، اس کے عناصر، سبق کی منصوبہ بندی کے مراحل اور طریقہ کارکاجائزہ لیا گیا ہے۔ جس طرح کوئی بھی بڑا کام کرنے سے پہلے اس کا خرد پلان تیار کر لیا جاتا ہے۔ اسی کوڈہن میں رکھتے ہوئے اس اکائی میں میکر لیسن پلان سے پہلے مائیکر لیسن پلان (خود تدریس) کو بہتر طریقہ سے سمجھانے کی کوشش کی گئی ہے۔ خود تدریس کی خصوصیات اور اس کی تعریفات اور مختلف مراحل کو مدل انداز میں پیش کیا گیا ہے۔ اس کے علاوہ اس اکائی میں خود تدریس کے پانچ مہارتوں پر ماڈل لیسن دیا گیا ہے۔ تاکہ آپ کو مشقی تدریس کے دوران کوئی مشکل پیش نہ آئے۔ مشقی تدریس کو مزید آسان بنانے کے لیے سبق کی مختلف طرح کی منصوبہ بندی اور اس میں استعمال ہونے والی تدریسی اشیاء اور طریقہ استعمال کا بھرپور تذکرہ ہے۔ اسی اکائی میں آپ کی آسانی کے لیے اشارات سبق کے پانچ ماڈل اشارات سبق نظر، نظم، غزل، قواعد اور انشادیے گئے ہیں۔ تدریسی منہاج و مقاصد کے حصول کو آسان اور دلچسپ بنانے کے لیے سمجھی بصری امدادی اشیاء کا استعمال ضروری سمجھا جاتا ہے۔ اس اکائی میں سمجھی بصری تدریسی امدادی اشیاء کے متعلق مختصر مگر جامع معلومات فراہم کی گئی ہیں۔

- اس اکائی کے مطالعہ کے بعد آپ منصوبہ سبق کے اغراض و مقاصد بیان کر سکیں گے۔ ☆
- منصوبہ سبق کے مختلف طریقے اور عناصر کی صراحت کر سکیں گے۔ ☆
- خرد منصوبہ سبق اور اشارات سبق کے مختلف نکات کی جانکاری حاصل کر سکیں گے۔ ☆
- خرد تدریس کے اغراض و مقاصد اور طریقہ تدریس کا جائزہ لیں سکیں گے۔ ☆
- منصوبہ سبق کے اشارات تیار کر سکیں گے۔ ☆
- مختلف اصناف کے منصوبہ سبق کے طریقہ کار سے بحث کر سکیں گے۔ ☆
- غزل کی انفرادی منصوبہ سبق کا تجربہ پیش کر سکیں گے۔ ☆
- مشقی تدریس کے دوران معاون تدریسی اشیا (سمیٰ و بصری) کے استعمال کی جانکاری حاصل کر سکیں گے۔ ☆

کسی بھی تدریسی عمل کو احسن طریقے سے انجام دینے کے لیے اس کی منصوبہ بندی کی ضرورت ہوتی ہے۔ سبق کی منصوبہ بندی نہایت ضروری ہے کیونکہ سبھی منصوبہ بندیوں کی کامیابی سبق کی بہتر منصوبہ بندی پر ہے۔ منصوبہ سبق کی اچھی ترسیل ہی درس و تدریس کی کامیابی کی ضمانت فراہم کرتی ہے۔ اگر سبق کی منصوبہ بندی بہتر طریقے سے نہ کی جائے اور ان کا اطلاق درجے میں طلباء پر نہ ہو تو کسی منصوبہ بندی کا کوئی فائدہ نہیں۔

سبق کی کامیابی کے لیے موزوں منصوبہ بندی ٹھیک اسی طرح ضروری ہے جیسے تعمیر و ترقی کے دوسرے شعبوں میں ہوتی ہے۔ جیسے کسی کام کے منہاج و مقاصد کو حاصل کرنے کے لیے اور اس سے بہتر بنائج اخذ کرنے کے لئے صحیح منصوبہ بندی کی جاتی ہے ٹھیک اسی طرح بہتر تدریس، اس کی ترسیل، تفہیم اور آموزش کے لیے سبق کی منصوبہ بندی نہایت ضروری ہے۔ ایک موثر اور ذمہ دار استاد کے لئے کلاس روم میں اپنی تدریس کو دلچسپ اور بہتر بنانے کی کوشش ضروری ہے۔ اساتذہ کو پڑھانے سے قبل ڈھنی طور پر تیار ہونا بھی بہت ضروری ہے۔ عام طور سے یہ دیکھا جاتا ہے کہ جو اساتذہ ڈھنی طور پر سبق کی تیاری نہیں کرتے اور منصوبہ سبق تیار کر کے درجے میں نہیں جاتے وہ کمرہ جماعت میں ادھر ادھر کی خوش گپیاں کر کے اپنا اور طلباء کا وقت خراب کرتے ہیں۔ بعض دفعہ اپنی لاپرواٹی کی وجہ سے اساتذہ کو کمرہ جماعت میں اپنی لالہی، کم علمی اور بے عزتی کا سامنا بھی کرنا پڑتا ہے۔ اگر وہی اساتذہ سبق کے لئے منصوبہ بندی کر لیں، سبق کے اشارات تیار کر لیں اور ڈھنی طور پر اپنے آپ کو سبق سے، اس کی تفہیم سے اور طلباء کی ڈھنی سطح سے ہم آہنگ کر لیں تو نہ کوئی حالات سے بچا جا سکتا ہے اور وقت کا صحیح استعمال بھی کیا جا سکتا ہے۔

یوں تو تجربہ کار اور عمر سیدہ اساتذہ کے لیے بھی منصوبہ سبق اور اس کے اشارات سبق کی تیاری کے ضمن میں بہت کارآمد ہوتے ہیں جب کہ زیر تربیت اساتذہ کے لیے منصوبہ سبق کی تیاری اُن کی تربیت کا اہم ترین پہلو ہے۔ چنانچہ زیر تربیت اساتذہ کے لیے ضروری ہے کہ منصوبہ سبق اور اشارات سبق پر خاص توجہ دیں۔ مختلف علوم و فنون کی تدریس کے لئے منصوبہ سبق کی تیاری کا مرحلہ اور اُن کے اقدامات الگ الگ ہوتے ہیں۔ کیونکہ اُن کے تدریسی مقاصد قدرے مختلف

ہوتے ہیں۔ بعض مضامین معلوماتی ہوتے ہیں، بعض تجرباتی۔ زیر ترتیب اساتذہ کو چاہئے کہ ان مضامین اور علوم کے درسی مقاصد کو ذہن میں رکھتے ہوئے اشاراتِ سبق کی تیاری کریں اور ان کے اہم نکات و اقدامات کو تحریر کرنے کے علاوہ ذہن نشین بھی کر لیں۔

## 5.4 سبق کی منصوبہ بندی

بلashبہ سائنسی، سماجی، ریاضی اور زبان و ادب کے مضامین اپنی الگ الگ شناخت اور افادیت رکھتے ہیں۔ ان کی افادیت اور طریقہ تدریس کی بنابر ان کی منصوبہ بندی اور اشاراتِ سبق بھی الگ الگ ہوتے ہیں۔ تدریس زبان میں جن درسی پبلوؤں کا خیال رکھا جاتا ہے دیگر علوم کی تدریس میں ان کی افادیت نہیں۔ چنانچہ زبان و ادب کی تدریس کے لئے منصوبہ سبق اور اشاراتِ سبق تیار کرتے وقت اُس سے متعلق مخصوص امور پر توجہ صرف کی جانی چاہیے۔ اُردو زبان کی تدریس میں بھی مختلف درجات کے لیے اور مختلف اصناف ادب کے لئے ان کی ضروریات کے پیش نظر اشاراتِ سبق میں تبدیلی کرنی پڑتی ہے۔ مثلاً ابتدائی درجات کے منصوبہ سبق میں زیادہ توجہ زبان پر دینی چاہیے جبکہ ثانوی اور اعلیٰ ثانوی جماعتوں میں اشاراتِ سبق تیار کرتے وقت بتدریج زبان سے زیادہ ادب پر توجہ دی جانی چاہیے۔ عام طور سے اُردو کے منصوبہ سبق میں چار طرح کے اشاراتِ سبق تیار کیے جاتے ہیں۔ نظر، نظم، قواعد اور انشا۔ ان چاروں طرح کے عنوانات کی تدریس کے لیے اساتذہ کو اپنی منصوبہ بندی میں ضرورت کے لحاظ سے طریقہ تدریس و اقدامات میں تبدیلی کرنی چاہیے کیونکہ ان میں ہر ایک کی تدریس کے مقاصد الگ الگ ہیں اور تفہیم کی نوعیت بھی، اس لیے اشاراتِ سبق بھی مختلف ہونے چاہئیں۔ ہماری درسی کتابوں میں نظم و نثر کے اس باق دیے ہوتے ہیں جبکہ اساتذہ کو ان کی تفہیم میں پختگی لانے کے لئے اور ان اصناف سے دلچسپی پیدا کرنے کے لیے قواعد اور انشا کی تدریس ضروری ہوتی ہے۔ نثری اس باق کے لئے جو اشاراتِ سبق تیار کیے جاتے ہیں ان کا پوری طرح اطلاق نظم کے اس باق پر نہیں ہوتا۔ بعضی نظم کے لیے تیار کیے گئے اس باق نثر کی تفہیم کے لئے بہتر نہیں ہوں گے۔ ٹھیک اسی طرح نظم و نثر کے لیے تیار کیے گئے اشاراتِ سبق قواعد اور انشا کی تدریس کے لئے کارآمد نہیں ہو سکتے۔ نثر کی تدریس کرتے وقت اساتذہ کو مختلف طرح کی توضیحات، تفصیلات اور تلمیحات کی وضاحت کرنی پڑتی ہے جبکہ نظم کے اس باق کی تدریس میں ان تفصیلات سے زیادہ علامتوں اور تشبیہات و استعارات اور تحسین شعر کی ضرورت پڑتی ہے۔ اسی لیے وہ اصول و ضوابط جو نثری اس باق کے اشارات تیار کرتے وقت ذہن میں رکھتے ہیں وہ نظم کے لیے کارآمد نہیں۔ یہی نہیں بلکہ نظم و نثر اور قواعد انشا کی تدریس کے طریقے میں نیز مہارتوں کے استعمال میں بھی اختلاف پایا جاتا ہے۔ منصوبہ سبق کا اور اس کے اشارات کے اصول بہت سے ماہرین تعلیم نے وضع کیے ہیں تاہم کوئی بھی اصول اور طریقہ کارزبان کی تدریس میں حرف آخر نہیں۔ چنانچہ اساتذہ کو سبق، اصناف اور موقع محل کے لحاظ سے ان میں تبدیلی کر لینی چاہیے لیکن تبدیلی کرتے وقت تعلیمی اور آموزشی اصول کا فرمہ ہوں۔

جیسا کہ بتایا گیا کہ منصوبہ سبق کی تیاری تدریسی مقاصد کو سامنے رکھ کر کی جاتی ہے، اس لیے تمام اس باق کو مقاصد کے لحاظ سے دو حصوں میں تقسیم کر لیتے ہیں، اُردو میں پہلا مقصد علمی اور معلوماتی ہوتا ہے جبکہ دوسرا مقصد لطف اندوزی اور سخن فہمی، حالانکہ دوسرے مضامین مثلاً سماجی علوم اور سائنسی علوم میں اس سے قدرے فرق پایا جاتا ہے، حالانکہ علمی اور معلوماتی مقصد کا زیادہ تعلق مطالعہ فطرت اور ماحولیاتی مشاہدات پر ہے، لیکن ان کا اطلاق زبان و ادب کی تدریس میں بھی ہوتا ہے، کیونکہ درسی کتاب کی تدوین کے وقت جو اصول کا فرمہ ہوتا ہے وہ مختلف مضامین و علوم کا عمودی و افتتاحی ربط ہے۔ چنانچہ درسیات میں زبان اور دوسرے علوم کی تدریس کو پوری طرح الگ تصور نہیں کرنا چاہیے، اشاراتِ سبق تیار کرتے وقت متعلم اساتذہ کو اور ان کے نگران اساتذہ کو جن نکات پر اور اس کی تفہیم پر خاص خیال کرنا چاہیے ان میں درسی امدادی ذرائع، تمہید، اعلان سبق، پیش کش، رائٹنگ بورڈ اور گھر کا کام خاص ہیں۔ یہ بتایا جا چکا ہے کہ منصوبہ سبق کے

اشارات کوئی مجرد شے نہیں جو تبدیل نہ ہو سکے، بلکہ مضامین اور اصناف کے لحاظ سے ان نکات میں رد بدل کی جاسکتی ہے۔ جہاں تک درسی یا تدریسی آلات ساز و سامان یعنی ٹیچنگ ایڈس کے سامان کا تعلق ہے تو یہ مضمون، سبق، عنوان اور ذیلی عنوان کی مناسبت سے ہونا چاہیے اور ان کا استعمال اس سبق میں تدریس کے دوران موزوں اور مناسب وقت پر کیا جانا چاہیے۔ تدریسی امدادی ذرائع کا استعمال طلباء کے ذہن کو تدریس کی طرف مبذول کرانے اور سبق میں دلچسپی پیدا کرنے نیز سیکھنے میں تحریک پیدا کرتے ہیں۔ عام طور سے اس کے لئے چارٹ، تصاویر، نقشہ، ماڈل، ایلس، رائٹنگ بورڈ، چاک، ڈیڑھ وغیرہ شماری کیے جاتے ہیں۔ لیکن سب سے بڑی ٹیچنگ ایڈ کا رول درسی کتاب ادا کرتی ہے۔ موجودہ زمانے میں سمعی و بصری ساز و سامان اور الکٹرائیک اشیا جیسے کمپیوٹر وغیرہ بھی ٹیچنگ ایڈ ہیں۔ ان کا بھی استعمال کیا جاسکتا ہے۔ امدادی تدریس اشیا درس و تدریس کو موثر و پھیپ بناتی ہے اور آموزش کو متخلص کرنے میں اہم رول ادا کرتی ہے۔ نیز اساتذہ کا وقت بچانے کے ساتھ ساتھ تقویت بھی فراہم کرتی ہے، یوں تو زبان کی تدریس میں معافون تدریسی ساز و سامان کا بہت زیادہ اطلاق نہیں، پھر بھی ابتدائی درجات میں اس کے موثر استعمال سے انکار نہیں کیا جاسکتا ہے۔

سبق کی منصوبہ بندی کرتے وقت ہدف گروپ اور اس مضمون کے مقاصد کو ضرور سامنے رکھنا چاہیے کیونکہ بغیر اہداف اور مقاصد کے بہتر اکتساب کی کوئی توقع نہیں کی جاسکتی۔ مقاصد کے حصول کے لیے اور اہداف گروپ کی بہتر آموزش کے لئے مختلف طرح کی مہارتیں اور حکمتِ عملیوں کا استعمال کیا جاتا ہے۔ درسی مقاصد کے حصول کے لیے جن تین نکات مقاصد پر توجہ دینی چاہیے وہ ہیں:

- (i) مہارت مرکوز مقاصد
- (ii) مواد مرکوز مقاصد
- (iii) استعداد مرکوز مقاصد

مذکورہ مقاصد کے تحت اساتذہ کو چاہیے کہ سبق کی ایسی منصوبہ بندی کریں جس کے دور رسمتاج سامنے آئیں۔ یعنی مہارت مرکوز منصوبہ بندی کا مقصد سبق کی تکمیل یا ان درجات کی تکمیل کے بعد بالخصوص زبان و لسان کے مضامین میں سننے، بولنے اور مانی اضمیر کے اظہار کرنے کی اچھی لیاقت پیدا ہو جائے۔ اسی طرح مواد مرکوز منصوبہ سبق کا ہدف یہ ہونا چاہیے کہ جس مواد مضمون، عنوان، اصناف کے لیے منصوبہ تیار کیا گیا ہے ان پر طلباء کو عبور حاصل ہو جائے۔ یعنی ان مضامین یا مضمون کو پڑھنے، سمجھنے، ان سے سبق حاصل کرنے، لطف انداز ہونے بالخصوص زبان کے مختلف اضاف کی خصوصیات وغیرہ سے واقفیت ہو جائی۔ اس سے نشر اور نظم کے مختلف پہلوؤں مثلاً تشبیہ، استعارے، کنایی، تلمیحات، کردار اور شخصیات وغیرہ کی معقول جانکاری طلباء کو ہو جائے۔ نیز زبان کی تدریس میں استعداد مرکوز منصوبہ سبق کا مقصد طلباء میں زبان و بیان بالخصوص صرف و نحو کی لیاقت پیدا کرنا ہے اور اس کے ذریعہ دوسرے علوم کے اکتساب میں تیزی اور بہتری لانا ہے۔

### سبق کی منصوبہ بندی

سبق کی منصوبہ بندی تدریسی امور کی انجام دہی میں سنگ میل کی حیثیت رکھتی ہے۔ ایک استاد جتنی اچھی منصوبہ بندی کرتا ہے کہ رہ جماعت میں خود اس کے لئے اور اس کے طلباء کے لئے اتنے ہی بہتر اکتسابی عمل کا فروغ ہوتا ہے۔ منصوبہ سبق بے یک وقت طلباء اساتذہ اور تعلیمی مشیر و انتظامیہ سب کے لئے یکساں مفید ہے۔ منصوبہ سبق باقی دونوں سالانہ منصوبہ اور اکائی منصوبہ کا تکملہ ہے۔ گویا اگر منصوبہ سبق کی تیاری اور انجام دہی اچھی طرح نکی جائے تو نہ ہی اکائی منصوبہ

کی تکمیل ہو سکتی ہے اور نہ سالانہ منصوبہ بندی کی۔ ہم کہہ سکتے ہیں کہ پوری تعلیمی سرگرمیوں کا محور سبق کی منصوبہ بندی ہے۔ سبق کی منصوبہ بندی سے اساتذہ میں خود اعتمادی اور طلبہ میں انہاک پیدا ہوتا ہے نیز تدریس موثر ہوتی ہے اور کمرہ جماعت پر سکون۔

عام طور سے سبق کی منصوبہ بندی میں تین مراحل کا استعمال پوری دنیا میں ہوتا ہے۔ جو ذیل کے اصولوں پر ہے ہیں:

- (i) سبق کے مقاصد کا تعین
- (ii) موزوں طریقہ تدریس کا انتخاب
- (iii) تدریس زبان کی اہم مہارتوں کا انتخاب

مذکورہ نکات سے یہ ظاہر ہوتا ہے کہ اولاً استاد کو معلوم ہونا چاہیے کہ وہ کیا پڑھانے جا رہا ہے؟۔ تدریس کا طریقہ کا اور حکمت عملی کیا ہو گی؟ پڑھائے جانے والے سبق کا مقصد کیا ہے؟ آج کل بہت سے تعلیمی تحقیقی اداروں میں مسائل پر مبنی (Issue Based) سبق تیار کرنے اور اس کا منصوبہ بنانے کا چلن عالم ہو رہا ہے۔ ایسے اسبق کی منصوبہ بندی کے خاص مقاصد ہوتے ہیں۔ چنانچہ اساتذہ کو اسی طرح کی تدریسی سرگرمیوں کا انتخاب کرنا چاہئے جو مذکورہ مقاصد کی تکمیل میں معاون ہوں۔ ان سب کے علاوہ اسبق سے طلبہ کی ذہنی مطابقت، دلچسپی اور مفاہمت بھی لازم ہے۔

#### 5.4.1 منصوبہ بندی کے مراحل

متعدد ماہرین تعلیم، ماہرین تعلیمی نفیسیات اور محققین نے سبق کی منصوبہ بندی کے مراحل سے متعلق اپنے نظریات و خیالات پیش کیے ہیں۔

زیادہ تر ممالک کے تعلیمی اداروں نے جان فریدرک ہربارت (John Fredrich Herbart) کے مراحل کو اصولی طور پر تسلیم کیا ہے اور ان کے پیش کردہ منصوبہ سبق کے چھ مراحل ہی کا استعمال منصوبہ سبق تیار کرنے میں کرتے ہیں۔ یہ چھ مراحل ہیں:

- |       |                        |
|-------|------------------------|
| (i)   | تیاری (Preparation)    |
| (ii)  | پیش کش (Presentation)  |
| (iii) | موازنہ (Comparision)   |
| (iv)  | تعییم (Generalisation) |
| (v)   | اطلاق (Application)    |
| (vi)  | اعادہ (Recapitulation) |

#### 5.4.2 مقاصد

تیاری یا تعارف اصل میں طلباء کو پڑھائے جانے والے مضامین اور ان سے متعلقہ معلومات کا اندازہ ہے۔ اس کے ذریعہ طلبہ کی ذہنی توجہ تدریس و سبق کی جانب مبذول کرنی ہوتی ہے۔ مختلف مضامین، سطحیوں اور درجات کے لحاظ سے اس کے کئی ذیلی عنوانات دیے جاسکتے ہیں۔ مثلاً مقاصد، تمہید، سابقہ معلومات کی جانچ اور محکر کو بغیرہ۔

زبان کی تدریس کے لحاظ سے مقاصد کو دو زمروں میں تقسیم کیا جا سکتا ہے عمومی مقاصد اور خصوصی مقاصد۔ جسے عام مقاصد اور خاص مقاصد بھی کہتے ہیں۔ عمومی مقاصد عام طور سے اسی سمجھیکش یا زبان کے لحاظ سے طے کیے جاتے ہیں۔ یعنی کسی زبان یا مضمون کی تدریس کے مقاصد کیا ہیں؟ اس کی تدریس کے بعد طلباء کے علم میں کیا کیا اضافہ ہوگا؟ ان کی آموزش کے بعد اکتسابی عمل میں کتنی آسانی ہوگی؟ اور مجموعی طور پر کوئی طالب علم یا ہدف گروپ اس مضمون یا زبان سے کیا فائدہ حاصل کرے گا؟

خصوصی مقاصد عمومی مقاصد کی تکمیل کرتے ہوئے اس مخصوص سبق اور صنف کے درسی مقاصد کو طے کرتے ہیں یعنی خصوصی مقاصد کسی مخصوص درجے کے خاص اوقات (Period) میں پڑھائے جانے والے سبق پر منی ہونا چاہیے۔ مثلاً نظم، نثر، قواعد اور انشا کی تدریس میں ان کے اسباق کے خصوصی مقاصد انہیں مخصوص مضمون پر منی ہونے چاہئیں۔

#### 5.4.3 تمہید یا تعارف

یوں تو تمہید طلبہ کو سبق کی طرف راغب کرنے کا ایک ذریعہ ہے لیکن عملی طور پر دوران تربیت معلم گھسے پڑھا اور طریقہ کارپناہتا ہے جبکہ چاہیے یہ کہ تمہید پر اثر ہو، پر لطف ہو، طلبہ کی ذہنی سطح سے میں کھاتی ہو، مضمون اور سبق کے اعتبار سے موزوں ہو اور حالات و اتفاقات کے لحاظ سے برمیں ہوتا کہ طلباء دلچسپی کا مظاہرہ کریں۔ طلباء پنے سابقہ ذہنی دائرہ سے نکل کر استاد اور سبق کی طرف مائل ہو جائیں اور ان کا ذہن کلی طور پر سبق کی طرف راغب ہو جائے۔

#### 5.4.4 سابقہ معلومات کی جائیج

اس کے تحت طلبہ میں موجودہ علم و فہم کی جائیج کی جاتی ہے اور پڑھائے گئے اسباق یادی گئی معلومات سے ان کی واقفیت، ناواقفیت، دلچسپی، عدم دلچسپی کی بھی جائیج کی جاتی ہے۔ اس تذہب کو چاہئے کہ وہ سابقہ معلومات کی جائیج اس طرح کریں کہ موجودہ سبق کی طرف طلباء کا ذہن خود بخوبی مبذول ہو جائے۔ اور طلباء سبق سے، طریقہ تدریس سے اور استاد کی شخصیت سے دلچسپی اور تحسیں کا اظہار کریں۔ سابقہ معلومات کی جائیج چست، درست، بمحل اور دلچسپ تو ضرور ہو لیکن اس پر کم سے کم وقت صرف کیا جائے۔

#### 5.4.5 محرك

محرك، تمہید اور سابقہ معلومات کی ہی ایک شکل ہے لیکن اس کا طریقہ کار تھوڑا الگ ہے۔ محرك خاص طور سے ابتدائی جماعت کے اوپرین درجات مثلاً اول، دوم اور سوم کے لیے زیادہ مفید اور کار آمد ہوتا ہے۔ جبکہ بعض مضامین میں چوتھے اور پانچویں درجے میں بھی محرك کے سے بہتر تدریسی مقاصد حاصل کیے جاسکتے ہیں۔ محرك کے صرف سوال پوچھنے کا اور جواب دینے کا نام نہیں بلکہ اس کا مقصد ان چھوٹے بچوں میں تحریک ذہنی اور تحریک نفسی پیدا کرنا ہے تاکہ وہ پڑھائے جانے والے سبق سے دلچسپی و انہاک کا مظاہرہ کریں۔ محرك کے لیے حسب ضرورت گانا، گیت، میوزک (موسیقی)، نظم، ڈرامہ، ڈائلگ، تصاویر، تدریسی اشیا اور سمعی و بصری امداد (Audio-Visual Aids)، کامضمون، سبق اور سطح کے لحاظ سے موزوں استعمال کیا جا سکتا ہے۔

#### 5.4.6 اعلان سبق

مذکورہ بالا حکمت عملیوں کا صرف اور صرف ایک ہی مقصد ہوتا ہے کہ ان ذریعوں سے طلبہ کے ذہن کو سبق کی طرف مائل کیا جائے اور تدریس کا عامل بہتر ڈھنگ سے شروع ہو۔ نیز سبق کا مفہوم اور موضوع قریب قریب واضح ہو جائے۔ اساتذہ کو چاہیے کہ جب مذکورہ حکمت عملیوں کے ذریعے طلباء تدریس کی جانب آمادہ ہو جائیں تو وہ تدریسی موضوع، سبق کا نام یا اصناف کا اعلان کرے کہ پچوں آج ہم فلاں کے متعلق مزید جانکاری حاصل کریں گے۔

#### 5.4.7 پیش کش

پیش کش منصوبہ سبق کا اہم ترین مرحلہ ہے۔ بہتر آموزش و اکتساب کے لیے اس مرحلے میں مختلف مہارتؤں اور حکمت عملیوں کا استعمال کیا جاتا ہے۔ طلباء اور اساتذہ کا خصوصی طور سے اشتراک اور سرگرمی بہتر تدریس کی صفائح فراہم کرتا ہے۔ اس مرحلے کو اساتذہ کے لیے ”لٹس پیپرٹس“ کہنا بیجانہ ہو گا۔ پیش کش کے ضمن میں کئی ذیلی مرحلے آتے ہیں جن میں خاص طور سے طریقہ تدریس، مواد مضمون، بلندخوانی اور خاموش خوانی، تدریسی امدادی اشیا اور رولر بورڈ و تختہ سیاہ کا استعمال خاص ہیں۔

#### 5.4.8 طریقہ تدریس

مضامین کی ضرورت اور اسماق کی ندرت کے لحاظ سے طریقہ تدریس کا انتخاب کرنا چاہیے۔ گویا جس طرح کا سبق ہو اور جیسا نثار گیٹ گروپ ہوا سی لحاظ سے طریقہ تدریس کا استعمال موثر تدریس، موثر استاد کی کارکردگی اور موزوں اکتسابی عمل کے لئے درست ہے۔ مثال کے طور پر سائنسی اور سماجی علوم کے مضامین کے اسماق کے لیے جن مہارتؤں اور حکمت عملیوں کا استعمال کیا جائے گا ضروری نہیں کہ زبان کے مضمون یا اس کی مختلف اضافات (نظم، نظر، قواعد، انشا) کے لیے بھی موزوں ہوں۔ اس لیے مضامین اور اسماق کو ذہن میں رکھ کر طریقہ تدریس کی حکمت عملی طے کرنی چاہیے۔

#### 5.4.9 مواد مضمون (متن)

کمرہ جماعت میں ایک تربیت یافتہ استاد مواد مضمون کو دلچسپ بنانے کا پیش کرتا ہے۔ مضامین اور اسماق کی موزونیت کا لحاظ رکھتے ہوئے مواد مضمون کو آسان اور ترتیب وار طلباء کے سامنے رکھنا چاہیے۔ طلباء کی ذہنی صلاحیتوں کے اعتبار سے مواد مضمون کی تشریح و توضیح یا خلاصہ بیان کرنا چاہیے۔ سائنسی اور سماجی علوم کے اسماق میں معلومات و تجزیہ پر زور دینا چاہیے جب کہ زبان کے اسماق میں املا، ہجہ، ہجہ، سخن نہیں، تشبیہ، استعارے، تلمیحات، ضرب المثل، محاورے اور الفاظ و معنی پر زیادہ زور دیا جانا چاہیے۔ اسی لیے زبان کے اسماق میں بلندخوانی اور خاموش خوانی کا مرحلہ بھی آتا ہے تاکہ یہ پتہ لگایا جاسکے کہ پچوں میں پڑھنے کی صلاحیت کتنی پتتھے ہے۔

#### 5.4.10 بلندخوانی

زبان کی تدریس میں بلندخوانی کے بغیر یہ پتہ لگانا مشکل ہے کہ طلباء کو عبارت پڑھنے کا سلیقہ ہے کہ نہیں اور کمرہ جماعت میں کتنے طلباء سبق کی عبارت کو

صحیح طریقے سے املا اور بھجنا کو ملحوظ رکھتے ہوئے پڑھ سکتے ہیں۔ بلندخوانی اساتذہ اور طلباء دونوں کی جانب سے ہونی چاہیے۔ بلندخوانی کو عبارت خوانی اور نمونے کی بلندخوانی بھی کہا جاتا ہے۔ نظم کے اسباق میں اساتذہ کی جانب سے پہلے بلندخوانی ہونی چاہیے۔ جبکہ نثری اسباق میں بہتر ہے کہ طلباء پہلے بلندخوانی کریں۔ بلندخوانی معتدل آواز میں ہونی چاہیے۔ اساتذہ کو بلندخوانی کے دوران یہ خیال رکھنا چاہیے کہ صرف مخصوص طالب علم ہی نہیں بلکہ سبھی طلباء کو بلندخوانی کا موقع فراہم کیا جائے۔ انشا اور قواعد کے اسباق میں بلندخوانی کی ضرورت نہیں۔

#### 5.4.11 خاموش مطالعہ

حالانکہ خاموش خوانی رخاموش مطالعہ کا مرحلہ سابق میں اعادہ سے قبل آتا ہے لیکن پیش کش کے زمرے میں بھی اس کی اہمیت مسلم ہے۔ ابتدائی تعلیم کے اوپرین درجات (اول تا چھم) میں خاموش خوانی کی بہت زیادہ افادیت نہیں لیکن چھٹی سے بارہویں درجات کی تدریس میں خاموش خوانی کی اہمیت مسلم ہے۔ خاموش خوانی کے لیے پانچ سے سات یا زیادہ سے زیادہ دس منٹ کا وقفہ دیا جانا چاہیے اور استاد یہ ہدایت دے کہ بغیر لکھوں یا آوازنکا لے صرف آنکھوں سے عبارت خوانی کی جائے۔ اس سے طلبہ میں مطالعے کی عادت کا فروغ ہوتا ہے۔

#### 5.4.12 رائٹنگ بورڈ اور تدریسی امدادی اشیا کا استعمال

موجودہ زمانے میں تختہ سیاہ کا تصور کم ہونے لگا ہے۔ اب تختہ سیاہ سے مراد تختہ سبز اور تختہ سفید (رائٹنگ بورڈ) بھی ہے۔ طلبہ کی نفیسیات اور پینائی کی افادیت کے پیش نظر اچھے تعلیمی اداروں میں گھرے ہرے رنگ کے چاک بورڈ اور سفید مارکر بورڈ کا استعمال ہونے لگا ہے۔ اس کا استعمال طلبہ اور اساتذہ کے ذہن، پینائی اور صحت کے لحاظ سے 'ماحول دوست' ہے۔ رائٹنگ بورڈ کا استعمال زبان کی تدریس میں بہت ہی اہمیت کا حامل ہے۔ اس کے بغیر زبان کی تدریس میں مشکل ہی نہیں ناممکن ہے۔ پیش کش کے دوران اساتذہ مشکل الفاظ، محاورے، فقرے اور اہم نکات لکھتے جاتے ہیں۔ اخذ معنی، جملے کی ساخت اور موزوں رموز و اوقاف بھی رائٹنگ بورڈ کے ذریعے عیاں ہونا چاہیے۔

کسی بھی درسی مضمون کو مزید موثر بنانے اور تدریسی عمل کو تقویت پہنچانے کے لیے تدریسی اشیا تدریسی معاونت درسی ساز و سامان یا تدریسی امدادی سامان کا موزوں استعمال ضروری ہے۔ تدریسی ساز و سامان کا برخیل اور محتاط استعمال تدریس کو بہتر بنانے میں معاون ہوتا ہے۔ سبق اور اس میں استعمال کی جانے والی مہارت کے اعتبار سے تدریسی ساز و سامان کا استعمال کیا جانا چاہیے۔ اساتذہ کو کوشش کرنی چاہیے کہ Waste Material یعنی فاضل اشیا، سستے اور تعلیمی کام کے لیے موزوں اشیا اور اپنے اردو گرد کے ماحول سے دستیاب چیزوں سے تیار کی گئی Teaching Aids یعنی تدریسی ساز و سامان کا استعمال کریں۔ تدریسی ساز و سامان میں چارٹ، فلاش کارڈ، نقشے، گلوب، تصاویر، ماؤل، کارٹون، چاک، ڈسٹر، پوائنٹر، تختہ سیاہ، وغیرہ آتے ہیں۔ دور جدید کے تعلیمی امدادی سامانوں میں سمی و بصری معاونت سے تعلق رکھنے والی تدریسی اشیا استعمال کی جاتی ہیں مثلاً ریڈ یو، ٹیلی ویژن، ٹیپ کارڈ، ٹیلی فلمیں، دستاویزی فلمیں، سلامنڈس، سلامنڈ پر و جیکٹر، کمپیوٹر اور پار پر وجیکٹر وغیرہ۔ زبان کی تدریس میں ان کے اسباق کے لحاظ سے مذکورہ تدریسی ساز و سامان میں سے انتخاب کرنا چاہیے۔

#### 5.4.13 جائزہ موازنہ

منصوبہ سبق کے اس مرحلے میں طلبہ کو سبق کی دشواریوں کو سمجھانے کے لیے چند مثالیں دی جاتی ہیں جن سے طلبہ مثالیں اور حقائق کا موازنہ کرتے ہیں، ان پر غور کرتے ہیں اور نتائج اخذ کرتے ہیں۔ عام طور سے اس مرحلے کا استعمال زبان کے اسباق یا اشارات سبق میں نہیں کیا جاتا بلکہ اس کا خصوصی تعلق سماجی سائنسی اور تکنیکی علوم کے اسباق سے ہے۔ موجودہ زمانے میں زبان کی درسی کتابوں میں ماحولیات اور مختلف مسائل پر مبنی اسباق شامل کیے جا رہے ہیں ان اسباق کو سمجھانے میں اس مرحلے کی بہت حد تک افادیت ہے۔

#### 5.4.14 تعیم

سبق کے اس مرحلے میں اساتذہ کے ذریعے پیش کش کے تحت دی گئی معلومات اور تجربوں سے حاصل شدہ حقائق کو منظم کرنا ہوتا ہے جس سے معلومات میں ربط پیدا ہوتا ہے اور قاعدوں اور ضابطوں کے ربط سے طباعی رہنمائی حاصل کرتے ہیں۔ اس کا اطلاق خصوصی طور پر سائنس اور ریاضی کے اسباق میں ہوتا ہے۔ لیکن زبان کے اسباق میں قاعدوں انشا کی تدریس کے وقت اس سے مددی جاسکتی ہے اور طلبہ میں حاصل شدہ قاعدوں، ضابطوں اور نظریوں کو بوسٹ کیا جاسکتا ہے۔ مثلاً بہتر انشا اور املاء کے لیے صرف نحو کا جانا اور ان کا آپس میں ارتباط ضروری ہے۔ جبکہ صحیح زبان جانے کے لیے صرف نحو کا جانا ضروری ہے۔

#### 5.4.15 اطلاق

اطلاق کے مرحلے میں طلباء حاصل شدہ معلومات اور تربیت کو مختلف موقع اور متعدد طریقے سے استعمال کرتے ہیں۔ یعنی درجے میں اسباق اور اساتذہ کے ذریعہ حاصل کردہ معلومات اور علوم کو وہ اپنے علمی، ادبی اور مہارتی امور کے لیے تو استعمال کرتے ہی ہیں، اُن علوم کا استعمال معاشرے میں اور اپنی نجی زندگی میں بھی کرتے ہیں مثلاً زبان دانی کی تدریس میں تذکیر، تابیث، واحد، جمع، افعال، صفات، اسماء و ضمائر اور دیگر شعری صنعتوں کا استعمال تعلیمی کاموں کے ساتھ ساتھ روزانہ زندگی اور اپنی طرز تحریر میں بھی کرتے ہیں۔ اطلاق کے اثر کا اندازہ کسی طالب علم کی شخصیت اور درجہ میں جواب دہی سے بھی لگایا جاسکتا ہے۔ اطلاق کی کامیابی علوم و فون کا طلباء کے ذہن و دل میں رائخ کر جانا ہے۔ حالانکہ اس کا زیادہ استعمال مشکل مضامین مثلاً ریاضی اور سائنس میں ہوتا ہے لیکن زبان کی تدریس میں قاعدوں انشا میں اس کا موزوں استعمال کرنا چاہیے۔

#### 5.4.16 اعادہ

کمرہ جماعت میں اعادہ کا مرحلہ استاد کے طرز تدریس، تدریسی حکمت عملی اور مہارتوں کے استعمال اور طلباء میں اکتسابی عمل کی فوری جائج ہے۔ اس مرحلے میں سبق کے اختتام پر اساتذہ سبق سے متعلق طلباء سے متعدد چھوٹے بڑے سوالات کرتے ہیں۔ مقصود صاف ہوتا ہے کہ پڑھائے گئے مضمون ممتنون کو طلباء نے کس حد تک سمجھا؟ دوسرے لفظوں میں اسے طلباء کے فہم و ادراک اور اساتذہ کے تدریسی طریقہ کا کی جائج سمجھنا چاہیے۔ اعادہ کا ایک اہم مقصد یہ بھی ہے کہ دوران تدریس اساتذہ سے کوئی درسی نکتہ چھوٹ جائے تو وہ اس کا اس مرحلے میں اعادہ کر لیں۔ مختصر اہم یہ کہہ سکتے ہیں کہ اعادہ پڑھائے گئے سبق کے تین طلباء اور اساتذہ دونوں کی کارکردگی کا اندازہ لگا کر سبق کو طلباء کے ذہنوں میں پختہ کرنا ہے۔

#### 5.4.17 تفویض کاریا گھر کا کام

گھر کا کام منصوبہ سبق کے مرحل کا کوئی خاص حصہ نہیں ہے۔ پھر بھی کمرہ جماعت اور تدریسی عمل میں اس کی اہمیت مسلم ہے۔ اس کا فائدہ یہ ہوتا ہے کہ طلباء پڑھے ہوئے سبق کو گھر جا کر دوبارہ پڑھتے ہیں۔ اس سے ان کی جائزگاری پختہ ہو جاتی ہے۔ اس سے اگلے سبق کی تدریس میں طلباء اور اساتذہ دونوں کو مدد ملتی ہے۔ گھر کا کام دیتے وقت اساتذہ طلباء کی دلچسپی، معلومات و تجربات اور اختصار کا خیال رکھیں۔ گھر کے کام کا انحصار مضمایں، اسباق اور طریقہ تدریس کی نوعیت پر مختص ہے۔ گھر کا کام، کے تصور کو بوجھنیں سمجھنا چاہیے۔ اسی لیے سوالات چھوٹے اور مختصر جوابی سوالات دیے جائیں۔ اس مرحلے کی افادیت تب ہے جبکہ اساتذہ ہوم ورک کو دوسرے دن چیک کر کے تصحیح کریں اور طلباء کی حوصلہ افزائی کریں۔

#### 5.5 خرد تدریس (Micro Teaching)

تعلیم و تربیت ایک مسلسل عمل ہے لیکن یہ مسلسل عمل ترتیب وار اور قلیل سے طویل کی طرف، خرد سے وسیع کی طرف اور کم معلوم سے زیادہ معلوم کی طرف بدلترنج جاری رہے تو اچھے نتائج کی توقع کی جاسکتی ہے۔ کسی کام کو احسن طریقہ سے انجام دینے کے لیے بہتر منصوبہ بندی (Planning) کی ضرورت ہوتی ہے چنانچہ تدریسی امور کی انجام دہی میں بھی منصوبہ بندی کی خاص اہمیت ہے۔ تدریسی عمل کو مزید بہتر، کارآمد اور قدرے آسان بنانے کے لیے تعلیمی منصوبہ بندی کی جاتی ہے جس میں سالانہ منصوبہ بندی (yearly plan)، اکائی منصوبہ بندی (unit plan) اور منصوبہ سبق (lesson plan) شامل ہیں۔ lesson plan کی بہتر عمل آوری کے لیے مائیکرو منصوبہ سبق کی ضرورت پڑتی ہے۔ مخفی تدریس میں متعلم استاد کو، بہت سے مشاہدات کی ضرورت پیش آتی ہے اور وہ ان مشاہدوں کے ذریعے اپنی عملی، علمی اور مشقی خامیوں اور دشواریوں کا اندازہ کر کے ان پر قابو پانے کی کوشش کرتا ہے۔ مائیکرو ٹیچنگ یا خرد تدریسی اسباق کے ذریعے مذکورہ عمل کو بہتر بنانے کی کوشش کی جاتی ہے۔

اگریزی لفظ مائیکرو (Micro) یونانی زبان سے لیا گیا ہے جس کے لغوی معنی نہایت چھوٹا یا خرد ہوتا ہے۔ (بعض لوگ اسی "خرد" کو "خورد" لکھ جاتے ہیں جو صحیح الملا نہیں ہے) خرد تدریس (Micro Teaching) کا تصور تعلیمی میدان میں بہت پرانا نہیں ہے لیکن اب تقریباً ہر سطح کے اساتذہ کی تربیت میں استعمال کی جاتی ہے۔ اس تدریس کے ذریعے متعلم استاد کو اصلی تدریسی مخفی (Actual teaching practice) سے قبل مختلف مهارتوں کی تربیت اور طریقہ استعمال "Micro Teaching" کے ذریعہ فراہم کرایا جاتا ہے۔ مائیکرو ٹیچنگ کا استعمال سب سے پہلے امریکہ میں Stanford University کے ذریعہ 1963ء میں کیا گیا۔ اور اس کے بعد تدریسی ہی نہیں زندگی کے کئی شعبوں میں بھی اس کا استعمال کیا جانے لگا۔

یوں تو مائیکرو ٹیچنگ یا خرد تدریس کی تعریف بہت سے ماہرین تعلیم نے کی ہے تاہم چند ماہرین تعلیم نے مختصر مگر جامع تعریف پیش کی ہے جن میں Ajit Singh and N. K. Jangira ' B. K . Passi and M. S. Lalita ' D. W. Allen ہندوستانی پس منظر میں نہایت موزوں ہے۔

\*Micro-Teaching is a scaled down teaching encounter in class size and time. D. W. Allen (1966)

\*Micro-Teaching is a training technique which requires student, teachers to teach a single

concept using specified teaching skill to a small number of pupils in a short duration of time. B. K. Passi and M. S. Lalita (1976)

\*Micro-Teaching is a training setting for the student teacher where complexities of the normal class room teaching are reduced by practising one component skill at a time, limiting the content to a single concept, reducing the size to 10 - 15 pupils and reducing the duration of lesson to 5 - 10 minutes. N. K. Jangira and Ajit Singh (1982)

ہندوستان میں کئی اداروں اور سطحیوں پر اس تدریسی تکنیک کا استعمال کچھی صدی کی ساتویں دہائی سے کیا جا رہا ہے اس تدریسی تکنیک کو تدریس میں ایک آنکھ کا طرح استعمال کیا جاتا ہے جس میں سمی بصری آلات (Tape recorder, CCTV, (Audio-Visual Aids) کے ذریعے اس کو مزید تقویت پہنچائی جاتی ہے۔ ہندوستان میں اسکولی تعلیم اور اساتذہ کی تربیت کے فروغ کے لئے اور اس ضمن میں مزید تحقیق کرنے کے لئے 'NCERT' کا قائم عمل میں آیا تھا۔ 'NCERT' نے مائیکرو ٹینگ کے ضمن میں کئی رہنمایا صول (گائیڈ لائنز) فراہم کیے ہیں۔ یہ گائیڈ لائن ہمارے ملک میں موجودہ تعلیمی و تربیتی اداروں کی صورت حال اور ان کے انفرائل پر کھجور کے عین مطابق ہے۔ 'NCERT' نے اس صورت حال کو محسوس کرتے ہوئے مائیکرو ٹینگ کے ضمن میں جن نکات کا ذکر کیا ہے ان میں ہندوستانی خرد تدریس ماؤل میں تکنیک اور الیکٹرائیک سامان پرحتی الامکان کم انحصار کیا جائے۔ ادارے میں دستیاب بنیادی ڈھانچے مثلاً جگہ، تدریسی مواد اور تدریسی ساز و سامان کو خرد تدریس کے تجربہ گاہ کے طور پر استعمال کیا جائے۔

1 خرد تدریس کے دوران اگر مطلوبہ درجات کے طلباء میسر نہ ہوں تو ان کی جگہ پر متعلم اساتذہ کا ہی استعمال کیا جائے۔

1 خرد تدریس کے ماؤل lesson کے دوران مشاہدین (observers) مقرر کیے جائیں۔ ان مشاہدین میں متعلم اساتذہ کو بھی رکھا جاسکتا ہے جو اپنے ساتھیوں کی کارکردگی کا مشاہدہ کریں اور ان کا ریکارڈ تیار کر کے feedback دے سکیں۔

1 ہمارے ملک میں خرد تدریس کا ماؤل چک دار ہے اس لئے جہاں اور جن اداروں میں جیسی سہولیات دستیاب ہوں وہاں اسی طرح سے خرد تدریس کو کام عمل میں لایا جائے۔ یوں تو خرد تدریس کا مکمل عمل "35" سے "50" منٹ کے وقت پر رکھا جاتا ہے لیکن "NCERT" کے مطابق اس کا وقفہ دورانیہ 36 منٹ کی سائیکل پر ترتیب دیا گیا ہے۔

|  |     |
|--|-----|
| منصوبہ(Plan) 6 منٹ                                       | (1) |
| تدریس(teach) 6 منٹ                                       | (2) |
| بازرسانی(Feed back) 6 منٹ                                | (3) |
| کمر منصوبہ(re plan) 6 منٹ                                | (4) |
| کمر تدریس(re teach) 6 منٹ                                | (5) |
| کمر بازرسانی(re feedback) 6 منٹ کل وقفہ / دورانیہ 36 منٹ | (6) |

## مائنکرو ٹیچنگ سائنس

خرد تدریس کی منصوبہ بندی کے بعد اس کے مقاصد کے حصول کے لیے جو اقدامات کیے جاتے ہیں ان میں متعلم استاد کو دوران تدریس پیش آنے والی مشکلات کو اس کے ذریعے کم کرنا۔

المتعلّم استاد کی تدریسی خامیوں کو پہچان کر معلوماتی عمل کے ذریعے اس کے طرز تدریس کو مفید بنانا۔

اور متعلم استاد کے طریقہ تدریس کو ہدایتی طرز عمل اور انگرائی و مشاورت کے ذریعے بہتر بنانا شامل ہے۔

ذکورہ مقاصد کو حاصل کرنے کے لئے خرد تدریس کی مندرجہ ذیل خصوصیات کا سہارا لیا جاتا ہے۔

### 5.5.1 خرد تدریس کی خصوصیت

1. خرد تدریس متعلم استاد کے لیے ایک تربیتی تکنیک ہے تدریسی طریقہ کارنیں۔
2. خرد تدریس حقیقی تدریس کی ایک شکل ہے اور اس کو تقویت پہنچاتی ہے جبکہ اس کے لیے جو صورت حال (situation) بنائی جاتی ہے وہ عام طور سے فرضی ہوتی ہے۔
3. خرد تدریس میں متعلم استاد کو اس وقت تک ایک ہی مہارت کا اعادہ کرنا چاہئے جب تک اس کے استعمال میں وہ پختہ کارنے ہو جائے۔
4. خرد تدریس حقیقی تدریس کی پیش رو تکنیک ہے یعنی اس میں طلباء، وقت اور مواد کی ایک قلیل سطح رکھ کر تدریس کی کسی ایک مہارت کے تصور کو بہتر ڈھنگ سے استعمال کرنے کی مشق کی جاتی ہے۔
5. خرد تدریس کی مشق طے شدہ ماذل (جس کا اوپر ذکر کیا گیا) کے تحت ہوتی ہے مثلاً منصوبہ بندی، تدریس، feedback دوبارہ منصوبہ بندی۔ دوبارہ تدریس اور re feedback
6. خرد تدریس حقیقی تدریس کا مقابل نہیں ہے بلکہ اساتذہ کے تربیتی پروگرام کا لازمی جز ہے۔
7. خرد تدریس متعلم استاد کو تعلیمی و تدریسی مسائل سے آگاہ کرتی ہے اور ان کا حل تلاش کرنے کی ترغیب دیتی ہے۔
8. خرد تدریس میں سمعی و بصری آلات (audio visual aids) کی مدد سے مشاہدہ بالکل بے عیب (perfect) ہوتا ہے۔
9. خرد تدریس کے ذریعے متعلم استاد تدریسی مشق کے بعد مشاہدین کے ذریعہ Feedback حاصل کرتا ہے۔ خرد تدریس کی مکمل کامیابی کے لیے ذیل کے مراحل سے گزنا نہایت ضروری ہے۔

خود تدریس کے مقاصد کے حصول اور ان کے مراحل کی کامیابی خود تدریس کے مشقی اس باق کے ذریعے استعمال کی جانے والی مہارتوں کے بہتر استعمال میں مضر ہے۔ طریقہ تدریس کے جدید تقاضوں اور اس زمرے میں ہونے والی تحقیقات کی روشنی میں خود تدریس کی مشق میں متعدد مہارتیں استعمال کی جانے لگی ہیں لیکن ان سمجھی طرح کی مہارتوں کا بخوبی استعمال زبان و ادب کی تدریس میں مشکل ہے لہذا یہاں ان ہی چند مہارتوں (skills) کا ذکر کیا جائے گا جن کا زیادہ سے زیادہ اور بہتر استعمال اردو زبان کی تدریس میں خود تدریس کے ذریعہ کیا جاتا ہے۔

|      |  |
|------|--|
| (1)  | تہذید کی مہارت<br>skill of introduction                        |
| (2)  | سوالات کی مہارت<br>skill of questioning                        |
| (3)  | تشریح و توضیح کی مہارت<br>skill of explaining                  |
| (4)  | کمپلیٹر سیل کی مہارت<br>skill of completeness of communication |
| (5)  | سمی و بصری آلات کی مہارت<br>skill of audio visual aids         |
| (6)  | تختہ سیاہ کی مہارت<br>skill of black board                     |
| (7)  | میج کی مہارت<br>skill of stimulus variation                    |
| (8)  | تقویت کی مہارت<br>skill of reinforcement                       |
| (9)  | تفویضات کی مہارت<br>skill of assignment                        |
| (10) | ظاہراتی مہارت<br>skill of lecturing                            |

عزیز طلباء جیسا کہ اب تک آپ نے مائیکرو ٹیچنگ کے مقاصد طریقہ کار اور ضرورت کا مطالعہ کیا۔ بتایا جا چکا ہے کہ خود تدریس اپنے آپ میں ایک تدریسی مرحلہ ہے۔ لیکن یہ مرحلہ اصل مشق کی تدریس کے مرحلہ سے الگ اور مختلف ہے۔ اس لیے بہتر ہے کہ پہلے خود تدریس کے طریقہ کار کے بعد اس کے منصوبے کا نمونہ (ماڈل لیسن پلان) سے آپ متعارف کرایا جائے۔ یوں تو بہت سی مہارتوں کے الگ الگ استعمال کے لیے لیسن پلان تیار کیا جاتا ہے۔ لیکن اگلے صفحات میں اردو زبان و ادب کی مشقی تدریس میں زیادہ استعمال ہونے والی مہارتوں، تہذیدی گفتگو، سوال پوچھنا، تشریح و توضیح، شعوری تحریک کا تنوع اور تقویت کی مہارت کے ماڈل لیسن کا خاکہ دیا گیا ہے۔ ضروری نہیں کہ یہ سمجھی درجات اور عنوانات کے لیے یکساں مفید ہوں۔ لیکن آپ کو ان سے کافی مدد ملے گی۔

## 5.5.2 خردمند ریس کا منصوبہ سبق (ماؤں لیسن پلان)

### منصوبہ سبق نمبر - 1

ماؤں منصوبہ سبق برائے خردمند ریس۔ مہارت تہذیدی گفتگو

Skill of Introduction

|           |   |            |                    |                    |
|-----------|---|------------|--------------------|--------------------|
| 00.00.00  | : | تاریخ      | ابن جاد            | متعلم استاد کا نام |
| نویں      | : | جماعت      | شعبہ تعلیم و تربیت | ادارہ              |
| 6 منٹ     | : | وقفہ       | اُردو              | مضمون              |
| خطوط غالب | : | ذیلی عنوان | نشر                | عنوان              |

| مکنیک/مہارت کے استعمال شدہ عناصر   | طلبا کی سرگرمیاں  | متعلم استاد کی سرگرمیاں   |
|--|---|---|
|  | سر۔ کیا غالب شاعر کے ساتھ ساتھ ادیب بھی تھے؟                              | غالب اُردو زبان کا بے حد معروف و مقبول شاعر اور ادیب ہے۔  |
| غالب کی تصویر کھائی جائے   | جناب۔ یہ بات تو ٹھیک ہے لیکن ہم نے تو مرزا غالب کی صرف غزلیں ہی پڑھی ہیں۔ | ہاں بچھو! اُردو ادب میں کئی ایسی شخصیتیں ہیں جو بیک وقت شاعر بھی ہیں اور نشر نگار بھی۔ اُن ہی میں ایک اہم شخصیت مرزا غالب کی بھی ہے۔ مرزا غالب کی تخلص و القاب سے یاد کئے جاتے ہیں، مثلاً اسد اللہ مرزا نوشہ، غالب، دییر الملک وغیرہ۔ |
|  | جی سر۔ وہ نصیر الدین شاہ والی۔  | کیا آپ لوگوں نے مرزا غالب کی حیات پر بنی سیریل ”مرزا غالب“ دیکھی ہے؟  |
| Serial نصیر الدین شاہ والا سیریل ”مرزا غالب“ کا Title Page یا پوسٹر دکھایا جائے۔ | سر۔ آخران کی خطوط نگاری میں کیا خوبی تھی۔                                 | اوہی کیا آپ نہیں جانتے کہ غالب سے پہلے بلکہ اُن کے ہم صدروں نے بھی اُردو نشر لکھنا یا اُردو میں خط لکھنا اپنی تو ہیں سمجھا جب کہ غالب نے خطوط نگاری کے فن کا بہترین نمونہ پیش کیا جس کا جواب آج بھی نہیں۔                             |
|  | سر۔ یہ تو بہت بڑی خوبی ہے۔ اُن کے خطوط تو مزے دار ہوں گے۔                 | لبھجے اُن ہی کی زبان میں سنئے کہتے ہیں ”میں نے مرا سلے کوم کالمہ بنادیا ہے۔“ یعنی انہوں نے ایسے خطوط لکھے ہیں جیسے کہ اپنے مخاطب سے بات کر رہے ہوں۔   |
| غالب کا خط میر مہدی مجروح کے نام   |   | چلئے تو آج ہم مرزا غالب کے ایک خط کا مطالعہ کرتے ہیں جی سر!   |

## منصوبہ سبق نمبر - 2

ماڈل منصوبہ سبق براۓ خردمدریں۔ مہارت سوال پوچھنا

### Skill of Questioning

|                      |                    |              |             |
|----------------------|--------------------|--------------|-------------|
| متعلم استاد کا نام : | اب ج د             | تاریخ :      | 00.00.00    |
| ادارہ :              | شعبہ تعلیم و تربیت | جماعت :      | آٹھویں      |
| ضمون :               | اردو               | وقفہ :       | 6 منٹ       |
| عنوان :              | نظم                | ذیلی عنوان : | ”آدمی نامہ“ |

|  |  |  |
|--|--|--|
| متعلم استاد کی سرگرمیاں  | طلبا کی سرگرمیاں   | متعلم استاد کے استعمال شدہ عناصر   |
| ا! اب تک آپ نے اپنی درسی کتاب کی کتنی نظمیں پڑھی ہیں؟  | جناب، تین نظمیں۔   |  |
| آپ کو یاد ہیں کہ وہ نظمیں کن شعرا کی ہیں؟  | پہلا چھپے: سر! علامہ اقبال<br>دوسرا چھپے: سر! سکندر علی وجہ<br>تیسرا چھپے: سر! تلوک چند محروم                                    | تینوں شعرا کی تصویریں دکھائی جائیں گی  |
| کیا آپ جانتے ہیں کہ ان نظم نگاروں سے پہلے بھی کوئی نظم نہ گارشا عگز رہا ہے؟  | نہیں سر۔   |  |
| اچھا یہ بتاؤ نظم ”آدمی نامہ“ کس نے لکھی ہے؟  | سر! نظیرا کبر آبادی نے   | نظیرا کبر آبادی کی تصویریں جائے گی   |
| نظم ”آدمی نامہ“ میں شاعر نے آدمی کی کن خوبیوں کا ذکر کیا ہے؟   | نہیں سر۔ ہمیں سب معلوم نہیں۔   |  |
| اچھا یہ بتاؤ رتبہ کے طالب سے آدمی کتنے طرح کے ہوتے ہیں؟<br>دولت مندوگ بھی تو ہوتے ہیں؟<br>اس کے علاوہ کئی پیشے کے لوگ بھی تو ہوتے ہیں؟<br>ہاں ہاں اسی طرح نظیر نے انسانوں کی اور کتنی فتمیں بتائی ہیں؟ | دو طرح کے۔ بادشاہ اور غلام محمود، ایاز<br>ہاں سر! جیسے امبانی برادران<br>جی سر! کسان، مولوی صاحب، کاری گر، امام اور<br>چور وغیرہ | فلپ چارٹ کا استعمال کیا جائے گا جس میں<br>مختلف پیشے کے انسانوں کی تصویریں<br>ہوں گی |
| اچھا یہ بتائیے نظیر نے لعل و جواہر سے آدمی کی مثال کیوں دی ہے؟   | کیونکہ آدمی کی جان بہت قیمتی ہوتی ہے۔  |  |
| اچھا یہ بتاؤ ”جان وارنا“ کیا ہے؟   | سر! یہ ایک محاورہ ہے۔  |  |
| اس کا کیا مطلب ہوتا ہے؟  | دوسرا چھپے: سر۔ اس کا مطلب کسی دوسرے پر جان<br>قربان کرنا۔   |  |

### منصوبہ سبق نمبر - 3

مادل منصوبہ سبق برائے خرید مریض۔ مہارت تشریح و توضیح

#### Skill of Explaining

|                    |   |                    |            |   |          |
|--------------------|---|--------------------|------------|---|----------|
| متعلم استاد کا نام | : | اب جد              | تاریخ      | : | 00.00.00 |
| ادارہ              | : | شعبہ تعلیم و تربیت | جماعت      | : | نویں     |
| ضمون               | : | اُردو              | وقفہ       | : | 6 منٹ    |
| عنوان              | - | نظم                | ذیلی عنوان | : | ”قصیدہ“  |

|   |   |  |   |
|---|---|--|---|
| متعلم استاد کی سرگرمیاں   | طلبا کی سرگرمیاں  | طلبا کی سرگرمیاں   | متعلم استاد کی سرگرمیاں   |
| اس سے قبل کی کلاس میں ہم نے نظم کی مشہور صنف ”غزل“ سے متعلق گفتگو کی تھی۔ کیا آپ نظم کی دوسری اضافو کے متعلق بھی جانتے ہیں؟ | جی جناب، نظم کی صنف میں مثنوی، مرثیہ اور رباعی بھی آتی ہیں۔ | جی جناب، نظم کی صنف ہے ”قصیدہ“ اور جدید نظم۔               | جی سر۔ وہ نظم کی صنف ہے ”قصیدہ“ کیا ان کے علاوہ بھی کوئی صنف نظم ہوتی ہے؟ |
| ”قصیدہ“ کس نظم کو کہتے ہیں، آپ لوگوں کو معلوم ہے؟   | نہیں سر۔ مجھے تو صرف نام معلوم ہے۔                          | ”قصیدے“ کے معروف و مشہور شعرا کی تصویریں دکھائی جائیں۔     | ٹھیک ہے، کیا ان کے علاوہ بھی کوئی صنف نظم ہوتی ہے؟                        |
| مزید جانکاری حاصل کریں گے۔  | سر! مہتر ہے۔  | ٹھیک ہے، آج ہم ”قصیدہ“ کے متعلق مزید جانکاری حاصل کریں گے۔ |   |

|   |  |   |
|---|--|---|
| <p>لغوی معنی۔ لغت سے لیا گیا</p> <p>اصطلاح۔ جو معنی اس صنف میں رائج ہوں اور نام لیتے ہیں، انہیں اس صنف تھن کی طرف ملک ہو جائے۔</p>  | <p>سرایہ یہ جو کیا ہوتی ہے؟</p>              | <p>بچو! قصیدہ، غزل کے بعد سب سے زیادہ مقبول صنف تھن رہی ہے۔ قصیدہ کے لغوی معنی: مغز یا گودا کے ہوتا ہے، اصطلاح میں اُس نظم کو ”قصیدہ“ کہتے ہیں جس میں کسی کی تعریف کی گئی ہو یا پھر ہجو یا شکایت کی گئی ہو۔ ہجو کے معنی شکایت یا برائی یا تصحیح کرنے کے ہیں۔ ہاں تو میں کہہ رہا تھا کہ۔ کسی زمانے کی شکایت میں بھی قصیدہ لکھے جاتے ہیں۔</p> <p>قصیدے میں بڑی شاندار تشبیہات و استعارات والے الفاظ استعمال کیے جاتے ہیں۔ شاعر کا ذریعہ بیان اور مضمون کی بلندی قصیدے کی خوبی ہے۔ قصیدے میں اشعار کی تعداد کم سے کم 15 اور زیادہ سے زیادہ ایک سو پچاس معین کی گئی ہے۔</p> |
| <p>15</p> <p>سرایہ نظم بھی مشنوی کی طرح ہو گئی؟</p> <p>ہاں بھی تو ہے مگر مشنوی میں اشعار کی تعداد متعین نہیں لیکن قصیدے کے اشعار کی تعداد متعین ہے۔ ”غزل“ کی طرح ہی قصیدے کا پہلا شعر بھی مطلع کھلاتا ہے۔ قصیدے کے اجزاء ترکیبی میں مطلع، تشبیہ، گریز، مدرج اور دعا یا مدد عا عام طور سے شامل کیے جاتے ہیں۔</p> <p>ای تو بہت اچھا ہوا کہ ہم نے آج نظم کی ایک نئی صنف کے متعلق اچھی جانکاری حاصل کی۔</p> | <p>قصیدے کے اشعار کی تعداد 15 سے 150 تک۔</p> |   |
|   |  | <p>چلو بہتر ہے، اگلی کلاس میں کسی اور صنف سے متعلق بتیں کریں گے۔</p>  |

## منصوبہ سبق نمبر - 4

ماؤل منصوبہ سبق برائے خرد تریں۔ مہارت مہیج رشحوری تحریک کا تنوع

### Skill of Stimulus Variation

|                 |   |            |   |                    |                    |
|-----------------|---|------------|---|--------------------|--------------------|
| 00.00.00        | : | تاریخ      | : | اب جد              | متعلم استاد کا نام |
| نویں            | : | جماعت      | : | شعبہ تعلیم و تربیت | ادارہ              |
| 6 منٹ           | : | وقفہ       | : | اُردو              | ضمون               |
| اسم تعداد ”عدد“ | : | ذیلی عنوان | : | قواعد              | عنوان              |

| تکنیک / مہارت کے استعمال شدہ عناصر                       | طلبا کی سرگرمیاں  | متعلم استاد کی سرگرمیاں  |
|--|---|--|
|  | سر! ہم لوگ بہت اچھے ہیں<br>آپ کیسے ہیں؟   | بچو! آپ کیسے ہیں؟  |
| حاضر۔ 32<br>غیر حاضر۔ 03<br>کل طلبہ۔ 35                  | سر! آج تین بچے غیر حاضر ہیں۔  | اچھا یہ بتائیے کہ آج کتنے بچے غیر حاضر ہیں؟  |
| فلپ چارٹ کا استعمال کیا جائے<br>ایک انگلی کی تصویر       | صرف ایک   | کل کتنے غیر حاضر تھے؟  |
|  | چلوڑیک ہے، کیا آپ جانتے ہیں کہ ایک کو قواعد کی زبان میں<br>کیا کہتے ہیں؟ (استاد ایک انگلی کا اشارہ کرے گا)۔ |  |
|  | سر! ایک کو Singular، کہتے ہیں۔  |  |
|  | سبھی بچے استاد کی طرف دیکھتے ہیں۔   | ارے بھتی! یہ تو انگریزی ہوئی، اُردو میں کیا کہتے ہیں؟  |
|  | جی سر! لیکن بات سمجھ میں نہیں آئی۔  | ایک، کو اُردو میں واحد کہتے ہیں۔ پچھلے ہفتے آپ نے 'اسم' کی فلمیں پڑھی تھیں اس میں ایک قسم "اسم عدد" بھی تھی۔   |
| ایک انگلی۔ ایک ہاتھ دوسرے ہاتھ کی دو<br>انگلیوں کی تصویر |   | اچھا میں سمجھاتا ہوں۔ میری طرف دیکھئے (استاد ایک ہاتھ کی ایک انگلی اور دوسرے ہاتھ کی دو انگلیاں سامنے کرتا ہے) |

|  |                              |  |
|--|------------------------------|--|
| تین انگلیوں کی تصویر   | سر! تین کو بھی جمع کہتے ہیں۔ | <p>دیکھئے، اردو تو اعداد میں اسم تعداد کی رو سے ایک، کوں واحد، اور ایک سے زیادہ کوں جمع، کہتے ہیں۔</p> <p>(استاد دو انگلیوں والے ہاتھ کے اشارے کو تین انگلیاں کر لیتا ہے)</p>  |
| فلپ چارٹ کے ذریعے ان چیزوں کی تصویریں دکھائی جائیں                   |                              | <p>ہاں! ایک سے زائد سبھی عدد کو جمع ہی کہتے ہیں، مثلاً (استاد چند اسم کے نام لے گا، ان کی طرف اشارے کرے گا اور رائٹنگ بورڈ پر لکھتا جائے گا)</p> <p>کتاب = کتابیں<br/>لڑکا = لڑکے<br/>طالب علم = طلباء<br/>کمرہ = کمرے</p>             |
|  | بہت بہتر، سر                 | یہ سب واحد جمع کی مثالیں ہیں   |
| فلپ چارٹ میں جمع بنانے کی ترکیب کی تصویر و اشارے "ا" کوئے سے بدلت کر |                              | <p>یہ تو بڑا اچھا طریقہ ہے سر!</p> <p>واحد سے جمع بنانے کی بہت اچھی اچھی ترکیب ہیں۔ آپ لوگ اپنی کاپی میں کر کے دیکھئے میں رائٹنگ بورڈ پر چند اشارے بتاتا ہوں۔</p> <p>(استاد لڑکا کی اف کوئے سے بدلتا ہے بچہ سے ہ کوئے سے بدلتا ہے)</p> |
|  |                              | شکریہ! سر۔   |
|  |                              | واحد سے جمع بنانے کے اور بھی کئی طریقے ہیں جس پر ہم اگلی کلاس میں بات کریں گے  |

## منصوبہ سبق نمبر - 5

ماڈل منصوبہ سبق برائے خرد دریں۔ تقویت کی مہارت

Skill of Reinforcement

|                    |   |                    |            |   |           |
|--------------------|---|--------------------|------------|---|-----------|
| متعلم استاد کا نام | : | اب ج و             | تاریخ      | : | 00.00.00  |
| ادارہ              | : | شعبہ تعلیم و تربیت | جماعت      | : | نویں      |
| مضمون              | : | اردو               | وقفہ       | : | 6 منٹ     |
| عنوان              | : | نظم                | ذیلی عنوان | : | ” قصیدہ ” |

| متعلم استاد کی سرگرمیاں  | طلبا کی سرگرمیاں  | متعلم استاد کے استعمال شدہ عناصر                                   |
|--|---|--|
| اچھا بچوں کل ہم نظم کی کسی صنف پر بات کر رہے تھے (استاد طلبہ کے جواب کو رائٹنگ بورڈ پر نوٹ کر دے گا)   | سر! نظم کی مشہور صنف قصیدہ پر گفتگو ہو رہی تھی  | مکتبی مہارت کے استعمال شدہ عناصر<br>”قصیدہ“                        |
| ٹھیک ہے کیا آپ میں سے کوئی قصیدے کی تعریف بیان کر سکتا ہے۔ (استاد جواب دینے والے طالب علم کے پاس جائے گا۔ اسے بغور پر مسرت نظر سے دیکھے گا اور کہہ گا، بہت اچھا اور اس کی پیچھے چھپائے گا) | دوسرا طالب علم۔ ہاں جناب قصیدہ کے لغوی معنی مغزیاً گودا ہوتا ہے لیکن اصطلاح میں اس نظم کو کہتے ہیں جس میں کسی کی تعریف یا تفصیل بیان کی گئی ہو۔ | قصیدے کے دونوں معنی (لغوی و اصطلاحی) لکھے جائیں گے۔                |
| بہتر ہے۔ اچھا میں بورڈ پر اس کے دو اجزاً لکھتا ہوں، عام مردم بتاؤ کیا یہ ٹھیک ہے   | سرایک تشیب ہے اور دوسرا گریز ہے۔  |  |
| بہت اچھا (استاد: شاہ باش! تم نے بالکل صحیح جواب دیا) لیکن کیا کوئی اس کے باقی اجزاء بھی بتا سکتا ہے؟   | دوسرا شاگرد۔ جی ہاں اس کے دوسرے اجزاء ترکیبی ہیں مدح اور دعا۔   |  |
| اچھا میں قصیدے کے اجزاء ترکیبی ترتیب وار لکھتا ہوں آپ سمجھی اسے بآواز بلند پڑھیئے اور نوٹ بک میں لکھئے   | سر! بہت بہتر  | اجزائے ترکیبی ترتیب وار لکھے جائیں گے<br>تشیب، گریز، مدح، دعا، دعا |

5.6 اشارات سبق (Lesson Plan)

عزیز طلباء آپ پچھلے صفحات میں منصوبہ سبق ان کے مقاصد طریقہ کار اور ان کے عناصر و نکات کے متعلق معلومات حاصل کر چکے ہیں۔ مشقی تدریس کے دوران اور آپ کی عملی تدریس یعنی کمرہ جماعت میں اصل تدریس کے دوران آپ کو اشارات سبق تیار کر کے جانا چاہیے۔ تاکہ تدریسی مقاصد کو بہتر طریقہ سے حاصل کر سکیں۔ یہی نہیں اشارات سبق اساتذہ اور طلباء دونوں کے لیے اس لیے بھی ضروری ہیں کہ ان سے وقت کی بچت ہوتی ہے، اساتذہ تدریسی نکات پر زیادہ سے زیادہ توجہ دیتے ہیں اور مقررہ وقت میں آموزش کی تکمیل کی جاسکتی ہے۔ آپ کی سہولت کے لیے گزشتہ صفحات میں اشارات سبق کے پانچ نمونے دیے گئے ہیں امید ہے کہ ان نمونوں کو سامنے رکھ کر آپ اپنے درسی مقاصد کو بہتر ڈھنگ سے حاصل کر سکتے ہیں۔ یہاں صرف نظم، غزل، قواعد اور انشا کے اشارات سبق کی نمونے دیے گئے ہیں۔ واضح ہو کہ اسباق اور عنوانات کو سامنے رکھ کر ان میں تھوڑی بہت تبدیلی کی جاسکتی ہے۔ لیکن خاکے تبدیل نہ ہوں اس کا خیال رکھیے۔

## 5.7 یاد رکھنے کے نکات

منصوبہ بندی تدریسی عمل کی اساس ہے۔ اس کے بغیر درس و تدریس کا عمل مکمل نہیں اور نہ ہی طلباء میں آموزش کا کوئی امکان، سبق کی کامیابی اور مقاصد کے حصول کے لیے بہتر منصوبہ بندی کلیدی حیثیت رکھتی ہے۔ منصوبہ بندی سے طلباء اور اساتذہ دونوں کا وقت بچایا جاسکتا ہے اور ساتھ ہی ساتھ اس کی وجہ سے طلباء کی تفہیم اور اکتسابی صلاحیت میں اضافہ بھی ہوتا ہے۔ اردو زبان کی تدریس میں مختلف درجات کے لیے اور متعدد اصناف ادب کے لیے ان کی ضروریات کے پیش نظر منصوبہ سبق تیار کیا جاتا ہے۔ ثانوی جماعتوں میں اشارات سبق تیار کرتے وقت زبان سے زیادہ ادب پر توجہ کی جانی چاہیے۔ صرف شعرو نظم کے لیے ہی نہیں بلکہ قواعد انشا کی تدریس کے لیے اشارات سبق تیار کرنا نہایت ضروری ہے۔ سبق کی منصوبہ بندی میں تین مرحلے سبق کے مقاصد کا تعین، موزوں طریقہ تدریس کا انتخاب اور تدریس زبان کی اہم مہارتوں کا انتخاب خاص حیثیت رکھتے ہیں۔ سبق کی منصوبہ بندی میں تیاری، پیش کش، موازنہ، تعمیم، اطلاق، اعادہ، تمہید، طریقہ تدریس، مواد مضمون، بلندخوانی، خاموش خوانی، تدریسی امدادی اشیا کا استعمال، رائٹنگ بورڈ کا استعمال وغیرہ نکات پر خاص رکھنا چاہیے۔ اس کے ساتھ ساتھ اعادہ اور تفویض کاریا گھر کے کام کے نکات بھی اہمیت کے حامل ہیں۔

اصل تدریسی عمل کے قبل خود تدریسی عمل یا Micro Teaching کے عمل سے گزرنا طلباء کی مہارت کے لیے بہتر ثابت ہوتا ہے۔ Micro Teaching کے دوران اگر مطلوبہ درجات کے طلباء میسر نہ ہوں تو ان کی جگہ متعلم اساتذہ کا استعمال بھی کیا جاسکتا ہے۔ خود تدریس کے ماؤں لیسن کے دوران مشاہدین مقرر کیے جانے چاہئیں۔ خود تدریس کا ماؤں لپکدار ہونا چاہیے اور جہاں جیسی سہولیات دستیاب ہوں ان ہی کو کام میں لانا زیادہ موزوں اور بہتر ہے۔ اس کا پورا دورانیہ میں سے پچاس منٹ کا ہونا زیادہ بہتر ہے۔ یعنی ہر اقدام پر چھ سے دس منٹ صرف کیے جائیں۔ متعلم استاد کے طریقہ تدریس کو ہدایتی طرز عمل اور نگرانی اور مشاورت کے ذریعے بہتر بنایا جاسکتا ہے۔ خود تدریس متعلم استاد کے لیے ایک تربیتی تکنیک ہے اور اسے تقویت پہنچاتی ہے۔ اس میں ایک ہی مہارت کا اعادہ کرنا بہتر ہوتا ہے جب تک کہ وہ اس میں پختہ کار نہ ہو جائیں۔ خود تدریس کے منصوبے میں تدریس بعد سانی مکر منصوبہ، مکر تدریس، مکر بعد سانی اور پھر منصوبہ بندی کے نکات شامل ہیں۔ خود تدریس میں سمی بصری آلات اور سی سی ٹی وی کی مدد سے مشاہدے کو Perfect بنا یا جاسکتا ہے۔ خود

مدرسیں میں بہت سی مہارتیں استعمال کی جاتی ہے جن میں تمہید، سوالات، تشریح و تصحیح، تکمیلی ترسیل، سمجھی بصری آلات، تجھنہ سیاہ، تقویت اور لفظات کے استعمال کی مہارت خصوصی حیثیت رکھتے ہیں۔ اس اکائی میں خرد مدرسیں کے منصوبہ سبق اور اصل مدرسیں کے اشارات سبق کے ماذل دیے ہوئے ہیں جن سے آپ خاطر خواہ فائدہ اٹھاسکتے ہیں۔ اسی اکائی میں مدرسی امدادی سامان میں سمجھی و بصری وسائل کی فہمیں اور ان کے استعمال کے طریقہ کاربتابے گئے ہیں جن کے ذریعے اپنی مدرسی کو موثر بناسکتے ہیں۔ سمجھی وسائل میں ریڈی یو، ٹیپ ریکارڈر اور عوامی خطاب کے وسائل شامل ہیں جبکہ بصری وسائل میں رولر بورڈ، رائٹنگ بورڈ، چوک، ڈسٹری، فلم سلائیڈ اور ہیڈ پرو جیکٹر، ماذل، گلوب، چارٹ، نقشہ، خاکہ، اشتہار، کارڈ اور الیسٹریشن وغیرہ کو شامل کیا جاسکتا ہے۔

## 5.8 فرہنگ

| الفاظ    | معنی   |
|----------|--|
| مشیر     | مشورہ دینے والا، مصاحب، صلاح کار                                       |
| تعییم    | عام کرنا، سب کو شامل کرنا  |
| اطلاق    | روان کرنا، جاری کرنا، کہنا، بولا جانا                                  |
| تلیحات   | علم بیان کی اصطلاح میں کسی واقعہ کا کلام میں اشارہ کرنا                |
| تصحیح    | صحیح کرنا، غلطی دور کرنا، املا یا انشا کی درستی، اصل اور نقل کا مقابلہ |
| بازرسانی | فیڈ بیک  |
| مدح      | تعريف، شناخوانی  |
| ذوق سليم | اچھا ذوق، خاموش طبیعت، اچھی عادت والا                                  |
| تحسین    | نیکی کے ساتھ نسبت، سراہنا، تعریف کرنا                                  |

## 5.9 اپنی معلومات کی جانچ

- 1 منصوبہ سبق کے افادی پہلو کا تقیدی جائزہ بیجئے۔
- 2 سبق کی منصوبہ بندی کے مرحلے بیان کیجئے۔
- 3 ایک اچھے منصوبہ سبق کے نکات کیا کیا ہونے چاہئیں۔
- 4 کمرہ جماعت میں مدرسی امدادی اشیا کا استعمال کب کیا جانا بہتر ہے؟
- 5 بلندخوانی اور خاموش خوانی کی خصوصیات بیان کیجئے۔

### 5.10 سفارش کردہ کتابیں

- 1      الغام اللہ خان شیر وانی، تدریس اردو، مارکوس اسٹریٹ، ملکہ (2003)۔
- 2      ریاض احمد، اردو تدریس، جدید طریقہ اور تقاضے، مکتبہ جامعہ لمبیڈ، نئی دہلی (2013)۔
- 3      شفیع احمد صدیقی، اردو زبان و قواعد ( حصہ اول / دوم ) مکتبہ جامعہ لمبیڈ، نئی دہلی (1988)۔
- 4      محمد اختر صدیقی، تدریسی آموزشی حکمت عملیاں، شعبہ تعلیم، جامعہ ملیہ اسلامیہ، نئی دہلی (2004)۔

### نمونہ امتحانی سوالات / Model Question Paper

پرچہ : تدریسیات اردو

Paper - BBED121DST : Pedagogy of a School Subject (MOT-II) Part-I (Urdu)

جملہ نشانات : 70      Time : وقت : 3 Hrs

Maximum. Marks

**ہدایات:**

یہ پرچہ سوالات تین حصوں پر مشتمل ہے: حصہ اول، حصہ دوم، حصہ سوم۔ ہر جواب کے لیے لفظوں کی تعداد اشارہ ہے۔ تمام حصوں سے سوالوں کا جواب دینا لازمی ہے۔

1. حصہ اول میں 10 لازمی سوالات ہیں جو کہ معروضی سوالات / خالی جگہ پُر کرنا / مختصر جواب والے سوالات ہیں۔ ہر سوال کا جواب لازمی ہے۔ ہر سوال کے لیے 1 نمبر مختص ہے۔  $(10 \times 1 = 10 \text{ Marks})$
2. حصہ دوم میں 8 سوالات ہیں، اس میں سے طالب علم کو کوئی پانچ سوالوں کے جواب دینے ہیں۔ ہر سوال کا جواب تقریباً دو سو (200) لفظوں پر مشتمل ہے۔ ہر سوال کے لیے 6 نمبرات مختص ہیں۔  $(5 \times 6 = 30 \text{ Marks})$
3. حصہ سوم میں 5 سوالات ہیں۔ اس میں سے طالب علم کو کوئی تین سوالوں کے جواب دینے ہیں۔ ہر سوال کا جواب تقریباً پانچ سو (500) لفظوں پر مشتمل ہے۔ ہر سوال کے لیے 10 نمبرات مختص ہیں۔  $(3 \times 10 = 30 \text{ Marks})$

### حصہ اول

سوال :

(i) ہندوستانی آئین میں اردو زبان کو کس شیدیوں میں رکھا گیا ہے؟

(A) شیدول پانچ

(B) شیدول چھ

(C) شیدول سات

(D) شیدول آٹھ

(ii) ہندوستان کی کس ریاست میں اردو کو پہلی ریاستی زبان کا درج حاصل ہے۔

(A) کشمیر

(B) بہار

(C) بہگال

(D) ان میں کوئی نہیں

(iii) فورٹ ولیم کالج کو جان گلکرنٹ نے کب قائم کیا؟

1946 (A)

1956 (B)

1920 (C)

1800 (D)

(iv) جس نظم میں مدح یامد مت کی جائے اس نظم کو کہتے ہیں۔

(A) تصیدہ

(B) مرثیہ

(C) رباعی

(D) غزل

(v) اردو زبان کی بنیادی مہارتیں ہیں؟

(A) دو

(B) چار

(C) تین

(D) بنیادی مہارتیں نہیں ہیں

(vi) خود مریعی عمل ہے۔

(A) معاشرہ کا

(B) اساتذہ کی تربیت کی

(C) تاریخی پس منظر کا

(D) مستقبل کا

(vii) بابے اردو کس کو کہا جاتا ہے؟

(A) سر سید احمد خاں

(B) مولوی عبدالحق

(C) اقبال

(D) محمود شیرانی

(viii) قلی قطب شاہ کا تعلق ہے؟

(A) دکن سے

(B) دہلی سے

(C) لکھنؤ سے

(D) کہیں نہیں

(ix) جس شعر میں شاعر اپنا شخص لاتا ہے اسے کہتے ہیں؟

(A) مطلع

(B) مقطع

(C) حسن مطلع

(D) ان میں سے کوئی نہیں

(x) سوال جواب کا طریقہ ایجاد کیا؟

(A) کلپیڑ کے نے

(B) پلیٹو

(C) سکرات

(D) ماریامونٹسیری نے

- .2. انسانی زندگی میں زبان کی اہمیت کو واضح کرتے ہوئے مادری زبان کے افعال بیان کریں۔
- .3. اردو نثر کے معنی، مفہوم اور اصناف بیان کیجیے۔
- .4. اردو نظم کی تعریف بیان کرتے ہوئے نظم اور غزل کے درمیان فرق واضح کریں۔
- .5. اردو زبان کے ارتقا کے سلسلہ میں محمود شیرانی کا نظریہ پیش کریں۔
- .6. خور د مریس کا تاریخی پس منظر بیان کرتے ہوئے اس کی پانچ مہارتوں پر روشنی ڈالیں۔
- .7. استقرائی و استخراجی طریقہ تدریس میں مثالوں کے ذریعہ فرق واضح کریں۔
- .8. اردو زبان کی بنیادی مہارتوں کا تعارف پیش کیجیے اور سماعت کو فروغ دینے والے عوامل پر روشنی ڈالیں۔
- .9. بلم کے مقاصد کی درجہ بندی میں ذہنی علاقہ کو وضاحت کے ساتھ پیش کیجیے۔

### حصہ سوم

- .10. اردو زبان کی تدریس کے عام مقاصد و خاص مقاصد کا موازنہ پیش کیجیے۔
- .11. اردو زبان کی تدریس کے منصوبہ سبق کے مختلف مراحل اور ان کی نوعیت پیش کیجیے۔
- .12. اردو معلم کی تربیت میں خود تدریس کے اقدامی عمل کو بیان کیجیے۔
- .13. اردو نثر اور اردو نظم کی تدریس میں مثالوں کے ذریعہ فرق واضح کیجیے۔
- .14. درجہ میں ایک اردو ستادرس و تدریس کے کون سے اصولوں کا پابند رہتا ہے اور کیوں؟

